

مَنْ زَارَ قَبْرِي وَجَبَتْ لَهُ شَفَاعَتِي

شہنشاہ کار و خیر دیکھو



تالیف : مولانا محمد سرور قادری رضوی

فون نمبر ۲۱۷۹۸۶ فیکس نمبر ۲۲۰۸۹۲

WWW.HASSAN.NIAZI.2000@YAHOO.COM

ناشر: ادارہ رضائے مصطفیٰ چوک دارالسلام گوجرانوالہ

جملہ حقوق محفوظ ہیں

نام کتاب شہنشاہ کاروضہ دیکھو
 تالیف ابو سعید محمد سرور قادری رضوی
 پروف ریڈنگ مولانا حافظ عبدالشکور قادری گوندلوی
 ناشر فیضان رسول لاہری گوندلانووالہ
 با اہتمام حاجی محمد اقبال چوہدری صاحب آف لاہور
 کمپوزنگ ٹائمز کمپیوٹرز لوہا بازار گوجرانوالہ
 صفحات 152
 ہدیہ 70/- روپے
 سن اشاعت ربیع الاول ۱۴۲۳ھ

ملنے کا پتہ

✽ فیضان رسول لاہری جامعہ صادق العلوم گوندلانووالہ
 ✽ مکتبہ رضائے مصطفیٰ چوک دارالسلام گوجرانوالہ
 ✽ مکتبہ قادریہ سرکلر روڈ گوجرانوالہ
 ✽ غوثیہ کتب خانہ اردو بازار گوجرانوالہ
 ✽ ضیاء القرآن پبلی کیشنز گنج بخش روڈ لاہور

ہدیہ پاکستانی ۷۰ روپے - سعودی ۱۰۰ ریال - دبئی ۱۰۰ اورہم - بحرین، کویت ۱۰ دینار

بسم الله الرحمن الرحيم

بارگاہ شہ کوئین محبوب خدا ﷺ

کی حاضری کے موضوع پر آیات قرآنیہ

واحادیث مقدسہ کا حسین گلدستہ

نیز اس سفر عقیدت کے مسلک پر کئے گئے

بے بنیاد اعتراضات و اشکالات

کے مسکت جوابات کا علمی و تحقیقی ذخیرہ

مع حج و عمرہ کا آسان طریقہ

و زیارات حرمین

بنام

شہنشاہ کار و خیر دیکھو

صلی اللہ علیٰ حبیبہ محمد وآلہ وسلم

ابوسعید محمد سرور قادری خطیب مسجد حنفیہ گوندلانوالہ

بِسْمِ اللَّهِ الرَّحْمَنِ الرَّحِيمِ

وَلَا تَنْفَسْ
إِنْ فَسَدَ
حَاوِلْ
مِنْ

مجرم بلائے آئے ہیں جاؤک ہے گواہ
پھر رد ہو کب یہ شان کریموں کے در کی ہے

حاجیو آو شہنشاہ کا روضہ دیکھو
کعبہ تو دیکھ چکے کعبہ کا کعبہ دیکھو

مَنْ زَارَ قَبْرِي وَجَبَتْ
لَهُ شَفَاعَتِي

مَنْ زَارَ تُرْبَتِي وَجَبَتْ لَهُ شَفَاعَتِي
اُن پر درود جن سے نوید ان بشر کی ہے

ملنی جہلیکیاں

باب اول

صفحہ ۱ تا ۳۰

- ✍ انتساب۔ استغاثہ سیدنا زین العابدین و عارف جامی
- ✍ روضہ پاک کے اندر و باہر کنندہ قصائد عربیہ
- ✍ "ندائے یار رسول اللہ" کنندہ جالی روضہ مبارکہ
- ✍ تحقیقی جواہر پارے از محدث ابن حجر
- ✍ توحید خالص از علامہ محمد علوی

باب دوم

صفحہ ۳۱ تا ۴۰

- ✍ آیات قرآنی اور زیارت نبوی
- ✍ دیوار مواجہۃ الشریف پر نقش اشعار
- ✍ آداب حاضری

باب سوم

صفحہ ۴۱ تا ۶۰

- ✍ احادیث زیارت
- ✍ مسئلہ حیات النبی ﷺ
- ✍ مقام آرام گاہ رسول اکرم ﷺ
- ✍ ایک اشکال کا جواب
- ✍ دربار نبوی کی حاضری و اجماع امت

مدنی جہلیکیاں

باب چہارم صفحہ ۶۱ تا ۷۳

﴿﴾ دربار نبوی کی حاضری و حضرات صحابہ کرام (رضی اللہ عنہم)
﴿﴾ ادب زیارت و درود صحابہ کرام بحوالہ مطبوعات سعودی کتب

باب پنجم صفحہ ۷۴ تا ۸۰

﴿﴾ لا تشد الرحال الا الى ثلاثة مساجد کا صحیح مفہوم و پس منظر
﴿﴾ مخالفین کے عقائد باطلہ

باب ششم صفحہ ۸۱ تا ۹۰

﴿﴾ تین مسجدوں کے علاوہ سفر کے جواز پر آیات و احادیث
﴿﴾ لا تشد الرحال کا نسخ

باب ہفتم صفحہ ۹۱ تا ۹۹

﴿﴾ حج و عمرہ کا آسان طریقہ

باب ہشتم صفحہ ۱۰۰ تا ۱۵۲

﴿﴾ سفرنامہ مع زیارات مقدسہ بالخصوص مساجد مدینہ کا تعارف
﴿﴾ واستوان مسجد نبوی - اسماء البنتی فی مسجد النبی
﴿﴾ (حالات و واقعات) (صلی اللہ علیہ وسلم)
(ابواب الجنة الثمانية)

انتساب

- ہر اس آنکھ کی طرف جو زیارتِ روضہ رسول ﷺ میں آنسو بہاتی ہے
- ہر اس روح کی طرف جو مواجہۂ شریف کی حاضری کے لئے مضطرب ہے
- ہر اس دل کی طرف جو روضہ اقدس کی یاد میں تڑپتا ہے
- ہر اس جان کی طرف جو گنبدِ خضریٰ پر قربان ہے
- ہر اس قدم کی طرف جو زیارت کی طرف اٹھتا ہے
- ہر اس دیوانے کی طرف جسکی سوچ کا محور و مرکز

مدینۃ الرسول ﷺ

- انہیں کے وسیلہ سے چند اوراق کے گلدستہ کو دربار گوہر بار
- حضور سید عالم ﷺ میں پیش کرنے کی سعادت حاصل کرتا ہوں

دم غرض ہر جگہ ہے سہارا تمہارا
نزع و قبر اور روز قیامت
یا رسول اللہ صلی اللہ علیک وسلم

(ابو سعید غفی عنہ)

اے صبا مصطفیٰ ﷺ سے کھدینا

اے صبا مصطفیٰ سے کہہ دینا غم کے مارے سلام کہتے ہیں
یاد کرتے ہیں تم کو شام و سحر دل ہمارے سلام کہتے ہیں

اللہ اللہ حضور کی باتیں مرحبا رنگ و نور کی باتیں
چاند جن کی بلائیں لیتا ہے اور تارے سلام کہتے ہیں

اللہ اللہ حضور کے گیسو بھینی بھینی مہکتی وہ خوشبو
جن سے معمور فضا ہر سو وہ نظارے سلام کہتے ہیں

جب محمد کا نام آتا ہے رحمتوں کا پیام آتا ہے
لب ہمارے درود پڑھتے ہیں دل ہمارے سلام کہتے ہیں

زارِ طیبہ تو مدینے میں پیارے آقا سے اتنا کھدینا
آپ کے گرد راہ کو آقا بے سہارے سلام کہتے ہیں

عاشقوں کا سلام لے جاؤ غم زدوں کا سلام لے جاؤ
یہ تڑپتے بلکتے دیوانے ان کا بھی کچھ پیام لے جاؤ
حاجیو مصطفیٰ سے کھدینا غم کے مارے سلام کہتے ہیں

ذکر تھا آخری مہینے کا تذکرہ چھڑ گیا مدینے کا
حاجیو مصطفیٰ سے کھدینا غم کے مارے سلام کہتے ہیں

اذن مل جائے گرم دینے کا کام بن جائے گا، کہنے کا
حاجیو مصطفیٰ سے کھدینا غم کے مارے سلام کہتے ہیں

بِفَضْلِ نَظَرِ

رہبر شریعت ماہتاب طریقت فخر سنت جبل استقامت فضیلۃ الشیخ سیدی و مرشدی
حضرت علامہ الحاج

ابوداؤد محمد صادق

دامت برکاتہم القدسیہ قادری رضوی

امیر جماعت رضائے مصطفیٰ پاکستان گوجرانوالہ

جنکی دعا و خصوصی توجہ سے بے سروسامانی کے عالم میں
در مصطفیٰ کریم ﷺ کی حاضری نصیب ہوئی

جد نظر کسے دی ہو جاوے رنگ لگ جانے تدبیراں نوں
کامل و اجدلڑ پھڑیئے رب بدل دینداں تقدیراں نوں

آپ کی نظر کا محتاج

ابوسعید محمد سرور قادری رضوی

اظہار تشکر

میرے مخلص و محسن مہربان عاشق مدینہ فاضل نگینہ مولانا حافظ عبدالشکور قادری گوندلوی صاحب بہت زیادہ شکرِ یے کے مستحق ہیں۔ جنکی شب و روز کی معاونت تصحیح کتابت اول و آخر رفاقت نے تصنیف کے اس مشکل ترین سفر میں میرے قلم کی ہمت بڑھائی اور مفید مشوروں سے نوازتے رہے۔

مولا کریم آپ کو بار بار حاضری حریم الشریفین نصیب فرمائے اور مدینہ منورہ میں ایمان کی موت، جنت البقیع کا مدفن اور شفاعت نبی کریم ﷺ نصیب فرمائے نیز عاشق مدینہ عزت مآب الحاج لیاقت علی صاحب آف گوجرانوالہ کے لئے تہہ دل سے دعا گو ہوں جن کی وسیع القلبی و فیاضی کے سبب حاضری حریم طیبین ۱۹۹۵ء نصیب ہوئی۔

اور محترم المقام مکرمی حاجی محمد اقبال چوہدری صاحب آف انگوری سکیم لاہور کا بھی شکر گزار ہوں جن کی مخلصانہ سخاوت سے کتاب کی اشاعت کا مرحلہ آسان ہوا۔ اور جناب مکرمی محمد سرور شاد بھی میرے مہربان ہیں۔ دعا ہے کہ اللہ تعالیٰ سب کو دنیا و آخرت میں عزت و برکت عطا فرمائے آمین ثم آمین۔

آمین بجاہ سید المرسلین صلی اللہ تعالیٰ علیٰ حبیبہ محمد وآلہ وسلم

دلشاد بامراد رہیں مہربان میرے
آباد حشر تک رہیں سب قدر دان میرے

بِسْمِ اللّٰهِ الرَّحْمٰنِ الرَّحِیْمِ

شیخ طریقت، رہبر شریعت نباض قوم بیکر صدق و صفا سندی و مرشدی
حضرت علامہ الحاج ابوداؤد محمد صادق دامت برکاتہم القدسیہ گوجرانوالہ

کی


تقریظ سعید

نحمدہ و نصلی علی رسولہ الکریم و علی آلہ و صحبہ اجمعین اما بعد
فاضل عزیز مبلغ اہلسنت دافع نجدیت زائر مدینہ مولانا الحاج محمد سرور قادری رضوی
سلمہ کی ایمان افروز نجدیت سوز تازہ تالیف

شہنشاہ کا روضہ دیکھو

ایک نظر دیکھنے کا اتفاق ہوا۔ بڑی فرحت و روحانی مسرت ہوئی۔ دعا ہے کہ مولیٰ
تعالیٰ بوسیلہ مصطفیٰ علیہ التحیۃ و الثناء بارگاہ رسالت میں یہ حسین و جمیل نذرانہ
قبول فرمائے۔ دنیا میں اسے مقبول و نافع بنائے۔ اور آخرت کا ذخیرہ بنائے اور
جن عزیزان و احباب نے ان کے سفر حرمین شریفین کے لئے زاور راہ مہیا فرمایا
ہے۔ اور جنہوں نے اس عظیم علمی روحانی تحقیقی ذخیرہ کتاب کی طباعت و اشاعت
میں ان کے ساتھ تعاون فرمایا ہے اور ان کا ہاتھ بٹایا ہے۔ مولانا تعالیٰ بوسیلہ مصطفیٰ
علیہ التحیۃ و الثناء ان کے ایمان، جان، رزق، اولاد اور دینی ذوق و شوق میں مزید
برکت فرمائے اور مولانا موصوف کے علم و عمل اور جذبہ دین و خدمت اسلام میں
مزید ترقی فرمائے۔ آمین ثم آمین۔

ابوداؤد محمد صادق



المسجد النبوی کی نورانی تحریریں

يَا خَيْرَ مَنْ دُفِنَتْ بِالْقَاعِ عَظْمُهُ
فَطَابَ مِنْ طَيِّبِهِنَّ الْقَاعُ وَالْأَكَمُ
نَفْسِي الْفِدَاءُ لِقَبْرِ أَنْتَ سَاكِنُهُ
فِيهِ الْعَفَافُ وَفِيهِ الْجُودُ وَالْكَرَمُ

یہ اشعار مواجہۃ الشریف کی دیوار پر آج بھی نقش ہیں

هُوَ الْحَيِّبُ الَّذِي تُرْجَى شَفَاعَتُهُ
لِكُلِّ هَوٍ مِنَ الْأَهْوَالِ مُقْتَحِمُ

قصیدہ بردہ کا شعر قدسین الشرفین کی طرف جالی مبارک کے
دروازہ مبارکہ پر نقش ہے۔ ترجمہ صفحہ ۳۲ پر ملاحظہ کریں
اوپر دیئے گئے جالی مبارک کے نقشہ میں یا اللہ، یا محمد لکھا صاف نظر آ رہا ہے

اسماءِ اصحابِ اربعہ

حضرت عمر

رضی اللہ عنہ

حضرت ابو بکر

رضی اللہ عنہ

حضرت علی

رضی اللہ عنہ

حضرت عثمان

رضی اللہ عنہ

اسماءِ ائمہ اربعہ

مالک بن انس شافعی

رحمۃ اللہ علیہ

امام ابو حنیفہ نعمان بن ثابت

رحمۃ اللہ علیہ

محمد بن ادریس

رحمۃ اللہ علیہ

احمد بن حنبل

رحمۃ اللہ علیہ

○ یہ اسماء مسجد نبوی کے صحن اول میں نقش ہیں

معلوم مذکورہ بالا چاروں حضرات صحابہ کرام اور چاروں اماموں کے مقام و بزرگی پر امت مسلمہ متفق ہے۔

خیال رہے ان اسماء کے علاوہ متعدد اسماء صحابہ و ائمہ نقل ہیں

تفصیل کے لئے راقم کا اشتہار نقشہ جنت البقیع حاصل کریں

نذرانہ عقیدت

سیدنا امام زین العابدین رضی اللہ عنہ

ان نلت یاریح الصبا یوما الی بلد الحرم
جو گزر ہو اے صبا کسی دن دیار حجاز میں
بلغ سلامی روضة فیہا النبی المحترم
تو میرا سلام نیاز کہنا حریم بندہ نواز میں
من وجہہ شمس الضحی من خدہ بدر الدجی
وہی جن کے روئے منیر پر کسی مہر و ماہ کا گمان ہے
من ذاقہ نور الہدی من کفہ بحر الہمم
تو ہم کا اک یم بیکراں ہے کرم کے دست دراز میں
قرانہ برہاننا نسخا لادیان مضت
ہوئے مسخ عہد کہن کے دین وہ جو لائے قرآن مبین
اذ جاءنا احکامہ کل الصحف صار العدم
وہ دلیل روشن و آخرین کہ ہے دین حق کے جواز میں
اکبادنا مجروحة من سیف ہجر المصطفی
زہے ساکنان حرم جہاں شہ دو جہاں کا قیام ہے
طوبی لاهل بلدۃ فیہا النبی المحتشم
بڑا دل فگار ہوں میں یہاں غم ہجر سینہ گداز میں

لست براج مفردا بل اقربائی کلہم
 میں اور میرے سب اقربا ہیں اک شفاعت کے گدا
 فی القبرا شفع یا شفیع بالصاد والنون القلم
 ہو بہ صاد نون و قلم عطاوہ لحد کی منزل راز میں
 یا مصطفیٰ یا مجتبیٰ ارحم علی عصیاننا
 کرم اے شہ والا چشم کہ ہیں آج منتظر کرم
 مجبورۃ اعمالنا طمعاً و ذنباً والظلم
 وہ اسیر غم کے شکستہ پر ہیں گنہ کے دامن آرز میں
 یا رحمة للعالمین انت شفیع المذنبین
 سر حشر آپ کے ہاتھ ہے میرے حشر و نشر کی آبرو
 اکرم لنا یوم الحزین فضلاً وجوداً والکرم
 کہ کلید رحمت دو جہاں ہے نبی کے دست مجاز میں
 یا رحمة للعالمین ادرك لزين العابدین
 للہ زین العابدین پہ بھی نگہ لطف حضور ہو
 محیوس ایدی الظالمین فی موبک والمزدحم
 کہ ستم نصیب رہین غم ہے عدو کی قیدزار میں

ماخوذ۔ تاریخ مدینہ منورہ پر لکھی جانے والی ایوارڈ یافتہ کتاب

"مدینہ الرسول ﷺ صفحہ ۹۴ از محقق اسلام ابوالنصر منظور احمد شاہ ساہیوال

(مجموعہ قصائد۔ طبع دہلی)

بسم اللہ الرحمن الرحیم

(پیش لفظ)

گنبد حضری ہے میرے سامنے

بندہ حقیر کو یہ تحریر پر تنویر لکھتے ہوئے جو روحانی مسرت و قلبی سکون ملا ہے اور طبیعت میں جس قدر خوشی محسوس کر رہا ہوں قبل ازیں کبھی بھی کسی تقریر و تحریر میں یہ کیفیات نہیں حاصل ہوئیں۔ کیوں

کہ گنبد حضری ہے میرے سامنے

یہ حقیقت اہل ایمان میں مسلمہ ہیں کہ جس کے دل میں جذبہ ایمانی موجود ہے اور جس کو سرور کو نین امام الانبیاء ﷺ کی امت ہونے کا اعتراف و اقرار ہے۔ اور اس شرف عظیم پر فخر و ناز ہے۔ اس کے دل میں رسول اللہ ﷺ کے روضہ اطہر کی زیارت کا شوق ضرور پایا جاتا ہے اور جس قدر ایمان و اسلام کی دولت سے سرفراز ہے اور امتی ہونے کا شناساں اور قدردان ہے اسی قدر روضہ اقدس و مسجد نبوی کا زیادہ مشتاق اور گرویدہ ہے۔

درباری نبوی ﷺ کی حاضری کا یہ سفر ایک عبادت بلکہ بہت ہی اہم

عبادت ہے اور یہ سفر عشق و محبت کا سفر ہے۔ ہاں ہاں یہ حاضری در رسول ﷺ

و شہر محبوب کا سفر ہے۔ جہاں ہے۔

ہر سو ہے اظہار مدینے والے کا (صلی اللہ

نورانی ہے دربار مدینے والے کا (صلی اللہ

الحمد لله راقم الحروف کو بھی اللہ کریم کے فضل و کرم و پیارے آقا و مولیٰ حضرت محمد مصطفیٰ احمد مجتبیٰ علیہ التحیۃ و الثناء کے صدقے و پیر کامل مرشدی علامہ قبلہ الحاج ابو داؤد محمد صادق صاحب مدظلہ العالی کے فیضان کرم و عاشق مدینہ محترم المقام حاجی لیاقت علی صاحب گوجرانوالہ کے پر خلوص تعاون سے (اللہ تعالیٰ دو جہانوں کی رحمت و نعمت عطا فرمائے) مع محمد حنیف مستانہ صاحب کے چوبیس ۲۴ رمضان المبارک ۱۴۱۵ھ کو عمرہ شریف کی ادائیگی کے بعد وقت تہجد بارگاہ محبوب کائنات بلکہ مقصود کائنات علیہ الصلوٰات و التسلیمات میں حاضری نصیب ہوئی یہی میری اصل عمر کی پہلی صبح جانفزا ہے۔

منزل ملی، مراد ملی، مدعلا، سرکار مل گئے تو سمجھ لو خدا ملا
دیدار کے قابل کہاں میری نظر ہے
یہ آپ کا کرم ہے جو رُخ ان کا ادھر ہے

(صلی اللہ علیٰ حبیبہ محمد و آلہ و صحبہ وسلم)
بحمد للہ تا حال نبی کریم رؤف الرحیم ﷺ کا خاص کرم ہے کہ ناچیز راقم الحروف کی سید الکونین ﷺ کی بارگاہ بے کس پناہ میں حاضری ہے۔ (الحمد للہ تعالیٰ علی ذالک)

☆☆ آغاز کتاب ☆☆

آج اشہر الحرام (اشہر الحج) میں سے شہر حرم شوال المکرم کی نو ۹ تاریخ ہے حرم نبوی شریف میں آپ ﷺ کے جوار رحمت میں اصحاب صفہ رضی اللہ عنہم کے

مقدس مقام (چبوترہ) پہ حاضر ہوں اور یہ چند حروف (کتابچہ) بنام ﴿در رسول کریم کی حاضری﴾ لکھنے کا آغاز کر رہا ہوں۔

(یا رسول اللہ ﷺ انظر حالنا)

ہے یہ احساس یا رسول اللہ صلی اللہ علیک وسلم
آپ ہیں یا رسول اللہ ﷺ

مجھے اپنی کم علمی، بے ذوقی، بے بضاعتی کا پورا پورا احساس دامن گیر ہے مگر یہ بات بھی کوئی کم نہیں بلکہ ناز کی ہے۔ کہ اپنے آقا رحمة العالمین انیس الغریبین ﷺ کے قدموں میں حاضر ہوں یہی نجات کے لئے کافی و میری زندگی کا ماحاصل ہے۔

آقا تیری معراج کہ تو نہ جانے کہاں تک پہنچا
میری معراج کہ میں تیرے قدم تک پہنچا

خدا کی قسم یہ حقیقت ہے کہ بندہ ناچیز نے یہ حروف لکھ کر کوئی علمی و تحقیقی کام ہر گز ہر گز نہیں کیا۔ بلکہ مدینۃ الرسول کریم ﷺ کی حاضری کے دوران یہ عقیدت کے پھول چنتے ہوئے خوشبوئے مدینہ سے دل و جان کو سکون دیتا رہا ہوں۔ بقول حضرت حسان رضی اللہ عنہ۔

ما ان مدحت محمدا بمقالتی
لکن مدحت مقالتی بمحمد

ترجمہ شعر۔ میں نے اپنے کلام سے رسول اکرم ﷺ کی تعریف نہیں بلکہ اپنے کلام کو حضور پاک ﷺ کے نام گرامی سے مزین کیا ہے۔

مجھ میں ان کی ثناء کا سلیقہ کہاں
وہ شہہ دو جہاں وہ کہاں میں کہاں

فضائل تارخ مدینہ منورہ و زیارات پر تفصیلی لکھی گئی عظیم تحقیقی ضخیم کتاب وفاء الوفاء کے مولف شیخ نور الدین سمھودی رحمۃ اللہ علیہ نے تارخ تالیف ماہ رمضان و شوال المکرم لکھی ہے الحمد للہ تعالیٰ راقم کے چند اوراق عنوان کے لحاظ سے عظمت مدینہ و زیارۃ النبی ﷺ کے ساتھ ساتھ شیخ علیہ الرحمہ کے مضامین و تارخ تالیف میں موافقت و مناسبت ہوئی۔ الحمد للہ تعالیٰ علی ذالک۔
الحمد للہ کتاب کی دس آیات و چالیس سے زائد احادیث مدینہ منورہ میں لکھنے کا شرف نصیب ہوا۔

۵ اس گلی کا گدا ہوں میں جس میں مانگتے تاجدار پھرتے ہیں

خاک پا عشاق تاجدار مدینہ صلی اللہ علیہ والہ وسلم و خاک راہ زائرین مدینہ منورہ

(ابوسعید) محمد سرور بن محمد حسین (حال مقیم مدینہ منورہ)

(بعد نماز فجر مدنی جمعۃ المبارک ۹ شوال المکرم ۱۴۱۵ھ ۱۹۹۵ء ۳-۱۰)

عارف جامی کا استغاثہ

نسیما جانب بطحا گزر کن
 زاحوالم محمد صلی اللہ علیہ وسلم را خبر کن
 بیرایں جان مشتاقم بآنجا
 فدائے روضہ خیر البشر کن صلی اللہ علیہ وسلم
 توئی سلطان عالم یار رسول اللہ
 زروئے لطف سوئے من نظر کن
 مشرف گرچہ شد جامی ز لطفش
 خدایا ایں کرم بار دگر کن

صلی اللہ تعالیٰ علیٰ حبیبہ محمد وآلہ وصحبہ وسلم



القصيدۃ العربیۃ المعروف القصیدۃ الحجرۃ الشریفۃ

یاسیدی یا رسول اللہ خذ بیدی مالی سواک ولا الوی علی احد
 فانت نور الہدی فی کل کائنۃ وانت سر الندی یا خیر معتمد
 وانت حقاً غیاث الخلق اجمعہم وانت ہادی الوری للہ ذی السدد
 یا من یقوم مقام الحمد منفردا للواحد الفرد لم یولد ولم یلد
 یا من تفجرت الانهارا نابعۃ من اصبعہ فروی الخیش بالمدد
 انی اذا سامنی ضیم یروعسنی اقول یا سید السادات یا ستدی
 کن لی شفیعاً الی الرحمن من زلی وامن علی بما لا کان فی خلدی
 وانظر بعین الرضا لی دائماً ابدًا واستر بفصلک تقصیری مدی الامد
 واعطف علی بعفو منک لشملی فانی عنک یا مولای لم اجد
 انی توصلت بالمختار اشرف من رقی السموات سر الواحد الاحد
 رب الجمال تعالی اللہ خالقہ فمثلہ فی جمیع الخلق لم اجد
 خیر الخلاق اعلی المرسلین ذری ذخر الانام وھادیم الی الرشد
 بہ التجات لعل اللہ یغفر لے هذا الذی ہو فی ظنی و معتقدی
 فمدحہ لم یزل دابی مدی عمری وجہ عند رب العرش مستندی
 علیہ ازکی صلوۃ لم تزل ابدًا مع السلام بلا حصر ولا عدد
 والال والصحب اہل المجد قاطبۃ بحر السماح واهل الجود والمدد

ترجمہ قصیدہ حجرہ نبویہ شریف

1۔ اے میرے سردار اے خدا تعالیٰ کے رسول (ﷺ) میرا ہاتھ پکڑیے دستگیری فرمائیے میرا آپ کے سوا کوئی نہیں اور نہ ہی میں کسی کی طرف توجہ کرتا ہوں۔

2۔ آپ ہی تو نور ہدایت ہیں ہر دور میں اور آپ ہی راز حقانی ہیں اور بہتر اعتماد گاہ ہیں۔

3۔ آپ ہی تمام مخلوق کے فریادرس ہیں آپ اللہ تعالیٰ کی جانب سے جملہ مخلوق کے ہادی ہیں اور سیدھے راستہ والے ہیں۔

4۔ آپ ہی حمد کے قائم مقام ہیں آپ یکتا ہیں اللہ تعالیٰ کی طرف سے نہ کسی سے جنا گیانہ اس نے کسی کو جنا۔

5۔ وہ ذات جن کی انگلیوں سے پانی کی زوردار نہریں جاری ہوئیں اور اپنی مدد خاص سے لشکروں کو سیراب کیا۔

6۔ بے شک جب مجھے دشمن ڈراتا ہوا مقابلہ کرتا ہے تو میں کہتا ہوں اے میرے سردار اور سرداروں کے سردار۔

7۔ میری شفاعت فرمانے والے رب رحمن کی طرف میری لغزشوں سے مجھ پر احسان فرمائیے ان نعمتوں کے لئے جو دارالخذ میں ہیں۔

8۔ ہمیشہ ہمیشہ مجھ پر رضا و خوشی کی نگاہ فرمائیے اور دائمی طور پر اپنے فضل سے

میری تقصیروں کو چھپائیے۔

9۔ عفو و کرم کے ساتھ مجھ پر رحمت فرمائیے جو مجھے راحت نصیب ہوا ہے میرے
آقا میں آپ سے ناامید نہیں ہوں۔

10۔ میں وسیلہ پکڑتا ہوں مختار نبی ﷺ کا جو تمام سے برگزیدہ ہیں جو آسمانوں
پر تشریف لے گئے۔

11۔ آپ حسن و جمال کے مالک ہیں ان کا خالق بلند ذات والا ہے آپ کی مثل
میں نے تمام مخلوق کو نہیں پایا۔

12۔ تمام مخلوق سے بہتر ہے تمام رسل کرام علیہم السلام سے اعلیٰ قدر و منزلت کے لحاظ
سے تمام لوگوں کے لئے ذخیرہ اور ہدایات کی طرف ان سب کے ہادی ہیں۔

13۔ انہیں سے میں نے پناہ لی ہے امید ہے کہ اللہ تعالیٰ مجھے بخش دے گا یہ وہی ہے
جس کا مجھے یقین اور یہی میرا عقیدہ ہے۔

14۔ آپ کی مدح ہمیشہ رہے گی۔ میرا باپ قربان میں زندگی بھر ان کی مدح
کروں گا۔ آپ کی محبت عرش والے کے ہاں سہارا ہے۔

15۔ آپ پر پاکیزہ صلوٰۃ ہمیشہ ہوں سلام کے بغیر شمار اور گنتی کے۔

16۔ آپ کی آل اور اصحاب پر وہ سب کے سب بندگی والے سخاوت کے دربار اور
اہل جود اور اہل مدد ہیں۔

(صَلَّى اللّٰهُ عَلَى حَبِيبِهِ مُحَمَّدٍ وَّآلِهِ وَصَحْبِهِ وَسَلَّمَ)

فائدہ۔ یہ قصیدہ (اشعار) عقائد اہل سنت کی تائید کے لئے کافی ہے۔ جب کہ لکھنے والا بریلوی نہیں بلکہ وہ تو بریلی کے نام تک سے نا آشنا ہے لیکن الحمد للہ اس کا ہر شعر ہم اہل سنت و جماعت یعنی مسلک امام احمد رضا فاضل بریلوی رحمۃ اللہ علیہ کا ترجمان ہے۔ بالخصوص صیغہ خطاب یا سیدی یا رسول خذ بیدی عرض کرنا۔ آپ فریادرس ہیں۔ مشکل کشا باذن اللہ، نظر عنایت فرماتے ہیں۔ مختار و بے مثل و بے مثال و امت کے وسیلہ ہیں۔

صلی اللہ تعالیٰ علی حبیبہ محمد و آلہ و صحبہ وسلم

تاریخ خیال رہے کہ یہ بے مثال قصیدہ سلطان عبد المجید خاں (متوفی ۱۱۹۱ھ) کا لکھا ہوا ہے جو روضہ انور صلی اللہ علیہ وسلم کے اندر دیواروں پر تحریر کیا گیا ہے۔

شیخ مکتمہ المکرمہ امام شیخ محمد علوی اپنی کتاب شفاء الفواد میں قصیدہ لکھنے کے بعد فرماتے ہیں ہم نے اسے مراۃ الحرین مصنفہ ایوب صبری پاشا سے لکھا ہے۔ اس قصیدہ کا گیارہواں شعر محراب تہجد کی طرف جالی مبارک پر نقش ہے۔
(شفاء الفواد بزیارة خیر العباد)

(مزید پڑھئے صفحہ ۳۲ پر ایمان افروز رباعی و قصیدہ بردہ شریف)

(فقیر محمد سرور)

بسم اللہ الرحمن الرحیم

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَحْمَةِ الْعَالَمِينَ

☆ (علمی و تحقیقی جواہر پارے۔ از افادات امام ابن حجر و علامہ سمهودی) ☆

الفصل الاول فی مشروعیۃ زیارۃ قبر نبینا محمد
صلی اللہ علیہ وسلم و شرف و کرم المکرم الشریف
والسفر الیہا

وایاک لطاعانہ و فہم خصوصیات نبیہ صلی اللہ علیہ
وسلم و المسارعة الی مرضاتہ ان زیارتہ صلی اللہ علیہ وسلم مشروعہ
مطلوبہ

بالکتاب و السنۃ و اجماع الامۃ و بالقیاس و اما الکتاب
فقولہ تعالیٰ - ولو انہم اذ ظلموا انفسہم جاؤک
الباب الثامن زیارۃ النبی صلی اللہ علیہ وسلم

و فیہ اربعۃ فصول

الفصل الاول فی الاحادیث الوارۃ فی زیارۃ نساء

بیان حیات النبی صلی اللہ علیہ وسلم

فی قبر و مشروعیۃ شد الرحال الیہ و صحہ نذر زیارہ صلی اللہ علیہ وسلم
والاستجار للسلام علیہ

وقد اوضح السبکی امر الاجماع علی زیارۃ قولاً و فعلاً
وسرد کلام الائمۃ فی ذلک و بین انها قربۃ

بالکتاب - و السنۃ و الاجماع، و القیاس اما الکتاب فقولہ تعالیٰ

ولو انہم اذ ظلموا انفسہم جاؤک فاستغفروا اللہ

لہ جوہر المنظم (عربی) صفحہ 6، وفاء الوفاء جلد ۴

ترجمہ

از۔ افادات محدث ابن حجر و علامہ سمھودی

سید عالم شفیع معظم نبی اکرم ﷺ کی قبر منورہ کی زیارت کے مشروع (شرعاً جائز و باعث برکت و شفاعت کی سند) ہونے اور اس کی طرف قصد کرنے اور ارادۂ سفر کرنے کے بیان کے حوالہ سے چند سطور لکھنے کی سعادت بیان میں (قلم کی سعادت نصیب ہے)۔ اللہ کریم تجھے (ہمیں) اپنی اطاعت کی توفیق خیر عطا فرمائے اور اپنے حبیب مکرم ﷺ کی خصوصیات (عظمت و شان سمجھنے) کا فہم اور ادراک عنایت فرمائے۔ اور اپنی رضا (حاضری) کی طرف کوشش کی توفیق بخشے کہ بے شک آپ ﷺ کی زیارت (بشمول سفر زیارت)۔

کتاب و سنت و اجماع امت اور قیاس

کے مطابق مشروع ہے (یعنی جائز و مستحسن ہے بلکہ با استطاعت واجب) کہ اللہ تعالیٰ نے فرمایا اور اگر جب وہ اپنی جانوں پر ظلم کریں تو اے محبوب ﷺ تمہارے حضور حاضر ہوں۔ الخ

علامہ سمھودی آٹھویں باب کی پہلی فصل میں احادیث زیارت پیش کرتے ہیں۔ اس کے بعد امام الانبیاء شفیع المذنبین نبی کریم ﷺ کی قبر انور کی زیارت مشروع ہونے اور قصد انڈر زیارت و سلام نیاز پیش کرنے کا بیان کرتے ہیں۔ نیز امام سبکی نے زیارت پر اجماع نقل فرمایا ہے۔


کتاب و سنت و اجماع و قیاس سے روز روشن کی طرح ثابت ہے اللہ تعالیٰ کا فرمان عالیشان ہے ولوانہم اذ ظلموا۔۔۔۔۔

اللہ کی قسم

بخدا خدا کا یہی ہے در نہیں اور کوئی مفرمقر
 جو وہاں سے ہو یہیں آ کے ہو جو یہاں نہیں تو وہاں نہیں
 کروں تیرے نام پہ جاں فدا نہ بس
 ایک جاں دو جہاں فدا
 دو جہاں سے نہیں جی بھرا کروں کیا کروڑوں جہاں نہیں
 کروں مدح اہل دول رضا پڑے اس بلا میں میری بلا
 میں گدا ہوں اپنے کریم کا میرا دین پارہ ناں نہیں

(امام عاشق احمد رضا خاں رحمۃ اللہ علیہ)

صلی اللہ تعالیٰ علیٰ حبیبہ وآلہ وسلم



زیارت نبوی ﷺ اور توحید خالص

از شیخ مکرمہ المکرّمہ مدرس مسجد الحرام

زیارت نبوی فی الحقیقت توحید خالص اور ایمان صادق ہے۔ اس میں نہ شرک نہ شبہ شرک ہے۔ اس لئے کہ زیارت کرنے والا ہر شخص اس بات پر یقین کامل رکھتا ہے کہ رسالت مآب حضرت محمد بن عبد اللہ ﷺ رسول اللہ ہیں۔

عظیم فضل، کمال احسان، اتمام نعمت، شرف میں مقام آخر اور اللہ تعالیٰ کے لئے عبودیت خالصہ کے مقام اعلیٰ پر فائز ہیں اور یہ عین توحید ہے۔

بعض محرومین منکرین و مخالفین کا یہ خیال کہ زیارت یا اس کے لئے سفر سے منع کرنا توحید کی محافظت ہے کیونکہ زیارت شرک کی طرف لیجانے والی بات ہے یہ خیالات باطل ہیں۔

ہاں یہ امور منع ہیں۔ (۱) قبر کو سجدہ گاہ بنانا۔ (۲) ان پر اعتکاف کرنا۔ (۳) ان پر تصاویر لٹکانا بخلاف زیارت سلام۔ دعا و حصول برکت یہ توحید کی طرف لانے والی چیزیں ہیں اور ہر عقل مند اس فرق سے آگاہ ہے۔

مبارک ہے۔ اس خوش نصیب کے لئے جس نے خیر الوری ﷺ کے روضہ اقدس کی زیارت کی اور اپنے سے گناہوں کا بوجھ ہلکا کر لیا۔

هنيئاً لمن زار خير الوری وَ خط عن النفس اوزارها
ابن قیم نے لکھا ہے۔

فكانه في القبر حي ناطق فالوا قفون نواكس الازقان

آپ ﷺ قبر میں زندہ ہیں اور گفتگو فرماتے ہیں۔ سامنے حاضر ہونے والے سر جھکائے ہوئے ہیں۔

زیارت پاک کا سفر افضل اعمال میں اعلیٰ عمل ہے۔ یہ قیامت کے دن میزان میں کام آئے گا۔

عرش سے اعلیٰ۔ آپ کی آرام گاہ کعبہ و عرش سے اعلیٰ و افضل ہے۔

ابن تیمیہ امام الوہابیہ نے لکھا ہے۔ ان السفر الیہ انما هو سفر الی مسجدہ ﴿یعنی آپ ﷺ کی طرف سفر مسجد نبوی کی طرف ہی سفر ہے﴾

وہ سفر جو مسجد کی طرف کیا جاتا ہے جسے سفر زیارت کہا جاتا ہے اس پر تمام امت کا اتفاق رائے ہے۔ یہ رائے عمدہ ہے۔ ہم بھی کہتے ہیں کہ زیارت نبوی کے سفر کے لئے جو سفر ہے اس میں یہ دونوں باتیں شامل ہیں اس بات پر مخالفین کو اتفاق رائے رکھنا چاہئے۔

شفاء الواد لے ذخائر محمدیہ شفا الفواد از شیخ مکہ علامہ محمد علوی مکی مالکی

بسم اللہ الرحمن الرحیم

(باب دوم)

آیات قرآنی اور زیارت نبوی ﷺ

ہم نے کوئی رسول نہ بھیجا مگر اس لئے کہ اللہ کے حکم سے اس کی اطاعت کی جائے اور اگر جب وہ اپنی جانوں پر ظلم کریں تو اے محبوب تمہارے پاس ضرور حاضر ہوں پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں

وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا۔

(سورۃ النساء پ ۵)

محدث شیخ نور الدین سمہودی فرماتے ہیں

﴿علامہ نور الدین سمہودی بتحقیق لکھتے ہیں کہ اس آیت قرآنیہ کا حکم عام ہے۔ حیات ظاہریہ یا بعد از وصال باکمال جو بھی قبر انور پر حاضر ہو سب کے لئے حکم جاری ہے اور یہ عمل مستحب ہے۔ کہ اس آیت کو پڑھ کر (رسول اللہ ﷺ) کے وسیلہ سے اللہ تعالیٰ سے مانگے۔ ﴿ (اسی آیت کے تحت)

العلماء فهموا من الآية العموم لحاتی الموت والحياة - واستحبوا لمن اتى القبر ان يتلوها ويستغفر الله تعالى - وحكاية الاعرابی فی ذلك نقلها جماعة من الاثمة عن العتبی واسمه محمد بن عید الله بن عمر۔

دیگر دلائل کے علاوہ یہ حقیقت پر مبنی واقعہ ہے جو کہ محمد بن عبید اللہ عتبی کا مشہور ہے۔

جسے جلیل القدر اماموں کی جماعت (علمائے کرام) نے اپنی اپنی تصانیف میں نقل کیا

ہے۔ جو کہ مندرجہ ذیل ہیں۔ (وفاء الوفا صفحہ 1360 جلد 4)

حرم نبوی ﷺ کی قبلہ رخ دیوار پر ایک انچ ابھرے ہوئے حروف میں یہ آیت کریمہ

آج بھی لکھی ہوئی ہے۔

اعلان بخشش

حضرت شیخ عتبی رحمۃ اللہ علیہ فرماتے ہیں۔

میں بارہ گاہ رسالت مآب میں حاضر تھا ایک اعرابی حاضر خدمت ہوا۔ اور عرض کی

اسلام علیک یا رسول اللہ یا خیر الرسل ان اللہ انزل

علیک کتابا صادقا قال فیہ۔

ولو انهم اذا ظلموا انفسهم جاؤک (الخ)

وانی جئتک مستغفرا ربک من ذنوبی متشفعا بک

یعنی زیارت و سلام عرض کرنے کے بعد عرض کی اے تمام رسولوں سے اعلیٰ میرے

آقا ﷺ آپ پر نازل شدہ کتاب میں اللہ نے فرمایا ہے۔

اگر جب وہ اپنی جانوں پر ظلم کریں تو تمہارے پاس حاضر ہوں.....

میں آپ کے حضور میں حاضر ہو گیا ہوں اپنے گناہوں کی معافی چاہنے اور آپ کی

شفاعت کا طالب ہوں۔ اس کے بعد وہ رورور کر یہ اشعار پڑھنے لگا۔

یا خیر من دفنت بالقاع اعظمہ

فطاب من طیبہن القاع والاکم

نفسی الفداء لقبر انت ساکنہ
فیہ العفاف وفیہ الجود والکرم^۱

مبارک جالیوں پر آج بھی سنہری حروف میں مواجہۃ الشریفہ کی طرف (زیارت والے
روشن دانوں کے اوپر ستونوں کے سروں پر) اشعار اس واقع کا روشن ثبوت پیش کر
رہے ہیں اسی طرح قد میں الشرفین کی جانب جالی مبارک کے دروازہ مبارک کے
تالہ شریف کی پٹی پر قصیدہ بردہ شریف کا ایمان افروز مندرجہ ذیل شعر نقش ہے۔

هو الحبيب الذی ترجی شفاعته

لکل هول من الالهوال مقتحم

الحمد للہ راقم الحروف نے دوران حاضری ۱۴۱۵ھ کلام اعرابی و بوسیری رحمۃ اللہ علیہ کی
متعدد بار زیارت کی ہے۔

این کرم بار دگر کن

ترجمہ۔ اے عظیم ترین ہستی جو آپ پرودہ فرما ہیں ہموار زمین میں کہ جسم مبارک کی
خوشبوؤں سے تمام زمین مہک گئی۔ میں قربان آپ کے روضہ اقدس پر جس میں
پارسائی اور کرم ہی کرم ہے۔

ساقیا جان قربان تیرے نام پر
ہو نگاہ کرم اپنے خدام پر

(ثم انصرف) پھر وہ چلا گیا راوی فرماتے ہیں۔

فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي
نَوْمِي وَهُوَ يَقُولُ الْحَقُّ
الرَّجُلُ وَبَشَرُهُ بِأَنَّ اللَّهَ
تَعَالَى غُفِرَ لَهُ بِشَفَاعَتِي -

یعنی میں نے تاجدار انبیاء علیہ السلام کو
خواب میں دیکھا آپ فرماتے ہیں کہ
اس حاضر ہونے والے کے پاس جاؤ
اور اسے کہہ دو کہ اللہ کریم نے میری
شفاعت سے اس کی بخشش فرمادی ہے

ہے مجرم بلائے ائے ہیں جاؤک ہے گواہ

پھر رد ہو کب یہ شان کریموں کے در کی ہے (صلی اللہ علیہ وسلم)
اس کے طفیل حج بھی خدا نے کرا دیئے
اصل مراد حاضری اس پاک در کی ہے
بخدا خدا کا یہی ہے در نہیں اور کوئی مفر مفر
جو وہاں سے ہو یہیں آ کے ہو جو یہاں نہیں تو وہاں نہیں

(وفاء الوفاء صفحہ ۱۳۶ جلد ۳، الاذکار امام نووی صفحہ ۲۰۵، تفسیر ابن کثیر صفحہ ۵۲۰ جلد ۱ جذب القلوب صفحہ ۲۲۳ میں محدث عبدالحق دہلوی فرماتے ہیں)

اس روایت کو بہت سے ائمہ اعلام نے معتبر و صحیح سندوں سے روایت کیا ہے۔

علامہ سمھودی لکھتے ہیں تمام مسالک کے مسائل حج پر لکھی جانے والی تمام کتب میں اس
واقعہ کو لکھا گیا کسی نے بھی انکار نہ کیا بلکہ مستحسن قرار دیا۔

مخالفین کے حوالہ جات - یہ حکم بھی عام قبل وصال اور بعد وصال (وفاء الوفاء)

تفسیر معارف القرآن، محمد شفیع دیوبندی، نشر الطیب صفحہ ۳۰۳، اشرف علی تھانوی، فضائل حج، مولوی محمد

زکریا، تسکین الصدور، مولوی سرفراز احمد دیوبندی صفحہ ۳۶۲، نیل الاوطار شوکانی صفحہ ۱۰۱ جلد ۵ ملخصاً

وصال کے تیسرے دن بخشش کا اعلان

حضرت سیدنا علی رضی اللہ عنہ فرماتے ہیں۔

ایک شخص حضور پاک ﷺ کے وصال یا کمال کے تیسرے دن حاضر ہوا۔

فر کی بنفسہ علی قبر
النبی ﷺ و حثامن
ترا به علی راسه وقال
یا رسول اللہ ﷺ قلت
فسمعنا

﴿یعنی آنے والے نے آتے ہی خود
کو قبر انور کے ساتھ لگا دیا نیاز کے طور
پر خاک در رسول کو سر و چہرہ پر ملنے لگا
اور عرض کرتا تھا یا رسول اللہ ﷺ جو
کچھ آپ نے اللہ تعالیٰ سے سنا ہم
نے بھی سن لیا قبول کر لیا﴾

آپ کو اللہ تعالیٰ نے قرآن عطا فرمایا جس میں ارشاد خداوندی ہے۔

ولو انهم اذ ظلموا انفسهم جاؤك فاستغفرا اللہ واستغفر لهم
الرسول لوجدوا اللہ توابا رحیما (النساء)

وقد ظلمت تستغفر لی

میں نے اپنے اوپر ظلم کیا اور آپ کی بارگاہ میں حاضر ہو گیا ہوں آپ میرے لئے
استغفار فرمائیں۔ پس قبر اطہر سے آواز آئی بے شک تیرے گناہ بخش دئے گئے ہیں۔

(وفاء الوفا صفحہ ۱۳۶ جلد ۳)، (جوہر المنظم صفحہ ۵۱)، (الحاوی للفتاویٰ دوم صفحہ ۲۹۱)

حاضری کے آداب

﴿اے ایمان والو اپنی آوازیں اونچی نہ کرو اس غیب بتانے والے (نبی) کی آواز سے اور ان کے حضور بات چلا کر نہ کرو جیسے آپس میں ایک دوسرے کے سامنے چلاتے ہو کہ کہیں تمہارے اعمال اکارت نہ ہو جائیں اور تمہیں خبر نہ ہو﴾

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ۔

(سورۃ الحجرات آیت نمبر ۲)

تیسری آیت کریمہ۔ اِنَّ الَّذِيْنَ يَغْضُوْنَ اَصْوَاتِهِمْ عِنْدَ رَسُوْلِ اللّٰهِ

اعلان۔ مذکورہ بالا آیات آج بھی مواجہہ شریف کے عین اوپر سوہنے

پیارے پیارے سبز سنہرے رنگ میں جاذب نظر روح پرور خط میں منقش ہیں۔ گویا کہ اعلان ہوتا ہے۔

﴿بے شک وہ جو اپنی آوازیں پست کرتے ہیں رسول اللہ کے پاس﴾ (حجرات آیہ نمبر ۳)

﴿اے خوش نصیب زائر اس وقت تم رسول اللہ ﷺ کی بارگاہ میں حاضر ہو﴾

۷ ہندا اے کرم خوش بختاں تے سلطان مدینے والے دا کوئی قسمت والا بن دا اے مہمان مدینے والے دا

محترم قارئین۔ عند رسول اللہ صلی اللہ علیہ وآلہ وسلم وان فیکم رسول اللہ (قرآنی ارشادات) کے پیش نظر تم تاجدار مدینہ راحت قلب وسینہ

پیارے آقا ﷺ کے قدموں میں حاضر ہو۔

واللہ ہی عقیدہ حضرات صحابہ کرام کا تھا پڑھئے صفحہ نمبر ۶۹

سیدنا صدیق اکبر رضی اللہ عنہ و امام مدینہ امام مالک کا عقیدہ

ابو جعفر منصور نے امام مالک رحمۃ اللہ علیہ سے مسجد نبوی میں جب گفتگو کی تو آپ نے فرمایا مسجد نبوی (رسول اللہ کے پاس) آواز بلند نہ کر کیونکہ اللہ تعالیٰ نے لوگوں کو ادب و احترام سکھاتے ہوئے ارشاد فرمایا۔ لا ترفعوا اصواتکم فوق صوت النبی اور ان کی تعریف فرمائی جو ادب کرنے والے ان الذین یغضون اصواتہم عند رسول اللہ (الخ) کیونکہ ان حرمتہ میتا حرمتہ حیا یعنی آپ کی عزت و حرمت آج بھی اسی طرح ہے جیسے وصال سے پہلے پھر منصور نے عرض کی کہ اب دعا کے لئے اپنا چہرہ قبلہ کی طرف کروں یا رسول اللہ ﷺ کی طرف؟ امام مالکؒ نے جواباً ارشاد فرمایا کہ تو آپ ﷺ سے چہرہ کیسے پھیر سکتا ہے۔

جب کہ آپ ﷺ تیرے اور تیرے باپ حضرت آدم علیہ السلام کا بھی وسیلہ ہیں لہذا آپ ﷺ کی طرف چہرہ کر کے آپ سے شفاعت طلب کر کہ تیرے لئے اللہ تعالیٰ سے مغفرت چاہیں کہ اللہ تعالیٰ فرماتا ہے۔ ولوانہم اذ ظلموا (الخ) (وفا الوفا صفحہ ۶۷۱ جلد ۴)، (الشفاء بسند جید صفحہ ۳۲ جلد ۲)

حضرت ابو بکر صدیقؓ نے فرمایا لا یتغی رفع الصوت علی

النبی لا حیا ولا میتا حضرت ابو بکر صدیق رضی اللہ عنہ نے فرمایا ہے کہ

حضور ﷺ کی ظاہری حیات اور بعد از وصال دونوں حالتوں میں آواز بلند کرنا ہے۔

(ذخائر محمدیہ صفحہ ۹۰ از علامہ محمد علوی مکی)

علامہ سمھودی لکھتے ہیں۔ والادب معہ صلی اللہ علیہ وسلم بعد وفاتہ مثلہ فی
حیاتہ فیما کنت صانعہ فی حیاتہ فاصنعہ بعد وفاتہ من
احترام (وفاء الوفاء صفحہ ۱۴۱۰ جلد ۴)

تائید مخالف مخالفین وہابیہ کے مسلمہ محدث شوکانی نے لکھا ہے

الْمُتَكَلِّمُونَ الْمُحَقِّقُونَ مِنْ أَصْحَابِنَا أَنَّ نَبِيَّنَا صلی اللہ علیہ وسلم حَيٌّ
بَعْدَ وَفَاتِهِ حَيٌّ ﴿یعنی ہمارے تمام متکلمین و محققین نے فرمایا ہے کہ ہمارے نبی
اکرم وصال کے بعد زندہ ہیں اس کی تائید کی جاتی ہے۔ جو ثابت حیات شہدا قبروں
میں اور نبی کریم صلی اللہ علیہ وسلم بھی اہل قبور زندوں سے (اعلیٰ زندگی والے) ہیں جب یہ ثابت
ہو گیا کہ آپ زندہ ہیں﴾۔

حَيٌّ فِي قَبْرِهِ كَانَ الْمُجِئِيُّ إِلَيْهِ بَعْدَ الْمَوْتِ كَالْمُجِئِ
إِلَيْهِ قَبْلَهُ ﴿جب آپ صلی اللہ علیہ وسلم زندہ جاوید ہیں روضہ اطہر میں تو آپ کے وصال
کے بعد بھی آپ کی طرف آنا ایسا ہی ہے جیسا کہ قبل از وصال حاضر ہونا تھا۔﴾
(نیل الاوطار صفحہ ۱۰۱ جلد ۱۵۔ از علامہ محمد بن علی شوکانی)



در بار رسالت کی زیارت و حاضری سے روکنا

(چوتھی آیت)

﴿اور جب ان سے کہا جائے کہ آؤ رسول اللہ تمہارے لئے معافی چاہیں تو اپنے سر گھماتے ہیں اور تم انہیں دیکھو کہ غرور کرتے ہوئے منہ پھیر لیتے ہیں﴾

وَإِذَا قِيلَ لَهُمْ تَعَالَوْ
يَسْتَغْفِرْ لَكُمْ رَسُولَ اللَّهِ لَوَّ
وَأَرْؤُسَهُمْ وَرَأَيْتَهُمْ يَصُدُّونَ
وَهُمْ مُسْتَكْبِرُونَ

(سورۃ المنافقون آیت نمبر ۵)

اللہ کا گروہ

(پانچویں آیت)

﴿اور جو اللہ اور اس کے رسول اور مسلمانوں کو اپنا دوست بنائے (ان کی طرف آئیں) تو بے شک اللہ ہی کا گروہ غالب ہے﴾

وَمَنْ يَتَوَلَّ اللَّهَ وَرَسُولَهُ
أَمِنُوا فَإِنَّ هِزْبَ اللَّهِ هُمُ
الْغَالِبُونَ (المائدہ آیہ نمبر ۵۲)

گذشتہ آیات قرآن کریم کا خلاصہ

محترم قارئین! پہلی آیت کریمہ میں امت کو آپ ﷺ کی بارگاہ میں حاضر ہونے اور آپ ﷺ کے پاس بخشش طلب کرنے اور آپ ﷺ کو امت کے لئے بخشش چاہنے کا ذکر فرمایا۔ بلکہ اللہ تعالیٰ کے توابع و رحیم ہونے (بندوں کے ساتھ) کو نبی کریم ﷺ کے پاس حاضر ہونے اور بخشش طلب کرنے اور آپ ﷺ کے

استغفار (آپ کا امت کے لئے شفاعت فرمانے) کے ساتھ مشروط کر دیا گیا۔ یہ مسئلہ نص سے ثابت ہوا نیز یہ حکم آپ ﷺ کے وصال کے بعد ختم نہیں ہوا بلکہ جاری ہے۔ جیسا کہ گزرا.....

دوسری و تیسری آیت کریمہ میں حاضری کے آداب بیان فرمائے گئے ہیں۔
چوتھی آیت پاک میں حاضری کے ارشاد کے ساتھ ہی روکنے والوں کی منافقانہ حرکات و اشارات و بد عقیدگی کا ذکر بھی کر دیا کہ یہ بے ادب آپ کے پاس بخشش کے لئے آنے کے بجائے دوسرے سچے مسلمان غلامانِ مصطفیٰ ﷺ کو بھی روکتے ہیں۔ پہلے اور آج کے بد عقیدہ لوگوں کا یہی نشان ہے۔ ورنہ حقیقت یہ ہے کہ

جو سر رکھ دے تمہارے قدموں پہ سردار ہو جائے
جو تم سے سر کوئی پھیرے ذلیل و خوار ہو جائے

پانچویں آیت!۔ میں اللہ تعالیٰ نے فرمایا کہ جو اللہ و رسول کو دوست بنائے وہی غالب اور اللہ کی جماعت ہیں۔ علامہ شیخ سمھودی تحقیق لکھتے ہیں سفر زیارت کرنا مشروع ہے جو کہ قرآن کریم، احادیث، اجماع امت، قیاس سے ثابت ہے۔ پھر فرمایا کہ یہ منافقین حاضر ہونے والوں کو روکتے ہیں اور غرور سے منہ پھیرتے ہیں آج کل بھی نجدی بد عقیدہ لوگ مواجہۃ الشریف پر حاضر ہونے والے زائرین کو روکتے ہیں بلکہ آپ ﷺ کی طرف چہرہ کر کے دعا کرنے سے منع کرتے ہیں اور جبراً پکڑ پکڑ کر زائرین کے سروں کو پھیر کر اپنے بڑوں کی پیروی کرتے ہیں۔ حالانکہ رسول اللہ ﷺ کا خود قبور کی طرف چہرہ کر کے ہاتھ اٹھا کر سلام و دعا کرنا ثابت ہیں۔

(مشکوٰۃ صفحہ ۱۵۴، مسلم صفحہ ۳۱۳ جلد ۱، ترمذی صفحہ ۱۵۷۔ جلد ۱ مع، شرع مسلم امام نووی صفحہ ۳۱۳ جلد ۱)

(باب سوم۔ احادیث زیارت)

سیدنا رسول اللہ ﷺ کی زیارت کی تمنا و اہمیت و فضیلت

حضرت ابو ہریرہ رضی اللہ عنہ بیان فرماتے ہیں۔

قَالَ رَسُولُ اللَّهِ ﷺ
وَالَّذِي نَفْسُ مُحَمَّدٍ فِي
يَدِهِ لَيَأْتِيَنَّ عَلَى أَحَدِكُمْ
يَوْمٌ وَلَا يَرَانِي ثُمَّ لَأَنْ
يَّرَانِي أَحَبُّ إِلَيْهِ مِنْ
أَهْلِهِ وَمَالِهِ مَعَهُمْ

(مسلم صفحہ ۲۲۲ جلد ۲، مشکوٰۃ صفحہ ۵۵۰)

رسول اللہ ﷺ نے ارشاد فرمایا اس
ذات کی قسم جس کے قبضہ و قدرت میں
محمد ﷺ کی جان ہے تم لوگوں پر ایک
دن ضرور ایسا آئے گا کہ تم مجھے نہیں
دیکھ سکو گے اور میری زیارت کرنا
تمہارے نزدیک اپنے گھر والوں اور
تمام مال سے زیادہ محبوب ہوگا۔

شرح حدیث! یعنی اے صحابہ اس وقت کو غنیمت جانو کہ تم کو میرا دیدار میسر ہے۔ لوگ
میرے دیدار کو ترس جائیں گے۔ وہ تمنا کریں گے کوئی ہمارے گھر والوں، اہل و عیال کو
بمعہ مال ہم سے لے لے اور ہم کو ایک نظر حضور پاک ﷺ کا جمال دکھا دے۔
بلکہ خواب میں ہی دیدار کرادے۔ مدینہ منورہ میں روضہ پاک کی زیارت کرادے۔

آنکھیں ہیں میری منتظر دیدار کے لئے
دل میں ہے تڑپ کوچہ سرکار کے لئے
اٹھا دو پردہ دکھا دو چہرہ کہ نور باری حجاب میں ہے
زمانہ تاریک ہو رہا ہے کہ مہر کب سے نقاب میں ہے
جلی ہے سوز جگر سے جاں تک ہے طالب جلوہ مبارک
دکھا دو وہ لب آب حیاں کا لطف جن کے خطاب میں ہے
لطف ان کا عام ہو ہی جائے گا شاد ہر ناکام ہو ہی جائے گا
جان دے دو وعدہ دیدار پر نقد اپنا دام ہو ہی جائے گا
مفلسوان کی گلی میں جا پڑو باغ خلد اکرام ہو ہی جائے گا

(حدیث نمبر 2)

آپ ﷺ کی زیارت نہ کروں تو مر جاؤں

حضرت عبداللہ بن زید انصاری رضی اللہ عنہ ایک دن نبی کریم ﷺ کی

خدمت اقدس میں حاضر ہو کر عرض کی

وَاللّٰهُ يَا رَسُولَ اللّٰهِ لَآ اَنْتَ
 اَحَبُّ اِلَيَّ مِنْ نَفْسِيْ وَمَالِيْ
 وَوَلَدِيْ وَاهْلِيْ وَلَوْ لَا اَنْنِيْ
 اَتَيْكَ فَارَاكَ لَرَاَيْتُ اَنْ
 اَمُوْتُ (المواهب الدنیہ دوم)

مجھے اللہ کی قسم یا رسول اللہ ﷺ آپ
 مجھے اپنی جان، اولاد اور اہل سے زیادہ
 محبوب ہیں۔ اگر میں آپ کی زیارت
 نہ کروں تو میری موت واقع ہو جائے۔

موت آ جائے مگر آئے نہ دل کو آرام دم نکل جائے مگر نکلے نہ

(مولانا حسن رضا خاں)

(حدیث نمبر 3)

ہرن کی آنکھ

حضرت قاسم بن محمد فرماتے ہیں سیدنا رسول اللہ ﷺ کے صحابہ میں سے ایک صحابی
 رضی اللہ عنہ کی بینائی جاتی رہی۔ لوگ ان کی عیادت کے لئے گئے تو ان کی بینائی ختم
 ہونے پر افسوس کا اظہار کرنے لگے تو فرمایا۔

كنت اريد هما لانظر الى النبي ﷺ (یعنی میں تو ان
 آنکھوں کو فقط اس لئے پسند کرتا تھا کہ ان سے نبی کریم ﷺ کا دیدار نصیب ہوتا
 تھا اب چونکہ آپ ﷺ کا وصال ہو گیا ہے اس لئے اگر مجھے ہرن کی آنکھیں بھی
 مل جائیں تو خوشی نہ ہوگی)۔

(الادب المفرد امام بخاری صفحہ ۱۶۳ عربی)

اللہ تعالیٰ نے دل یار لئی بنایا اے تعریف لئی زباں
آکھیاں بنایاں سوہنے دے دیدار واسطے

کوئی نسبت ہی نہیں

محدث ابن حجر رحمۃ اللہ علیہ لکھتے ہیں

اما السنة فاياتي من الاحاديث واما القياس فقد جاء ايضا
في السنة الصحيحة المتفق عليها الامر بزيارة القبور فقبر
نينا محمد ﷺ منها اولى واحرى واحق واعلى بل
لانسبة بينه وبين غيره -

﴿روضہ اقدس کی زیارت کی برکات احادیث سے ثابت ہیں نیز عام قبور کی
زیارت کرنے کا حکم احادیث کثیرہ میں موجود ہے۔ تو پھر آقا و مولیٰ تاجدار مدینہ
راحت قلب و سینہ ﷺ کی قبر انور تو تمام قبور سے افضل ترین اور اعلیٰ ترین ہے۔
تو پھر زیادہ حق ہے کہ اس کی زیارت کی جائے بلکہ عام قبروں اور قبر انور میں کوئی نسبت
نہیں﴾۔ (جوہر المنظم صفحہ ۷)

عرش علی سے اعلیٰ بیٹھے نبی ﷺ کا روضہ
ہے ہر مکان سے بالا بیٹھے نبی ﷺ کا روضہ

امام مالکؒ فرماتے ہیں۔

ان البقعة التي فيها جسد النبي ﷺ افضل من كل شي
حتى الكرسي والعرش ثم الكعبة۔

یعنی جس بقعۃ المبارک (روضہ شریف) میں نبی مکرّم ﷺ تشریف فرما ہیں وہ مقام
ہر شے سے افضل و اعلیٰ ہے حتیٰ کہ عرش و کرسی و کعبہ سے۔

(رفع المنارة لتخریج احادیث التوسل والزيارة از شیخ محمود سعید دبی)

رسول اللہ ﷺ کے فضل ہیں

حوالہ جات! (زیارت روضہ رسول ﷺ ترجمہ رفع المنارہ علامہ محمد عباس رضوی گوجرانوالہ، شفاء شریف صفحہ ۷۵، جلد ۲، وفاء الوفا صفحہ ۱۳۷۰ جلد ۴، جذب القلوب صفحہ ۲۲، سیرت حلبیہ سوم، نسیم الریاض سوم جواہر البحار دوم، خصائص الکبریٰ دوم، مرقاة دوم، تفسیر روح المعانی، فضائل حج محمد زکریا دیوبندی) مزید تفصیل کے لئے ملاحظہ کریں کتاب ﴿واللہ آپ ﷺ زندہ ہیں﴾ صفحہ ۱۸۶ از محقق اسلام علامہ محمد عباس رضوی قادری گوجرانوالہ
سچ فرمایا بریلی شریف کے تاجدار امام احمد رضا خان رحمۃ اللہ علیہ نے۔

معراج کا سماں ہے کہاں پہنچے زائر
کرسی سے اونچی کرسی اسی پاک گھر کی ہے

(حدیث نمبر 4)

آوشہنشاہ کا روضہ دیکھو

| | |
|--|--|
| <p>حضرت ابن عمر رضی اللہ عنہ سے روایت ہے کہ رسول اللہ ﷺ نے فرمایا جس نے میری قبر کی زیارت کی اس کے لئے میری شفاعت ثابت ہوگئی</p> | <p>عَنْ ابْنِ عُمَرَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ مَنْ زَارَ قَبْرِي وَجَبَتْ لَهُ شَفَاعَتِي</p> |
|--|--|

(وفاء الوفاء علامہ نور الدین سمهودی صفحہ ۱۳۳۹ جلد ۴، راحت القلوب صفحہ ۲-۴، مقاصد حسنة ۴۱۰، مدینۃ الرسول ﷺ صفحہ ۱۴۱، شواہد الحق صفحہ ۱۶۲، شفاء السقام صفحہ ۲، (سنن دارقطنی دوم)

حدیث زیارت و محدثین

اس حدیث کی تصحیح محدثین کی ایک پوری جماعت نے کی ہے۔ محدث ابن حجر فرماتے

ہیں ﴿صحیح جماعت من ائمة الحديث﴾، الجوهر المنظم فی زیارة القبر الشریف النبوی المکرم صفحہ ۸، (در بار نبوی میں حاضری اردو علامہ محمد عباس رضوی) شیخ محمود سعید (دبی) لکھتے ہیں ہذا لاسناد حسن اسکی اسناد صحیح ہیں۔ امام سبکی نے شفاء السقام میں اسے صحیح قرار دیا ہے امام سیوطی نے حسن کہا ہے (رفع المنارہ لتخریج احادیث التوسل والزیارة صفحہ ۱۸۲۔ اردو ترجمہ زیارت روضہ رسول ﷺ صفحہ ۸۱) (مطبوعہ مرکز تحقیقات اسلامیہ لاہور) از علامہ محمد عباس رضوی) حوالہ جات! من زار قبری وجب له شفاعتی حدیث شریف کو درج ذیل محدثین نے نقل کیا ہے۔

السنن۔ امام دارقطنی جلد ۲، شعب الایمان امام بیہقی جلد ۳، الکنی والاسماء امام والدولابی جلد ۲، (جامع صغیر جلد ۱)، (تلخیص المشابہ فی الرسم خطیب بغدادی جلد ۱)، الزیل علی التاریخ امام الالبیسی جلد ۲، (تاریخ المدینہ ابن النجار الضعفاء امام عقیلی جلد ۴)، الکامل امام ابن عدی جلد ۲، (نوادرا اصول حکیم ترمذی جلد ۲)، شرح شفا خفاجی جلد ۳، شفاء الفواد بزیارة خیر العباد شیخ محمد علوی مالکی مکی صفحہ ۸۳، جذب القلوب شیخ عبدالحق محدث دہلوی، (الجوهر المنظم صفحہ ۸ ابن حجر ہیتمی)، رفع المنارہ لتخریج احادیث التوسل والزیارة شیخ محمود سعید، راحت القلوب، شواہد الحق فی الاستغاثة بسید الخلق، مقاصد حسنہ۔ علامہ حافظ سخاوی، (نزهة المجالس صفحہ ۱)، بہار شریعت حصہ پنجم بحوالہ درر قطنی و بیہقی، (کتاب المناسک امام نووی)، الدرر السنیہ شیخ احمد بن زینی مفتی حرم مکہ مکرمہ

خانہ تلاش

حدیث زیارت مخالفین کی کتب سے

حیوة المسلمین صفحہ ۱۱ مولوی اشرف علی تھانوی دیوبندی، کامل تاریخ مدینۃ المنورہ صفحہ ۵۷۴، محمد عبدالمجید تھانوی دیوبندی، تبلیغی نصاب فضائل حج صفحہ ۹۶ محمد زکریا دیوبندی، شہاب الثاقب صفحہ ۴۶ حسین احمد مدرس مدرسہ دیوبند، مسائل حج صفحہ ۲۸ محمد احمد جامعہ اشرفیہ نیلا گنبد لاہور، نیل الاوطار صفحہ ۱۰۱ جلد ۵ علامہ شوکانی، (من حج فلم یزرنی فقد جفانی)، وہابیہ کے معروف علامہ قاضی سلیمان نے لکھی (سفرنامہ

حجاز صفحہ ۱۵۵)، حدیث نمبر ۱۸ کا حوالہ مسائل حج و عمرہ محمد معین الدین، توثیق مولوی محمد زکریا۔

روضہ اطہر کی حاضری صدیوں سے امت کا معمول ہے یہ یہ سعادت ضرور حاصل کرتے ہیں۔
(حج و عمرہ کا آسان طریقہ معہ زیارت مدینہ منورہ شیخ عارف الہادی طبع مکہ مکرمہ)

معزز قارئین! مذکورہ ایمان افروز حدیث شریف سے معلوم ہوا کہ آپ کے روضہ اقدس کی زیارت شفاعت کی سند و جنت کا ٹکٹ ہے گویا آپ ﷺ فرماتے ہیں آ جاؤ میرے غلاموں (پردہ فرمانے کے بعد بھی ہماری زیارت کر لو) ہم تمہیں جنت میں لے چلیں۔

شکر خدا کہ آج گھڑی اس سفر کی ہے
جس پر نثار جاں فلاح و ظفر کی ہے
من زارا قبریٰ وجبت لہ شفاعتی
ان پر درود جن سے نویدان بشر کی ہے
مجرم بلائے آئے ہیں جاؤک ہے گواہ
پھر رو ہو کب یہ شان کریموں کے در کی ہے
اس کے طفیل حج بھی خدا نے کرا دیئے
اصل مراد حاضری اس پاک در کی ہے

(حدائق بخشش از امام اہل سنت اعلیٰ حضرت رحمۃ اللہ علیہ)

(صلی اللہ تعالیٰ علیٰ حبیبہ محمد والہ و صحبہ وسلم)

حدائق بخشش میں قبریٰ کی جگہ تربتی ہے۔

فرمایا ولوانہم اذا ظلموا انفسہم جاؤک (قرآن)

(حدیث نمبر ۵)

شفاعت کی سند

مَنْ زَارَ قَبْرِي حَلَّتْ لَهُ
شَفَاعَتِي

الوفاء الوفا صفحہ ۱۳۳۹ جلد ۴، جذب القلوب
شیخ عبدالحق محدث دہلوی، مسند بزار، الجواہر
المنظم، الدرر السدیہ صفحہ ۵

فرمایا رسول اکرم ﷺ نے جو
میری قبر انور کی زیارت کرے گا
اس کے لئے میری شفاعت حلال
(ثابت) ہو جائے گی۔

(حدیث نمبر ۶)

سب میری زیارت کرتے ہیں

مَنْ رَأَى بَعْدَ مَوْتِي
فَكَأَنَّمَا رَأَى فِي حَيَاتِي

الجوہر المنظم صفحہ ۶۸، شفاء شریف صفحہ ۶۸

جس نے میری وفات کے بعد
زیارت کی گویا اس نے میری زندگی
میں زیارت کی ہے۔

الوفاء الوفا صفحہ ۱۳۳۸ جلد ۴

امام غزالی فرماتے ہیں لا فرق بین موتی و حیاتی
(مدینۃ الرسول بحوالہ خلاصۃ الوفا۔ از علامہ منظور احمد صاحب صفحہ ۱۴۴)، امام سبکی نے فرمایا اس کی
سند بہترین ہے۔ صحیح ہے۔ (شفاء القام صفحہ ۲۷)، (مقاصد حسنہ صفحہ ۴۱۰)، (الجوہر المنظم صفحہ ۷)، (نزهۃ المجالس)
(حدیث نمبر ۷)

میرا حق ہے

مَنْ جَانِي زَائِرًا لَا تَحْمِلُهُ
حَاجَةُ الْإِزْيَارَتِي كَانَ حَقًّا
عَلَيَّ أَنْ لَهُ شَفِيعًا يَوْمَ الْقِيَامَةِ

جو شخص میری زیارت کو آیا اور کوئی مقصد نہ ہو
صرف میری ہی زیارت کو آیا تو مجھ پر حق (لازم)
ہے کہ قیامت کے دن اسکی شفاعت کروں

(الوفاء الوفا صفحہ ۱۳۴۰ جلد ۲)، (دارقطنی، راحت القلوب)، (شہاب الثاقب)
 الجوہر المنظم صفحہ ۸)، (جوہر المنظم صفحہ ۹)، (شفاء السقام صفحہ ۱۲)، (الدرر السنیہ صفحہ ۵)
 امام ابن السکن نے اسکی توثیب فرمائی ہے۔

(حدیث نمبر ۸)

| | |
|--|---|
| <p>﴿جس نے میری زیارت کی میرے وصال کے بعد اس نے میری زیارت کی ہے کیونکہ میں زندہ ہوں﴾</p> | <p>مَنْ زَارَنِي بَعْدَ مَوْتِي فَكَأَنَّمَا زَارَنِي وَأَنَا حَيٌّ (وفاء الوفا صفحہ ۱۳۴۵ جلد ۲)، الجوہر المنظم (شفاء السقام صفحہ ۳۰)، مدینۃ الرسول ۱۴۳)</p> |
|--|---|

تو زندہ ہے واللہ تو زندہ ہے واللہ
 میرے چشم عالم سے چھپ جانے والے
 چمک تجھ سے پاتے ہیں سب پانے والے
 میرا دل بھی چمکا دے چمکانے والے

(صلی اللہ تعالیٰ علیٰ حبیبہ محمد وعلیٰ آلہ وصحبہ وسلم)

نوٹ من زار قبری وجبت له شفاعتی حدیث شریف کے متعدد حوالہ جات
 محققین کی تصریحات پڑھنے کے بعد آپ کو یہ بات پڑھ کر خوشی کے ساتھ ساتھ دلی افسوس
 ہوگا کہ مذکورہ حدیث شریف روضہ اقدس کی دیوار مبارک پر جاذب نظر موٹے حروف میں
 نقش تھی جس کی دیگر زائرین کے علاوہ مبلغ اسلام مجاہد ملت قبلہ مرشدی ابوداؤد محمد صادق
 صاحب (مدظلہ العالی) کی نظری گواہی موجود ہے مگر آہ اب حدیث شریف کو نجدی حکومت
 نے مٹا دیا ہے۔ العیاذ باللہ تعالیٰ۔ حضرت صاحب نے ۱۳۷۳ھ کو حاضری دی۔

لہ مسئلہ حیات البزیرہ ۴۹ پر ملاحظہ فرمائیں۔

عُمَرَ مَعَهُمْ فَوَاللّٰهِ مَا دَخَلَتْهُ اِلَّا وَاَنَا مَشْدُوْدَةٌ عَلٰی ثِيَابِيْ
حَيًّا مِّنْ عُمَرَ (رواۃ احمد)

حضرت سیدہ عائشہ صدیقہ رضی اللہ عنہ فرماتی ہیں میں اس وقت تک بغیر پردہ کے
اہتمام کے عام حالت میں اپنے حجرہ میں زیارت کے لئے چلی جاتی تھی جہاں رسول
اللہ ﷺ آرام فرما ہیں۔ یہ خیال کر کے کہ (نقاب کی ضرورت نہیں) ایک تو میرے
سرتاج خاوند ہیں دوسرے والد گرامی ہیں۔ پھر جب حضرت عمر رضی اللہ عنہ دفن ہو گئے تو
اللہ تعالیٰ کی قسم حضرت عمر سے شرم کے باعث کبھی بھی بغیر کپڑا لپٹے کمرہ زیارت میں نہ
گئی۔ (مشکوٰۃ صفحہ ۱۵۴) سبحان اللہ تعالیٰ
سید عالم نبی اکرم ﷺ نے فرمایا۔

میں حضرت موسیٰ علیہ السلام کی قبر سے گزرا تو (میں نے دیکھا) وہ اپنی قبر میں کھڑے
نماز پڑھ رہے تھے۔ (صحیح مسلم صفحہ ۲۶۸ جلد ۲)، مسند امام احمد سوم) اس حدیث کو
متعدد محدثین نے اپنی اپنی کتاب میں نقل کیا ہے۔ اور یہ حدیث الحمد للہ صحیح السند
والمتن ہے تمام حوالہ جات کو مع جلدات و صفحات پڑھنے کے لئے ملاحظہ کریں۔ کتاب
واللہ آپ زندہ ہیں ﴿از محقق اہل سنت علامہ محمد عباس رضوی گوجرانوالہ۔

تائید مخالف۔ حضرات انبیاء کرام عالم برزخ میں زندہ ہیں..... حدیث الانبیاء
احیاء فی قبورہم۔ یعنی انبیاء کرام علیہم السلام زندہ ہیں اپنی قبور میں اور نماز پڑھتے ہیں۔
(الاعتصام بحوالہ فتاویٰ علمائے حدیث، فتویٰ حافظ محمد گوندلوی) یہی بات حیات و نماز کی بلکہ مع
اذان و اقامت کے مخالفین و ہابیہ کے مجدد نواب خاں نے الشمامۃ العنبر یہ کے صفحہ ۵۹ میں لکھی
ہے، قاضی شوکانی نے لکھا ہے بے شک آپ ﷺ اپنی قبر میں زندہ اور اپنی امت کے نیک
اعمال سے خوش ہوتے ہیں۔ (نیل الاوطار)، شمامۃ العنبر یہ

دیوبندیوں کے محدث اعظم پاکستان مولوی سرفراز احمد گلکھڑوی نے لکھا ہے۔

☆ حیات انبیاء کرام علیہم الصلوٰۃ والسلام بالاجماع ثابت ہے۔

☆ ہمارے نزدیک قطعی طور پر ثابت ہے دلائل قائم ہیں۔ تو اتر کے ساتھ اخبار موجود ہیں

(تسکین الصدور صفحہ ۲۳۱-۲۳۲)

تو زندہ ہے واللہ تو زندہ ہے واللہ
میرے چشم عالم سے ٹھپ جانے والے

(حدیث نمبر ۱۰)

حاجی کا روضہ اقدس پر حاضر نہ ہونا ظلم ہے

مَنْ حَجَّ الْبَيْتَ وَلَمْ
يَزُرَّنِي فَقَدْ جَفَانِي

جس نے حج کیا اور میری زیارت نہ کی
اس نے مجھ پر ظلم کیا۔

(وفاء الوفاء صفحہ ۱۳۴۲ جلد ۴)، (راحت القلوب - مدینۃ الرسول صفحہ ۱۴۳)، (اکامل ابن عدی جلد ۷)،

(ابن حبان البحر وحین دارقطنی - مقاصد حسنہ صفحہ ۴۰۷)، (نزہۃ المجالس)، (کنز العمال)

امام سبکی نے فرمایا یہ صحیح ہے۔ (الجوہر المنظم صفحہ ۹)، (شفاء السقام صفحہ ۲۳)، (الدر السنیہ صفحہ ۵)

نیز فرمایا من لم یزرنی قبری فقد جفانی (شفاء السقام صفحہ ۲۳)، (جوہر المنظم صفحہ ۱۰)

(حدیث نمبر ۱۱)

آپ زائرین کے گواہ ہیں (صلی اللہ علیہ وسلم)

مَنْ زَارَنِي إِلَى الْمَدِينَةِ
كُنْتُ لَهُ شَهِيدًا وَشَفِيعًا

جس نے مدینہ منورہ میں میری
زیارت کی میں اس کا شفیع و گواہ ہوں

(وفاء الوفاء صفحہ ۱۳۴۲ جلد ۴)، (الجوہر المنظم صفحہ ۹)، (شفاء السقام صفحہ ۳۰)، (شواہد الحق صفحہ ۱۳۴)

(اقتضاء الصراط المستقیم صفحہ ۲۹ ابن تیمیہ)، (الدر السنیہ صفحہ ۶)

(حدیث نمبر ۱۲)

مَنْ زَارَ قَبْرِي كُنْتُ لَهُ شَفِيعًا وَشَهِيدًا ﴿جس نے میری قبر انور کی زیارت کی میں اس کا شفیع و گواہ ہوں﴾

(وفاء الوفاء صفحہ ۱۳۴۳ جلد ۴)، (مقاصد حسنہ صفحہ ۴۱۰)، (شفاء السقام صفحہ ۲۵)

نگاہ کرم کے امیدوار ہم بھی ہیں ۔ لئے ہوئے دل بے قرار ہم بھی ہیں
ہمارے دست تمنا کی لاج بھی رکھنا ۔ تیرے فقیروں میں اے شہر یار ہم بھی ہیں
أَسْأَلُكَ الشَّفَاعَةَ يَا رَسُولَ اللَّهِ (ﷺ)
أَسْأَلُكَ الشَّفَاعَةَ يَا حَبِيبَ اللَّهِ (ﷺ)

(حدیث نمبر ۱۳)

زیارت کرنے والے امن میں ہونگے

مَنْ زَارَنِي مُتَعَمِّدًا كَانَ فِي جَوَارِي يَوْمِ الْقِيَامَةِ وَمَنْ مَاتَ فِي أَحَدِ الْحَرَمَيْنِ بَعَثَهُ اللَّهُ فِي الْأَمْنَيْنِ يَوْمَ الْقِيَامَةِ ﴿جس نے میری ارادۂ زیارت کی وہ قیامت کے دن میرے ساتھ ہوگا اور دونوں حرمین میں سے (مکہ یا مدینہ) کسی میں فوت ہوا وہ قیامت کے دن امن و سلامتی والوں میں سے ہوگا۔﴾

(الوفاء الوفاء صفحہ ۱۳۴۳ جلد ۴)، (نزہۃ المجالس)

(جامع صغیر جلد ۲)، (شفاء السقام صفحہ ۲۶)

(حدیث نمبر ۱۴)

مَنْ زَارَ قَبْرِي أَوْ قَالَ
مَنْ زَارَنِي كُنْتُ لَهُ
شَفِيعًا أَوْ شَهِيدًا وَمَنْ
مَاتَ بِأَحَدِ الْحَرَمَيْنِ
بَعَثَهُ فِي الْأَمْنَيْنِ يَوْمَ
الْقِيَامَةِ

جس نے میری قبر کی زیارت کی یا
جس نے میری زیارت کی اس کا
شفیع اور گواہ ہوں گا اور جو حرمین
میں کسی شہر میں فوت ہوا وہ قیامت
کے دن امن والوں سے ہوگا۔

(الجوہر المنظم صفحہ ۱۰)، (شفاء السقام صفحہ ۲۵)

☆☆☆☆☆☆☆☆☆☆

(حدیث نمبر ۱۵)

بعد وصال زیارت قبل از وصال کی طرح ہے

مَنْ زَارَنِي بَعْدَ مَوْتِي
فَكَأَنَّمَا زَارَنِي فِي
حَيَاتِي وَمَنْ مَاتَ فِي
أَحَدِ الْحَرَمَيْنِ بُعِثَ
إِلَى اللَّهِ مِنَ الْأَمْنَيْنِ يَوْمَ
الْقِيَامَةِ

﴿جس نے میری زیارت کی
میری وفات کے بعد گویا کہ اس
نے زیارت کی میری حیات میں
اور فوت ہوا حرمین میں سے کسی
بھی حرم میں تو اسے اٹھائے گا اللہ
امن والوں سے﴾

الوفاء الوفاء صفحہ ۱۳۴۲ جلد ۴)، (جوہر المعظم صفحہ ۹)، (شفاء السقام صفحہ ۲۷)

(رفع المنارہ شیخ محمود سعید عربی)، (دار قطنی)، (فضائل مدینہ)

(حدیث نمبر ۱۶)

زیارت کرنے والے سے سوال نہ ہوگا

مَنْ حَجَّ حَجَّتَهُ الْإِسْلَامَ
وَزَارَ قَبْرِي وَغَذَا غُرُوءَهُ وَ
صَلَّى فِي بَيْتِ الْمُقَدَّسِ
لَمْ يَسْأَلِ اللَّهَ عَزَّوَجَلَّ
فِي مَا افْتَرَا ضَعْفٌ عَلَيْهِ

﴿جس نے حج اسلام (مقبول) کیا
اور میری قبر انور کی بھی زیارت کی
اور جہاد کیا، بیت مقدس (مسجد
اقصی) میں نماز پڑھی تو اللہ تعالیٰ اس
سے فرائض کے بارے میں سوال
نہیں کرے گا﴾

(وفاء الوفا صفحہ ۱۳۲۲ جلد ۴ عربی)، (جذب القلوب فارسی)

(رفع المنارہ صفحہ ۹)، (الجوہر المنظم صفحہ ۹)، (شفاء السقام صفحہ ۲۸)

(حدیث نمبر ۱۷)

جو زیارت نہ کرے اس کا کوئی عذر قبول نہ ہوگا

مَنْ زَارَنِي مَيِّتًا فَكَانَ مَا
زَارَنِي حَيًّا وَمَنْ زَارَ
قَبْرِي وَجَبَتْ لَهُ
شَفَاعَتِي يَوْمَ الْقِيَامَةِ
وَمَا مِنْ أَحَدٍ مِنْ أُمَّتِي
لَهُ سَعَةٌ ثُمَّ لَمْ يَزُرْنِي
فَلَيْسَ لَهُ عَذْرٌ

﴿جس نے میرے وصال کے بعد
میری زیارت کی گویا کہ اس نے میری
ظاہرہ زندگی میں زیارت کی اور جس
نے میری قبر کی زیارت کی اس کے
لئے قیامت کے دن میری شفاعت
ثابت ہوگی اور جو طاقت کے باوجود
میری زیارت نہ کرے اس کے لیے
کوئی عذر قبول نہیں ہوگا﴾

وفاء الوفا صفحہ ۱۳۲۶ جلد ۴ عربی، الجوہر المنظم صفحہ ۱۰، مقاصد حسنہ صفحہ ۲۲۲، رفع المنارہ، جذب القلوب

(حدیث نمبر ۱۸)

زیارت نہ کرنے والا جفاکش ہے

﴿جس نے میرے وصال کے بعد میری قبر انور کی زیارت کی وہ ایسے ہی ہے جس نے میری حیات میں زیارت کی اور جس نے میرے زیارت نہ کی اس نے میرے ساتھ جفا کی﴾

مَنْ زَارَ قَبْرِي بَعْدَ
مَوْتِي فَكَأَنَّمَا زَارَنِي فِي
حَيَاتِي وَمَنْ لَمْ يُزِرْنِي
فَقَدْ جَفَانِي

الجوہر المنظم صفحہ ۱۰، وفاء الوفا صفحہ ۱۳۲، جلد ۴، رفع المنارہ، مقاصد حسنہ صفحہ ۳۱۰، جذب القلوب

(حدیث نمبر ۱۹)

﴿فرمایا آپ ﷺ نے جس نے میری زیارت کی میری قبر پر پہنچ کر میں قیامت کے دن اس کا گواہ و شفیع بنوں گا﴾

مَنْ زَارَنِي حَتَّى يَنْتَهِي
إِلَى قَبْرِي كُنْتُ لَهُ يَوْمَ
الْقِيَامَةِ شَهِيدًا وَشَفِيعًا -
شفاء السقام صفحہ ۳۲، جوہر المنظم صفحہ ۱۰

(حدیث نمبر ۲۰)

﴿جس نے حج کیا اور میری مسجد میں میری زیارت کی گویا اس نے میری زندگی ظاہری میں زیارت کی﴾

مَنْ حَجَّ فَرَارَنِي فِي
مَسْجِدِي بَعْدَ وَفَاتِي كَانَ
كَمَنْ زَارَنِي فِي حَيَاتِي

خلاصۃ الوفاء، شواہد الحق صفحہ ۱۲۲ میں علامہ نبھانی رحمۃ اللہ علیہ نے مسجد کی جگہ قبر لکھا ہے

(حدیث نمبر ۲۱)

زیارت کا ثواب دو حج کے برابر

مَنْ حَجَّ إِلَى مَكَّةَ ثُمَّ
قَصَدَنِي فِي مَسْجِدِي
كُتِبَتْ لَهُ حَجَّتَانِ
مَبْرُورَتَانِ

جس نے حج شریف کیا پھر مجھے ملنے
آیا میری مسجد میں تو اس کے لئے دو
مقبول حج لکھ دیئے جاتے ہیں

(وفا الوفاء صفحہ ۱۳۴۷ جلد ۴)، (جذب القلوب، جوہر المنظم صفحہ ۱۰)، (تبلیغ نصاب محمد زکریا دیوبندی)
فرمایا جو اپنے والدین یا ایک کی قبر کی محبت سے زیارت کرے اس کے لئے حج مقبول (نقلی) کے
برابر ثواب ہے۔ (حقوق والدین بحوالہ ابن عدی صفحہ ۳۱ امام احمد رضا خاں رحمۃ اللہ علیہ)

(حدیث نمبر ۲۲)

زائر کے لئے شفاعت و گواہی

مَنْ زَارَنِي بِالْمَدِينَةِ
مُحْتَسِبًا كُنْتُ لَهُ شَفِيعًا وَ
شَهِيدًا

﴿جو مدینہ منورہ میں میری زیارت
کرے گا میں اس کا شفاعتی اور گواہ
ہوں گا﴾

(جذب القلوب)، (شواہد الحق علامہ نبھانی صفحہ ۱۶۳)، (جوہر المنظم صفحہ ۱۰)، (شفاء القام صفحہ ۳۰)

(حدیث نمبر ۲۳)

قَالَ كُنْتُ نَهَيْتُكُمْ عَنْ
زِيَارَةِ الْقُبُورِ فزُورُوهَا

﴿رسول اللہ ﷺ نے فرمایا میں
نے تمہیں قبروں کی زیارت سے منع
کیا تھا اب ان کی زیارت کیا کرو﴾

(ابوداؤد صفحہ ۱۰۵ جلد ۲)، (مشکوٰۃ صفحہ ۱۵۴)

(حدیث نمبر ۲۴)

مجھے زیارت کرا دیجئے

﴿حضرت قاسم بن محمد (بن ابوبکر یعنی آپ حضرت ابوبکر صدیق کے پوتے ہیں) رضی اللہ عنہم فرماتے ہیں میں (پھوپھی اماں) عائشہ رضی اللہ عنہما کی خدمت میں حاضر ہوا اور عرض کیا کہ والدہ ماجدہ مجھے نبی اکرم ﷺ اور انکے ساتھیوں کی قبر (کا دروازہ یا پردہ) کھول کر زیارت کرا دیجئے۔ آپ نے میرے لئے تینوں قبور پر نور کھولیں۔ (میں نے جی بھر کر حاضری دی) مزارات نہ بہت اونچی تھیں نہ ہی زمین کے برابر (بلکہ نمایاں قبور تھیں) جن پر میدانی سرخ بجری بچھی ہوتی تھی (محض کچی مٹی کی نہ تھیں)﴾

عَنِ الْقَاسِمِ بْنِ مُحَمَّدٍ
قَالَ دَخَلْتُ عَلَى عَائِشَةَ
فَقُلْتُ يَا أُمَّاهُ اكْشِفِي لِي
عَنْ قَبْرِ النَّبِيِّ ﷺ وَ
صَاحِبِيهِ فَكَشَفَتْ لِي عَنْ
ثَلَاثَةِ قُبُورٍ لَا مُشْرِفَةَ وَلَا
لَا طِئَّةَ مَبْطُوحَةٍ بِبَطْحَاءِ
الْعَرَصَةِ الْحُمْرَاءِ

(مشکوٰۃ صفحہ ۱۴۹)، (ابوداؤد صفحہ ۱۰۳)

(مرآۃ شرہ مشکوٰۃ صفحہ ۴۹۰ جلد ۲)

(حدیث نمبر ۲۵)

زیارت کرنا تمام پر حق ہے

﴿حضور اکرم ﷺ نے فرمایا مدینہ منورہ میں میرا گھر ہے اسی میں میری قبر ہوگی اور یہ ہر مسلمان پر حق ہے کہ اس کی زیارت کرے﴾

الْمَدِينَةَ بِهَا قَبْرِي
وَبِهَابِيتِي وَبِهَاتُرَبَّتِي وَ
حَقٌّ عَلَى كُلِّ مُسْلِمٍ
زِيَارَتُهَا

(تبلیغی نصاب فضائل حج صفحہ ۹۸، سطر ۲۲ مولوی محمد زکریا دیوبندی)

۵۔ حرز جاں ذکر شفاعت کیجئے نار سے بچنے کی صورت کیجئے
ان کے نقشِ پا پہ غیرت کیجئے آنکھ سے چھپ کر زیارت کیجئے
ان کے در پر جیسے ہو مٹ جائیے ناتوانو کچھ تو ہمت کیجئے
جو نہ بھولا ہم غریبوں کو رضا یاد اس کی اپنی عادت کیجئے

(امام اہل سنت امام احمد رضا خان رحمۃ اللہ علیہ)

ایک اشکال کا جواب

عاشق رسول ﷺ علامہ پیر سید منظور احمد شاہ مدظلہ العالی لکھتے ہیں۔ ایک حاضری پر صلوٰۃ و سلام کا نذرانہ پیش کرنے کے بعد اشکال پیدا ہوا کہ حضور علیہ السلام نے فرمایا
من زار قبری و جبت له شفاعتی جس نے میری قبر کی زیارت کی اس پر میری شفاعت لازم ہوگی۔

مگر ہم حاضرین کو زیارت تو نصیب نہیں ہوتی کہ قبر انور بہت سے پردوں میں ہے۔ انہیں خیالات میں گم رہا اور سارا دن پریشانی رہی۔ رات سویا تو قبر انور کی زیارت نصیب ہوئی اور حضور اکرم ﷺ نے فرمایا۔ میرے ہاں حاضر ہو جانا ہی قبر شریف کی زیارت ہے اور یہاں کی حاضری شفاعت کو مستلزم ہے۔ (مدینۃ الرسول ﷺ صفحہ ۴۲۶)
دوسرے مقام پر لکھتے ہیں ﴿فرمایا تاجدار مدینہ ﷺ نے میرے دروازے کی حاضری میری قبر کی حاضری ہے، دروازہ کی زیارت قبر کی زیارت ہے۔

وصلی اللہ تعالیٰ علی حبیبہ محمد وآلہ وصحبہ وسلم

اٹھا دو پردہ دیکھا دو چہرہ کہ نور باری حجاب میں ہے
زمانہ تاریک ہو رہا ہے کہ مہر کب سے نقاب میں ہے

(الحضرت فاضل بریلوی رحمۃ اللہ علیہ)

دربار نبوی ﷺ میں حاضری پر اجماع امت

تقریباً ۲۵ عدد۔ بندہ احادیث، زیارت رسول اکرم ﷺ پیش کرنے کے بعد محدث
کبیر امام ابن حجر رحمۃ اللہ علیہ کی کتاب جوہر المنظم کی انتہائی ایمان افروز عبادت
(جواہر پارے) پیش کرتا ہوں۔

..... هذه الاحاديث كلها اما صريحة وهي الاكثرا
ظاهرة في ندب بل تاكد زيارته ﷺ حيا وميتا۔ للذكر
ولانثى الاتين من قرب او بعد فيستدل بها على فضيلة
شد الرحال لذلك۔

----- واما اجماع المسلمين فقد نقل جماعة من الائمة
حملة الشرع الشريف الذين عليهم المدار۔

یعنی یہ تمام احادیث مبارکہ زیارت نبی کریم ﷺ کے استجاب و برکات بلکہ واجب
ہونے پر ظاہر و صریح ہیں۔ آپ کی زیارت پاک ظاہری حیات و بعد از وصال مردوں
و عورتوں کے لئے ضروری ہے قریب والے ہوں یا دور والے مذکورہ احادیث اس
سفر زیارت قبر النبی ﷺ کی فضیلت پر روشن دلائل ہیں۔ بلکہ حاملین شرع جید علما کرم
و محدثین عظام جن پر دین کا دار و مدار ہے۔ ان جلیل القدر علمائے اسلام نے اس مسئلہ
زیارت پر اجماع امت نقل فرمایا۔ (تفصیل باب اول میں ملاحظہ فرمائیے)


لَهْذَا الْبَرَكَةِ مَعَ أَكَابِرِكُمْ (حدیث) برکت تمہارے اکابرین کے ساتھ ہے نیز فرمایا يَدْالُّهُ عَلَى الْجَمَاعَةِ اللّٰهُ تَعَالٰی کا کرم و حمایت جماعت پر ہے۔ (مشکوٰۃ)

مزید فرمایا جس عمل کو کامل مسلمان (مسلمہ محدثین و محققین اولیاء) اچھا سمجھیں وہ اللہ تعالیٰ کے نزدیک بھی اچھا ہے۔ (تفسیر کبیر، مستدرک مرقات۔ کتاب الروح ابن قیم)

تائید مخالف سعودی تفسیر۔ اللہ تعالیٰ نے فرمایا ﴿أُولَى الْأَمْرِ مِنْكُمْ﴾۔ تم میں سے اختیار والے۔ یعنی علماء و فقہاء، حکام کہ یہ بھی دینی امور میں حکام کی طرح یقیناً مرجع عوام ہیں۔ (حاشہ مترجم قرآن کریم طبع مدینہ المنورہ باہتمام حکومت سعودیہ عربیہ)

تفسیر عثمانی۔ جب بڑے تحقیق تسلیم کر لیں تو ان کے موافق عمل کریں۔
(حاشہ قرآن مولوی شبیر احمد عثمانی دیوبندی)

اپنے ہی من میں ڈوب کر پا جا سراغ زندگی
میرا نہیں بنتا تو نہ بن اپنا تو بن



باب چہارم

زیارت نبوی و حضرات صحابہ کرام مع آداب زیارات

(حدیث نمبر ۲۶)

حضرت ابن عمر رضی اللہ عنہما فرماتے ہیں زیارت کا صحیح طریقہ یہ ہے کہ سرور عالم ﷺ کی قبر انور پر اس طرح حاضر ہوں کہ قبلہ شریف کی طرف سے آئے اور قبلہ ہی کی طرف پیٹھ ہو اور آپ ﷺ کی طرف چہرہ ہو پھر نہایت ادب و احترام سے عرض کریں السلام علیک ایہا النبی ورحمة اللہ وبرکاتہ

عَنْ ابْنِ عُمَرَ قَالَ مِنْ السُّنَّةِ تَأْتِي قَبْرَ النَّبِيِّ ﷺ مِنْ قِبَلِ الْقِبْلَةِ وَيَجْعَلُ ظَهْرَكَ إِلَى الْقِبْلَةِ وَتَسْتَقْبِلُ الْقَبْرَ بِوَجْهِكَ تَقُولُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ (شفاء السقام)، (مسند امام اعظم صفحہ ۱۲۶) جوہر المنظم صفحہ ۲۸

یہی طریقہ حاضری حضرت امام مالک سے مروی ہے (شفاء السقام)

(حدیث نمبر ۲۷)

﴿حضرت ابن عمر جب سفر سے واپس مدینہ منورہ پہنچتے تو سب سے پہلے سیدھے روضہ اقدس پر حاضر ہو کر یوں سلام عرض کرتے السلام علیک یا رسول اللہ﴾ (وفاء الوفاء)۔

﴿حضرت سیدنا انس رضی اللہ عنہ بازگاہ رسالت میں دونوں ہاتھ اٹھا کر سلام عقیدت پیش کرتے﴾۔ (شفاء شریف صفحہ ۷۰ جلد ۲)، (شفاء السقام)

معلوم ہوا حاضرین کو مواجہۃ الشریفہ پہ حاضر ہو کر انتہائی ادب و احترام کے ساتھ سر جھکا کر صلاۃ و سلام پیش کرنا چاہئے

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ ﷺ

الصَّلَاةُ وَالسَّلَامُ عَلَيْكَ يَا حَبِيبَ اللَّهِ ﷺ

اسئلك الشفاعة يا رسول الله يا حبيب الله ﷺ

الصَّلَاةُ وَالسَّلَامُ عَلَيْكَ يَا رَسُولَ اللَّهِ ﷺ

حضرات صحابہ کرام رضوان اللہ تعالیٰ علیہم آپ ﷺ کے وصال کے بعد یوں ہدیہ

صلوۃ و سلام عرض کرتے الصَّلَاةُ وَالسَّلَامُ عَلَيْكَ يَا رَسُولَ اللَّهِ -

(نسیم الریاض جلد دوم)، (وفاء الوفاء)، برکات درود شریف ابومظفر احمد دیوبندی،

(ماہنامہ تحفظ حریم جلد اشمارہ نمبر ۵ - ۱۹۹۲ء از مولوی محمد وہابی مدنی فاضل مدینہ

یونیورسٹی) مزید تفصیل کے لئے پڑھئے (کتاب اہل محبت کی نشانی) الصَّلَاةُ

وَالسَّلَامُ عَلَيْكَ يَا رَسُولَ اللَّهِ كاثبوت

درود صحابہ کرام (اشتہار) از ابوسعید محمد سرور قادری گوندلوی

(حدیث نمبر ۲۸)

(مشکل کے وقت حاضر ہونا)

جب قحط ہوا تو اہل مدینہ نے (حضرات صحابہ کرام) حضرت سیدہ عائشہ کی خدمت

میں پریشانی کی شکایت کی (کہ اماں جی کیا کریں بہت مشکل آگئی ہے تو فرمایا۔

یعنی اے صحابہ کرام تم روضۃ النبیؐ پر

حاضر ہو جاؤ اور (قبر انور) چہرہ انور

کے عین اوپر سے چھت کھول دو کہ قبر

انور اور آسمان کے درمیان کوئی پردہ

نہ رہے جب ایسا کیا گیا تو خوب بارش

برسی۔

فَقَالَتْ أَنْظُرُوا قَبْرَ

النَّبِيِّ ﷺ فَاجْعَلُوا مِنْهُ

كُوًى إِلَى السَّمَاءِ

مشکوٰۃ صفحہ ۵۴۵ بحوالہ داری، وفاء الوفاء صفحہ

۱۳۷۴ جلد ۲، الوفا ابن جوزی صفحہ ۸۰۱ جلد ۲

واہ کیا جو دو کرم ہے شہ بطحا تیرا
نہیں سنتا ہی نہیں مانگنے والا تیرا

امام الوہابیہ ابن تیمیہ نے اسی واقعہ کے حوالہ سے لکھا ہے کہ جب عہد تابعین میں عمارت قائم کی گئی تو سوراخ کی جگہ بطور علامت (یادگاری) اسی طرح چھوڑ دی گئی۔

﴿ترکوا فی اعلاھا کوۃ الی السماء وہی الی الان باقیہ فیہا﴾
جواب تک ہے۔ (اقتضاء الصراط المستقیم صفحہ ۶۸۵ جلد ۲)

(حدیث نمبر ۲۹)

ستر ہزار فرشتے

حضرت سیدہ عائشہ رضی اللہ عنہا کی خدمت میں حضرت کعب رضی اللہ عنہ بیان کرتے ہیں

﴿یعنی کوئی دن نہیں آتا مگر ستر ہزار
فرشتے زیارت کے لئے اترتے ہیں حتیٰ
کہ وہ قبر انور کو گھیر لیتے ہیں اپنے پر بچھا
دیتے ہیں (قبر انور سے لپٹ جاتے ہیں
برکت کے لئے) اور ہدیہ درود
پیش کرتے رہتے ہیں﴾

مَا مِنْ يَوْمٍ يَطْلَعُ إِلَّا نَزَلَ
سَبْعُونَ أَلْفًا مِنَ الْمَلَائِكَةِ
حَتَّى يَخْفُوا بِقَبْرِ رَسُولِ
اللَّهِ ﷺ

حتیٰ کہ شام ہو جاتی ہے۔ وہ واپس چلے جاتے ہیں اور ان کی طرح ستر ہزار شام کو
زیارت و ہدیہ درود پیش کرنے کے لئے حاضر ہوتے ہیں۔ (حتیٰ کہ صبح ہو جاتی ہے)
یہ سلسلہ قیامت تک رہے گا۔ حتیٰ کہ آپ ﷺ قبر انور سے باہر تشریف لائیں گے تو
ستر (70000) ہزار فرشتوں کے جلو میں ہونگے۔ وہ آپ کو پہنچائیں گے یعنی نورانی
فرشتوں کے جلوں کی شکل میں بارگاہ خداوندی میں حاضر ہونگے۔

فرش والے تیری شوکت کا علو کیا جانیں
خسروا عرش پہ اڑتا ہے پھریرا تیرا

(مشکوٰۃ صفحہ ۵۴۶)، (الوفاء صفحہ ۸۱۵ جلد ۲)، (تفسیر ابن کثیر)

(جلا الافہام صفحہ ۶۸ عربی)، (قول بدیع صفحہ ۵۲)

(حدیث نمبر ۳۰)

اللہ فرماتا ہے قبر انور پر حاضر ہو جا

﴿حضرت سیدہ عائشہ

فرماتی ہیں کہ فرمایا رسول اللہ

ﷺ نے کہ کوئی بندہ مجھ پر درود

نہیں پڑھے گا مگر اس کو فرشتہ اللہ تعالیٰ

کے حضور پیش کرنے لگا اللہ فرمائے گا

یہ (صلوٰۃ کا تحفہ) میرے پیارے

بندے محمد ﷺ کی آرام گاہ قبر

انور پر لے جاؤ تا کہ وہ پڑھنے والے

کے لئے بخشش کی دعا کریں اور اس

کی آنکھ ٹھنڈی ہو

عَنْ عَائِشَةَ قَالَتْ قَالَ
رَسُولُ اللَّهِ صَلَّى اللَّهُ
عَلَيْهِ وَسَلَّمَ مَا مِنْ عَبْدٍ
صَلَّى عَلَيَّ صَلَوةً إِلَّا
عَرَجَ بِهَا مَلَكٌ حَتَّى
يَجِيَّ بِهَا وَجْهَ الرَّحْمَنِ
عَزَّوَجَلَّ فَيَقُولُ رَبَّنَا
تَبَارَكَ وَتَعَالَى إِذْ هَبُوا
بِهَا إِلَى قَبْرِ عَبْدِي
يَسْتَغْفِرُ لَهَا حَبِيبًا وَتَقْرِبُهَا
عَيْنُهُ

(جلا الافہام صفحہ ۶۱ ابن قیم جوزی)

عشاق کی سرکار ﷺ کے در پر ہیں ٹولیاں

وہ ایک ہی سمجھتے ہیں ہم سب کی بولیاں

(جناب عبدالحفیظ نیازی)

(حدیث نمبر ۳۱)

فرشتہ کا ہر جمعرات و جمعہ کا حاضر ہونا

مَنْ صَلَّى عَلَىٰ فِي يَوْمِ الْجُمُعَةِ
الْجُمُعَةِ قَضَى اللَّهُ لَهُ مِائَةَ
حَاجَةٍ سَبْعِينَ مِنْ
حَوَائِجِ الْآخِرَةِ وَثَلَاثِينَ
مِنْ حَوَائِجِ الدُّنْيَا يُوَكِّلُ
اللَّهُ مَلَكًا يُدْخِلُهُ فِي
قَبْرِى كَمَا يُدْخِلُ عَلَيْكُمْ
الْهَدَايَا يُخْبِرُونِى مَنْ
صَلَّى عَلَىٰ بِاسْمِهِ وَلِنَسْبِهِ
إِلَى عَشِيرَتِهِ فَاثْبَتَهُ عِنْدِى
فِي صَحِيفَةٍ بَيِّضَاءَ

﴿فرمایا رسول اکرم ﷺ نے جس نے جمعرات اور جمعہ کو مجھ پر درود شریف پڑھا اللہ تعالیٰ اس کی سو حاجتیں پوری فرمائے گا۔ ستر حاجتیں آخرت کی اور تیس حاجتیں اس دنیا کی۔ نیز ایک فرشتہ کی ڈیوٹی لگائی جائے گی جو کہ اس امتی کے درود شریف کا تحفہ لے کر میری قبر انور میں حاضر ہوگا جیسے تمہارے پاس کوئی تحائف لے کر آتا ہے۔ (یاد رکھنا) جس نے مجھ پر درود شریف پڑھا وہ فرشتہ اس کا نسب و خاندان بیان کرتا ہے پس وہ درود شریف اپنے نورانی صحیفہ (رجسٹرڈ) میں لکھ لیتا ہوں﴾

وصلی اللہ تعالیٰ علی حبیبہ محمد وآلہ وصحبہ وسلم
الصلوة والسلام علیک یاسیدی یاسندی یا حبیب اللہ

(شعب الایمان للبتی صفحہ ۱۱۱ جلد ۳)، (القول البدیع فی الصلوۃ علی الحبیب لشفیع
للسخاوی صفحہ ۱۵۶)، مزید تحقیق و تخریج کے لئے ملاحظہ فرمائیے کتاب (واللہ آپ زندہ
ہیں صفحہ ۲۸۵ علامہ محمد عباس رضوی صاحب گوجرانوالہ)

ہ تو زندہ ہے واللہ تو زندہ ہے واللہ
میرے چشم عالم سے چھپ جانے والے

(حدیث نمبر ۳۲)

حضرت عیسیٰ روح اللہ علیہ السلام کا حاضر ہونا

حضرت ابوہریرہ فرماتے ہیں کہ رسول اللہ ﷺ نے قسم اٹھا کر فرمایا کہ عیسیٰ بن مریم علیہا السلام ضرور نازل ہونگے اور وہ امام منصف و حاکم عادل ہونگے۔ اور پھر

﴿یعنی حضرت عیسیٰ علیہ سلام میری
قبر انور کی زیارت کے لئے حاضر
ہونگے مجھے یا محمد کہہ کر سلام عرض
کریں گے میں انہیں جواب دوں گا﴾

قَامَ عَلَى قَبْرِیْ فَقَالَ
يَا مُحَمَّدُ لَا جَبْتَهُ... حَتَّى
يُسَلِّمَ عَلَيَّ وَلَا رَدَّنَ عَلَيْهِ

(الحاوی للفتاویٰ دوم)، (روح المعانی)، (فتاویٰ ابن حجر مکی بحوالہ حیات الانبیاء۔ اللہ
یار خاں دیوبندی صفحہ ۹۵)، (مستدرک حاکم دوم)، اس کے تمام راوی صحیح بخاری
کے راوی ہیں۔ (واللہ آپ زندہ ہیں) (بحوالہ مجمع الزوائد)، (خصائص الکبریٰ
جلد ۲)، (تسکین الصدور سر فراز احمد دیوبندی صفحہ ۳۳۹)

(حدیث نمبر ۳۳)

خانہ کعبہ کا حاضر ہونا

قیامت کے دن بیت اللہ شریف مدینہ منورہ قبر النبی ﷺ پر حاضر ہو کر عرض کریگا۔
السَّلَامُ عَلَيْكَ يَا رَسُولَ اللَّهِ ﷺ حضور پاک جواب عنایت فرمائیں
گے وَعَلَيْكُمْ السَّلَامُ يَا بَيْتَ اللَّهِ۔ (الح) (در منشور علامہ سیوطی)

(حدیث نمبر ۳۴)

حضرت ابوبکر صدیق کا عقیدہ

حضرات صحابہ کرام رضی اللہ عنہم حضرت سیدنا صدیق اکبر رضی اللہ عنہ کی وصیت کے مطابق آپ کا جنازہ اٹھا کر روضہ رسول اکرم ﷺ پر حاضر ہوئے اور عرض کی السلام علیک یا رسول اللہ اندسے آپ ﷺ نے جواباً (سلام کے بعد) ارشاد فرمایا اَدْخِلُو الْحَبِيبَ اِلٰی حَبِيبِهِ۔ (خصائص الکبریٰ۔ تفسیر کبیر صفحہ ۲۷۸ جلد ۵، شواہد النبوت جانی (سیرت حلبیہ صفحہ ۲۹۳ جلد ۳)

صلی اللہ علی حبیبہ محمد وآلہ وسلم

(حدیث نمبر ۳۴)

بارش کا طلب کرنا

صحابی حضرت بلال بن حارث مزی رضی اللہ عنہ رسول اللہ ﷺ کی قبر اطہر پر حاضر ہوئے اور عرض کی یا رسول اللہ۔

﴿یا رسول اللہ ﷺ اپنی امت

کے لئے بارش طلب فرمائیں﴾

اَسْتَسْقِیْ لَامَّتِکَ فَاِنَّهُمْ قَدْ

هَلَكُوا.....

پھر آپ ﷺ بارش کی بشارت دی یہ واقعہ خلافت فاروقی کا ہے (مصنف ابن ابی

شیبہ صفحہ ۳۲ جلد ۱۲، فتح الباری صفحہ ۴۹۵، امام ابن کثیر فرماتے ہیں اس کی سند صحیح ہے۔

(البدائیہ والنہایہ صفحہ ۹۲ جلد ۷)، مزید تحقیق و تفصیل کے لئے ملاحظہ فرمائیے راقم کی

کتاب (الاستمداد صفحہ ۱۶)، ابن تیمیہ نے بھی اسی کی طرف اشارہ کیا (اقتضاء

الصراط المستقیم صفحہ ۷۳۵)

(حدیث نمبر ۳۶)

ایک خاتون کی ایمان افروز حاضری

ام المؤمنین سیدہ صدیقہ رضی اللہ عنہا فرماتی ہیں ایک خاتون زیارت کے لئے حاضر ہوئی اور مجھے کہنے لگی۔

﴿عرض کی سیدہ میرے لئے حجرہ انور کھول دیں میں سرور عالم ﷺ کے مزار اقدس کی زیارت کرنا چاہتی ہوں میں نے حجرہ شریف کا دروازہ کھول دیا وہ خاتون آپ کا مزار اقدس دیکھ کر اتنا روتی کہ روتے روتے شہید ہو گئی﴾

اَكْشَفِي لِي قَبْرَ رَسُولِ
اللَّهِ ﷺ فَكَشَفْتُهُ لَهَا
فَبَكَتْ حَتَّى مَاتَتْ
(الشفاء شریف صفحہ ۱۹ جلد ۲)

وہ دل ہے وہ دل جو تیری یاد سے معمور رہا
سر ہے وہ سر جو تیرے قدموں پہ قربان ہو گیا

(اعلیٰ حضرت احمد رضا خاں رحمۃ اللہ علیہ)

(حدیث نمبر ۳۷)

حضرت بلال رضی اللہ عنہ کا سفر زیارت

حضرت سیدنا بلال رضی اللہ عنہ تاجدار مدینہ راحت قلب وسینہ ﷺ کے

ارشاد پر حاضر ہوئے۔

فَاتَى قَبْرِ النَّبِيِّ ﷺ
فَجَعَلَ يَبْكِي عِنْدَهُ
وَيَمْرُغَ وَجْهَهُ عَلَيْهِ

یعنی حضرت بلال ملک شام
سے چلے اور رسول اللہ ﷺ کی قبر
انور پر حاضر ہوئے زیارت
کرتے ہوئے بہت روئے اور
نیاز مندانہ طور پر اپنا چہرہ روضہ
پاک پر ملنے لگے ﴿

کروں تیرے نام پہ جاں فدا جاں فدا کیا دو جہاں فدا
دو جہاں سے بھی نہ جی بھرا کروں کیا کہ کروڑوں جہاں نہیں

(وفاء الوفاء صفحہ ۱۳۵۶ جلد ۴)، (الجوہر المنظم صفحہ ۲۷ عربی، دربار نبوی میں حاضری صفحہ ۲۲۷، علامہ محمد عباس
رضوی، ابن حجر صفحہ ۱۴۰۵ جلد ۴، جذب القلوب صفحہ ۲۲۷، شواہد الحق، سفر حجاز، (عبدالمجاہد دریا آبادی)

(حدیث نمبر ۳۸)

حضرت ابوایوب انصاری کا حاضر ہونا

حضرت سیدنا ابوایوب انصاری رضی اللہ عنہ زیارت کے لئے حاضر ہوئے تو فرط محبت میں اپنا چہرہ قبر پر انوار پر
رکھ دیا یہ دیکھ کر مزوان نے کہا یہ کیا کر رہے ہو؟ آپ نے فرمایا۔

جِئْتُ رَسُولَ اللَّهِ ﷺ وَلَمْ أَتِ الْحَجْرَ ﴿یعنی فرمایا میں صحیح کر رہا ہوں میں رسول اللہ ﷺ
کے پاس حاضر ہوا ہوں کسی پتھر کے پاس نہیں آیا﴾۔

(وفاء الوفاء صفحہ ۱۳۵۹ جلد ۴)، (مجمع الزوائد صفحہ ۵ جلد ۴)، (الجوہر المنظم صفحہ ۶۵)، (مسند امام احمد صفحہ ۴۲۲ جلد ۵
(سفر حجاز صفحہ ۱۰۹)، (عبدالمجاہد دریا آبادی)

(حدیث نمبر ۳۹)

حضرت حسان کا ہدیہ نعت پیش کرنا

ایک مرتبہ حضرت عمر فاروق رضی اللہ عنہ نے حضرت حسان بن ثابت کو مسجد نبوی میں

آواز سے نعتیہ اشعار پڑھتے دیکھ کر اشارۃ ناراضی کا اظہار کیا کہ (رسول اللہ کے پاس آواز بلند کرتے ہو) اس پر حضرت حسان رضی اللہ عنہ نے عرض کیا کہ میں اس عظیم تر ہستی نبی اکرم ﷺ کے سامنے آواز سے پڑھ رہا ہوں جو تم سے بہت بہتر ہیں (یعنی میں تو قبل وصال بھی پڑھتا تھا۔ اب بھی انہیں کے سامنے حاضر ہوں) (جذب القلوب صفحہ ۷)

(حدیث نمبر ۴۰)

اعلان بخشش

حضرت علی رضی اللہ عنہ فرماتے ہیں۔

ایک شخص حضور پاک ﷺ کے وصال با کمال کے تیسرے دن حاضر ہوا۔

﴿یعنی آنے والے نے آتے ہی خود کو قبر انور کے ساتھ لگا دیا نیاز کے طور پر خاک در رسول کو سر و چہرہ پر ملنے لگا اور عرض کرتا تھا یا رسول اللہ جو کچھ آپ نے اللہ تعالیٰ سے سنا ہم نے بھی سن لیا۔ قبول کر لیا﴾

فَرَمَىٰ بِنَفْسِهِ عَلَىٰ قَبْرِ
النَّبِيِّ ﷺ وَحَثَا مِنْ
تَرَابِهِ عَلَىٰ رَأْسِهِ وَقَالَ
يَا رَسُولَ اللَّهِ ﷺ
قُلْتُ فَسَمِعْنَا

آپ کو اللہ تعالیٰ نے قرآن عطا فرمایا جس میں اشاد خداوندی ہے۔

وَلَوْ أَنَّهُمْ إِذْ ظَلَمُوا أَنْفُسَهُمْ جَاوَزُوا فَاسْتَغْفَرُوا اللَّهَ
وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا (النساء آیت نمبر ۶)
وقد ظلمت وجئتک تستغفر لی۔

قرآن پاک کی آیت تلاوت کرنے کے بعد عرض کی میں نے اپنے اوپر ظلم کیا اور آپ

کی بارگاہ میں حاضر ہو گیا ہوں آپ میرے لئے استغفار فرمائیں ﴿

فنودی من القبر انه قد غفر لك

﴿پس قبر اطہر سے آواز آئی بے شک تیرے گناہ بخش دئے گئے ہیں﴾

(وفاء الوفاء صفحہ ۱۳۶۱ جلد ۳)، (جوہر المنظم صفحہ ۵۱)، (الحادی للفتاویٰ دوم صفحہ ۴۹۱) (جذب القلوب)

(حدیث نمبر ۴۱)

زیارت کرنے والا آپ کی ہمسائیگی میں

﴿سیدنا حضرت علیؑ فرماتے ہیں جس

نے قبر رسول کریم ﷺ کی زیارت کر

لی وہ جنت میں رسول اللہ ﷺ کے

جوار (ہمسائیگی) میں ہوگا ﴿

مَنْ زَارَ قَبْرَ رَسُولِ اللَّهِ

ﷺ كَانَ فِي جَوَارِ

رَسُولِ اللَّهِ ﷺ

(وفاء الوفاء صفحہ ۱۳۴۸ جلد ۴)، (جذب القلوب صفحہ ۲۰۵)

(جوہر المنظم صفحہ ۱۰)

۵۔ قربان میں ان کی بخشش پر مقصد بھی زباں پر آیا نہیں

بن مانگے دیا اتنا دامن میں ہمارے سمایا نہیں

صلی اللہ تعالیٰ علی حبیبہ محمد و علی آلہ وصحبہ وسلم



(حدیث نمبر ۴۲)

مدینہ منورہ روشن ہو گیا

حضرت سیدنا ابوبکر صدیق فرماتے ہیں۔

حضرت ابوبکر صدیقؓ نے فرمایا میں نے رسول اللہ ﷺ سے سنا ہے کہ اللہ تعالیٰ نے کسی نبی کو وفات نہیں دی مگر اس جگہ جہاں ان کو دفن کیا جانا پسند تھا۔ حضور کو آپ کے بستر کی جگہ میں دفن کرو

سَمِعْتُ مِنْ رَسُولِ اللَّهِ ﷺ شَيْئًا قَالَ مَا قَبَضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ فِيهِ إِذْفَنُوهُ فِي مَوْضِعِ فَرَّاشِهِ
(رواہ الترمذی، مشکوٰۃ)

(حدیث نمبر ۴۳)

حضرت سیدنا انس رضی اللہ تعالیٰ عنہ سے روایت ہے

یعنی جب آپ ﷺ مکہ مکرمہ سے تشریف لے گئے تو وہاں کی ہر چیز پر اندھیرا چھا گیا اور جب مدینہ منورہ میں داخل ہوئے تو وہاں کی ہر چیز روشن ہو گئی ﴿

مِنْ مَكَّةَ أَظْلَمَ مِنْهَا كُلُّ شَيْءٍ فَلَمَّا دَخَلَ الْمَدِينَةَ أَضَاءَ مِنْهَا كُلُّ شَيْءٍ
(وفاء الوفاء)

چمک تجھ سے پاتے ہیں سب پانے والے
میرا دل بھی چمکا دے چمکانے والے

مزید فرمایا۔ المدینۃ بہا قبری وبہا بیتی و تربتی ﷺ و حق علی کل مسلم زیارتھا یعنی حضور ﷺ نے فرمایا مدینہ منورہ میرا گھر ہے اسی میں میری قبر ہوگی اور ہر مسلمان پر حق ہے کہ اس کی زیارت کرے۔ (خوش نصیب ہیں وہ لوگ جو اس حق کو ادا کرتے ہیں) (تبلیغی نصاب)

جو نہ بھولا ہم غریبوں کو رضا

من زار قبری و حبت له شفاعتی (الحديث)

حرز جاں ذکر شفاعت کیجئے نار سے بچنے کی صورت کیجئے
 ان کے نقش پا پہ غیرت کیجئے آنکھ سے چھپ کر زیارت کیجئے
 ان کے در پہ جیسے ہو مٹ جائیے ناتوانو کچھ تو ہمت کیجئے
 ان کے در پر بیٹھے بن کر فقیر بے نواؤ فکر ثروت کیجئے
 جس کا حسن اللہ کو بھی بھا گیا ایسے پیارے سے محبت کیجئے
 حتیٰ (اللہ) باقی جس کی کرتا ہے ثناء مرتے دم تک اس کی مدحت کیجئے
 من رانی قد رای الحق جو کہے کیا بیاں اس کی حقیقت کیجئے
 عالم علم دو عالم ہیں حضور ﷺ آپ سے عرض حاجت کیجئے
 آپ سلطان جہاں ہم بے نوا یاد ہم کو وقت نعمت کیجئے
 عرض کا بھی اب تو منہ پڑتا نہیں کیا علاج درد فرقت کیجئے
 در بدر کب تک پھریں خستہ خراب طیبہ میں مدفن عنایت کیجئے

دے خدا ہمت کہ جان حزیں
 آپ پر واریں وہ صورت کیجئے

صلی اللہ علیک وسلم

آپ سے پڑھ کے ہم پر مہرباں
 ہم کریں جرم آپ رحمت کیجئے

صلی اللہ علیک وسلم

جو نہ بھولا ہم غریبوں کو رضا
 یاد اس کی اپنی عادت کیجئے

(حدائق بخشش اول صفحہ ۱۲۳۔ امام اہل سنت اعلیٰ حضرت امام احمد رضا خاں رحمۃ اللہ علیہ)

(باب پنجم)

لا تشد الرحال الا ثلاثة مساجد

کا صحیح مفہوم و حقیقی پس منظر

قارئین کرام۔ (باب اول، دوم اور سوم میں) بارگاہ رسالت مآب ﷺ کی حاضری کا حکم و ادب کے ایمان افروز بیان کے بعد ایک شبہ کا مدلل جواب بیان کیا جاتا ہے۔ یعنی بعض بد عقیدہ لوگ و ہابیہ نجد یہ ایک روایت بیان کرتے ہیں

لَا تَشْدُ الرَّحَالَ إِلَّا إِلَى ثَلَاثَةِ مَسَاجِدَ مَسْجِدِ الْحَرَامِ
وَالْمَسْجِدِ الْأَقْصَى وَمَسْجِدِي هَذَا ﴿یعنی سفر نہ کیا جائے تین

مساجد یعنی مسجد حرام و مسجد اقصیٰ اور میری مسجد ہذا کے لئے (مشکوٰۃ صفحہ ۶۸) نیز فرمایا کہ کسی نمازی کے لئے جائز نہیں نماز کے لئے سفر کرے مگر۔ الخ (شفاء الفواد مسند احمد) اس روایت کی آڑ میں مطلب یہ بیان کیا جاتا ہے کہ تین مسجدوں کے علاوہ ثواب کی نیت سے سفر کرنا حرام ہے۔

حالانکہ اس کا مطلب ہرگز ہرگز یہ نہیں ہے۔ کیونکہ جید علمائے محققین و معروف محدثین و شارحین حدیث نے ایسا ہرگز نہیں بیان کیا بلکہ فرمایا کہ یہ حکم خاص ہے جو فضیلت مساجد ثلاثہ اور ان میں نماز کی فضیلت کی طرف اشارہ ہے یعنی ان تین مساجد پر کسی مسجد کو فضیلت نہ برابری ہے۔ (شرح مسلم نووی) اس حدیث سے دوسری مساجد کی زیارت و عبادت و دیگر سفروں کی ممانعت یا حرمت ثابت نہیں ہوتی۔ (جوہر المنظم) نیز اس کے علاوہ اور بھی مطالب بیان کئے گئے ہیں۔ (وفاء الوفا۔ جذب القلوب، شواہد الحق)

۱۔ حاشیہ صفحہ ۷۴ پر

حاشیہ

وہابیہ کے باطل نظریات

- ☆ دنیا میں صرف تین مساجد ہیں جہاں ثواب کے خیال سے جانے کے لئے ایک مسلمان کو سفر کرنے کی اجازت ہے۔ (رہنمائے حجاج صفحہ ۳۵ طبع مملکت سعودیہ وزارت اطلاعات و نشریات)
- ☆ زیارت رسول مقبول ﷺ و حضوری آستانہ شریفہ و ملاحظہ روضہ مطہرہ کو یہ طائفہ وہابیہ نجدیہ بدعت و غیرہ لکھتا ہے۔ لاشد الرحال کو ممانعت سفر جانتے ہیں (شہاب الثاقب صفحہ ۴۵ حسین احمد مدنی دیوبندی)

☆ قبر نبوی اور دوسری قبروں وغیرہ کی طرف سفر کر کے جانے کی ممانعت ہے۔

(فتح المجید شرح کتاب التوحید)

- ☆ ہر نماز کے بعد روضہ نبوی پر جانا سلام کے لئے مناسب نہیں.....
- ☆ جب نبی کی قبر پر سلام پڑھنے کھڑے ہوں تو یہ بات ذہن میں رکھیں بقا صرف اللہ کے لئے ہے کہ اللہ کا ارشاد ہے۔ اے نبی تو بھی مر جائے گا اور وہ بھی (الح) معاذ اللہ۔

(حج و عمرہ صفحہ ۱۵۱، ۱۵۵ مولوی محمد عتیق وہابی)

- ☆ نبی علیہ السلام کی قبر کی زیارت کی نیت مدینہ کا سفر کرنا منع ہے۔ سنت یہ ہے کہ مسجد نبوی کی زیارت کے لئے سفر کیا جائے۔ (حج مسنون صفحہ ۵۰ مولوی محمد اعظم وہابی)
- ☆ ابن تیمیہ نے قبیح ترین بات کی اور یہ اس کا زعم باطل اور گمان فاسد ہے کہ قبر انور کی طرف سفر کرنا حرام ہے اور اس سفر میں نماز قصر نہ کی جائے۔

(جوہر المنظم امام ابن حجر)، (شواہد الحق)، (شفاء السقام وغیرہ)

وہابیوں کی گنبد خضریٰ سے عداوت

- ☆ تمام قبے (مزارات) شرک بے دینی کا ذریعہ ہیں (فتح المجید)
- ☆ رسول اللہ کی قبر پر جو قبہ بنایا گیا ہے یہ حقیقت بہت بڑی جہالت ہے (تظہیر الاعتقاد)

وہابیوں کا یہ غلیظ تر فتویٰ لگا کر بھی جی نہیں بھرا آخر پیارے مصطفیٰ ﷺ کے گنبد خضریٰ قبر کو گرانے کا فتویٰ بھی لگا دیا۔ پڑھیے۔

☆ برابر ساختنش بخاک واجب بر مسلمیں بدون فرق در آنکہ گور پیغمبر باشد یا غیر (معاذ اللہ) (عرف الجادی صفحہ ۶۰)

☆ گنبد کا نقشہ جائے نماز پر، گھروں میں کیلنڈروں پر ہونا جو عام گھروں میں آویزاں ہیں یہ سب تعلیمات الہی کے صریحاً خلاف اور قبر پرستانہ فعل ہے اور شرک ہے۔

الہی آسماں کیوں پھٹ نہیں پڑتا ہے ظالم پر

(شاہراہ بہشت صفحہ ۳۲ از امیر حمزہ وہابی)

☆ **خانہ تلاشی**۔ مخالفین اپنے بڑوں کے فتاویٰ کی جاہلانہ تحریروں کے مطابق خود ہی مشرک و جاہل ہیں۔

اس لئے کہ بیت اللہ اور گنبد خضریٰ کا نقشہ شریف انہیں مخالفین کی مطبوعات و رسائل نیز کیلنڈروں پر موجود ہے حوالہ کے لئے چند کتب کے نام مندرجہ ذیل ہیں۔
شاید کہ کسی دل میں اتر جائے میری بات

(۱) تاریخ اہل حدیث از مولوی محمد ابراہیم میرسیا لکوٹی مکتبہ الرحمن سرگودھا۔

(۲) سفرنامہ حجاز۔ قاضی سلیمان منصور پوری۔ طبع لاہور

(۳) اللہ کے مہمانوں کی خدمت میں۔ مطبوعہ مملکت سعودی عربیہ وزارت اطلاعات

(۴) نبی کریم سے محبت (پروفیسر امام محمد بن سعود الریاض)

(۵) مناسک الحج والعمرة۔ طبع المدینہ المنورة شارع ستین۔

(حاشیہ جاری)

(۶) عید میلاد النبی ﷺ ابوالحسن مبشر احمد ربانی مکتبہ الدعوة الاسلامیہ لاہور۔

(۷) صراط مستقیم ماہنامہ کراچی جلد ۱۔ شمارہ ۳ مولوی اختر محمدی۔

(۸) فائل کاپی نقشہ جات تصاویر حرمین مع گنبد خضریٰ۔ مواجہۃ الشریفہ وغیرہ۔

(مطبوعہ) شارع ابو زر غفاری مدینہ منورہ

(۹) گنبد خضریٰ والے خوبصورت پیڈ کاپی عام دوکانات پر دستیاب ہیں۔ (مدینہ منورہ)۔

(۱۰) صلوٰۃ الرسول۔ مولوی محمد صادق سیالکوٹی دہابی مطبوعہ اشرف پریس لاہور

(۱۱) حکومت سعودیہ کے زیر اہتمام ۱۴۲۰ھ جشن مدینہ منورہ کے موقع روضہ شریف

گنبد خضریٰ کے نقشہ جات مبارک کے اشتہارات، سٹیکرز وسیع پیمانہ پر چھپوائے گئے۔

(حوالہ بشکر یہ ماہنامہ رضائے مصطفیٰ چوک دارالسلام گوجرانوالہ جمادی الاول ۱۴۲۰ھ)

(۱۲) مسائل حج و عمرہ۔ مولوی فاروق اصغر صارم گوجرانوالہ۔ ادارہ تحقیق اسلامی گوجرانوالہ

(۱۳) مختصر سیرت رسول از امام الوہابیہ محمد بن عبد الوہاب نجدی نعمانی کتب خانہ لاہور

(نوٹ) جن کتب و رسائل کے حوالہ جات نقل کئے گئے ہیں مذکورہ بالا

ایڈیشن کے ہم ذمہ دار ہیں۔ دوم مذکورہ تمام کتب و رسائل مخالفین کے معتبر و مستند علماء و

ادارہ سے موسوم ہیں۔ بالخصوص ان کی ممدوح و معادن مملکت سعودیہ کی مطبوعات ان

کے لئے دعوت فکر ہے۔ (حاشیہ ختم ہوا)

اپنے ہی من میں ڈوب کر پا جا سراغ زندگی

کہ منسوخ ہے (آگے آ رہا ہے) اگر اس حقیقی پس منظر کو تسلیم نہ کیا جائے تو پھر قرآن

عزیز کی ان متعدد آیات و احادیث صحیحہ و اسفار صحابہ کرام و اولیاء عظام رضی اللہ عنہم کا

کیا جواب ہے؟؟۔ جن سے تین مساجد کے علاوہ سینکڑوں سفر کرنے ثابت ہیں وہ بھی خیر و برکت کے لئے.....

جب تمام سفر جائز و مستحسن ہوئے تو پھر سفر زیارت سید الکائنات اکرم الاولین والاخرین علی اللہ۔ والی مکہ مکرمہ تاجدار مدینہ راحت قلب و سینہ ﷺ کیوں منع ہے؟؟ جبکہ یہ حقیقت (ہر قسم کے شکوک و شبہات سے پاک) ہے کہ میرے پیارے آقا و مولیٰ سرکار مدینہ منورہ ﷺ تمام مخلوق خدا سے افضل و اعلیٰ ہیں۔

ظ بعد از خدا بزرگ توئی قصہ مختصر

قبر انور کی زیارت کعبہ سے افضل ہے

جو مخلوقات (انبیاء اولیاء و ملائکہ لوح و قلم عرش و کرسی کعبہ شریف مسجد نبوی و اقصیٰ) سے اعلیٰ و ارفع ہیں ان کی زیارت کا سفر بھی تو افضل ترین سفر ہوگا؟

محدث نور الدین سمهودی رحمۃ اللہ علیہ نے اس حقیقت کو ان الفاظ میں بیان فرمایا

ہے کہ المشی الی المدینۃ لزیارۃ النبی ﷺ افضل من

الکعبہ ومن بیت المقدس ﴿یعنی نبی کریم ﷺ کی زیارت کے لئے

سفر کرنا کعبہ و مسجد اقصیٰ کے سفر سے بھی افضل ہے۔ محدث علوی مالکی لکھتے ہیں۔

النَّظَرُ إِلَى الْحَجَرَةِ الشَّرِيفَةِ فَإِنَّهُ عِبَادَةٌ قِيَاسًا عَلَى الْكَعْبَةِ

﴿یعنی آپ ﷺ کے روضہ انور کو دیکھنا عبادت ہے جیسے کعبہ کا دیکھنا﴾

امام مالک فرماتے ہیں جس بقعہ مبارک (روضہ اطہر) میں نبی اکرم ﷺ تشریف فرما

ہیں۔ وہ جگہ (افضل من کل شیء حتی الكرسي والعرش

ثم الكعبه ثم المسجد نبوی ثم المسجد الحرام ثم
 مکہ) ہر شے سے افضل و اعلیٰ ہے عرش و کرسی سے بھی اعلیٰ پھر کعبہ اس کے بعد مسجد
 نبوی پھر مسجد حرام پھر مکہ کا درجہ ہے (رفع المنارہ شیخ محمود سعید، شفا شریف)

☆ تائید مخالف

مخالفین کے مولوی شوکانی لکھتے ہیں کہ آپ قبر انور میں زندہ ہیں جو دلائل سے ثابت
 ہے تو پھر آپ کے وصال ظاہریہ کے بعد بھی آپ ﷺ کی طرف آنا ایسا ہی ہے جیسا
 کہ قبل از وصال حاضر ہونا تھا۔ (نیل الاوطار عربی صفحہ ۱۰۱ جلد ۵)

عرش عُلّٰی سے اعلیٰ میٹھے نبی کا روضہ (صلی اللہ علیہ وسلم)
 ہے ہر مکاں سے بالا میٹھے نبی کا روضہ (صلی اللہ علیہ وسلم)
 کعبے کی عظمتوں کا منکر نہیں ہوں لیکن
 کعبے کا بھی ہے کعبہ میٹھے نبی کا روضہ (صلی اللہ علیہ وسلم)

امام اہل سنت اعلیٰ حضرت فاضل بریلوی رحمۃ اللہ علیہ فرماتے ہیں

حاجیو آؤ شہنشاہ کا روضہ دیکھو
 کعبہ تو دیکھ چکے اب کعبہ کا کعبہ دیکھو
 غور سے سن تو رضا کعبہ سے آتی ہے صدا
 میری آنکھوں سے میرے پیارے کا روضہ دیکھو (صلی اللہ علیہ وسلم)



الحاصل کلام۔ اب بندہ ناچیز چند آیات و احادیث وہ پیش کرتا

ہے جن کے مطالعہ سے قارئین کو بخوبی معلوم ہو جائے گا کہ تین مساجد کے علاوہ سفر کرنا جائز و مستحسن ہے۔ نیز اس تحقیقی حوالہ جات کے مطالعہ کے ساتھ ساتھ دینی مسائل کی معلومات میں بھی اضافہ ہوگا و خیر و برکت نصیب ہوگی (انشاء اللہ)

وما توفیقی الا باللہ علیہ توکلت و الیہ انیب
صلی اللہ تعالیٰ علی حبیبہ محمد وآلہ وسلم

ریاضت نام ہے تیری گلی میں آنے جانے کا
تصور میں تمہارے رہنا عبادت اس کو کہتے ہیں



تین مساجد کے علاوہ سفر کرنا

(آیت کریمہ)

آیت نمبر 1- وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ - (سورة النساء آیت نمبر ۱۰)

﴿اور جب تم زمین میں سفر کرو تو تم پر اس کا گناہ نہیں کہ بعض نمازیں قصر سے پڑھو﴾
اس فرمان مولیٰ تعالیٰ میں سفر عام کا ذکر ہے۔ اس میں کوئی قید نہیں ہے۔ کہ فلاں سفر کرو، فلاں نہ کرو بلکہ نماز کے لئے قصر کے حکم سے معلوم ہوا کہ تین مساجد کے علاوہ سفر کرنا بھی خیر کا کام ہے۔ جس میں قصر کا حکم دیا گیا ہے۔

ع سمجھنے کی بات ہے کاش کوئی سمجھے

آیت نمبر 2- قُلْ سِيرُوا فِي الْأَرْضِ ثُمَّ نَظُرُوا كَيْفَ كَانَ عَاقِبَةُ الْمُكَذِّبِينَ ﴿تم فرما دو زمین میں سیر کرو پھر دیکھو کہ جھٹلانے والوں کا کیسا انجام ہوا﴾ - (سورة الانعام آیت نمبر ۱۱)

آیت نمبر 3- حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقْبًا ﴿سورة الکہف آیت نمبر ۶۱﴾ ﴿حضرت موسیٰ علیہ السلام نے فرمایا﴾ میں باز نہ رہوں گا جب تک وہاں نہ پہنچوں جہاں دو سمندر ملے ہیں یا قرونوں (دور) چلا جاؤں۔

آیت نمبر 4- فَلَوْ لَا نَفَرَمِنْ كُلِّ فِرْقَةٍ مِنْهُمْ طَائِفَةٌ لِّيَتَفَقَّهُوا فِي

الدِّین ﴿پس کیونہ ہوا کہ ان کے ہر گروہ میں سے ایک جماعت نکلے کہ دین کی سمجھ حاصل کریں۔﴾ (سورۃ التوبہ آیت نمبر ۱۲۲)

آیت نمبر ۵۔ اِنْفِرُوا خِفَافًا وَثِقَالًا وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ (سورۃ التوبہ آیہ نمبر ۴۱)

﴿کوچ کرو﴾ (نکل جاؤ) ہلکی جان سے بھاری دل سے اور اللہ کی راہ میں لڑو اپنے مال اور جان سے ﴿

محترم قارئین۔ ان تمام آیات قرآنیہ سے تین مساجد کے علاوہ سفر کرنا جائز و مستحسن ثابت ہوا۔

(صلی اللہ تعالیٰ علیٰ حبیبہ محمد وآلہ وصحبہ وسلم)

سہ دنیا دے سفراتوں بندہ اک وی تے جاندا اے
پر سفر مدینے دار ہر وار بڑا سوہنا
سیر گلشن کون جائے دشت طیبہ چھوڑ کر
سوئے جنت کون دیکھے در تمہارا چھوڑ کر

احادیث شریف

جن سے تین مساجد کے علاوہ سفر کرنا جائز و ثواب ہونا ثابت ہے

حدیث نمبر 1۔ حضرت ابن عمر فرماتے ہیں۔

كَانَ النَّبِيُّ ﷺ يَأْتِي مَسْجِدَ قُبَاءَ كُلَّ سَبْتٍ مَّاشِيًا وَرَاكِبًا
وَيُصَلِّي فِيهِ رَكْعَتَيْنِ (مشکوٰۃ صفحہ ۶۸، بحوالہ مسلم، بخاری)

﴿حضرت ابن عمر فرماتے ہیں کہ نبی کریم ﷺ ہر ہفتہ کے دن مسجد قبا شریف میں تشریف لے جاتے پیدل اور سوار اور اس میں دو رکعت نماز پڑھتے﴾

حدیث نمبر 2۔ عن ان یاتی قباء راکبا وما شیا

(بخاری صفحہ ۱۸۹ جلد ۱، مسلم صفحہ ۴۴۸ جلد ۱، مشکوٰۃ صفحہ ۶۸)

﴿سید عالم ﷺ مسجد قبا شریف کی زیارت کے لئے تشریف لاتے سواری پر کبھی پیدل﴾ نیز فرمایا مسجد قبا میں دو رکعت نماز ادا کرنا عمرہ کے برابر ہے (ترمذی)

فائدہ۔ تین مساجد کے سفر کے علاوہ سفر کرنا ثابت ہوا۔

حدیث نمبر 3۔ حضرت سیدنا عمر فاروق رضی اللہ عنہ نے فرمایا۔

اگر یہ مسجد قبا زمین کے کسی کنارہ پر (سینکڑوں میل دور) ہوتی تو اس کی طلب و زیارت کو ہم ضرور جاتے خواہ اونٹ ہلاک ہوتے۔ (جذب القلوب صفحہ ۲۲۷ شیخ عبدالحق محدث دہلوی)

حدیث نمبر 4۔ حضرت ابن عباس رضی اللہ عنہ بیان فرماتے ہیں۔

مَرَّ النَّبِيُّ ﷺ بِقُبُورِ الْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ

تک کہ ہم حرہ واقم نامی ٹیلے پر چڑھ گئے جب (دوسری طرف پہنچے) اترے تو وہاں متعدد قبریں تھیں ہم نے عرض کی یا رسول اللہ ﷺ کیا ہمارے بھائیوں کی قبریں یہی ہیں؟ فرمایا ہاں ہمارے اصحاب کی قبریں ہیں۔ جب ہم (مزید آگے) قبور شہدا کے پاس پہنچ گئے تو پھر رسول اللہ ﷺ نے فرمایا یہ ہمارے بھائیوں (اصحاب کرام) کی قبریں ہیں۔ اس حدیث شریف سے ارادۂ مزارات پر جانا ثابت ہوا۔

حدیث ۹: بنی کریم صلی اللہ علیہ وسلم ہر سال شہداء احد کی قبور پر تشریف لے جاتے۔ (وفاء الوفا ص ۹۳۲، شرح الصدور ص ۲۰۸، تفسیر ابن جریر، تفسیر ابن کثیر)

(حدیث نمبر ۱۰)

لو كنت من اهل مكة لاتيت مسجد منى كل سبت ﴿فرمایا رسول اللہ ﷺ نے اگر ہم مکہ مکرمہ میں رہتے تو ہر ہفتہ مسجد خیف منی میں تشریف لے جاتے﴾۔ (اخبار مکہ عربی صفحہ ۷۴ جلد ۲ علامہ محمد بن عبد اللہ ارزقی) فائدہ۔ تین مساجد کے علاوہ مسجد کے لئے جانا ثابت ہوا۔

ممانعت منسوخ۔ مخالفین کے معتبر محدث شوکانی لکھتے ہیں۔

هذه الاحادیث فيها مشروعية زيارة القبور نسخ النهي عن الزيارة ﴿یعنی ان تمام احادیث زیارت سے قبروں کی زیارت کے لئے جانا شرعاً ثابت ہوا اور ممانعت کی احادیث منسوخ ہو گئیں﴾۔ (نیل الاوطار صفحہ ۱۱۸ جلد ۴) دوسرے مقام پر لکھا۔ اذا قبت انه حي في قبره كان المجي

الیہ بعد الموت کالمجیی الیہ قبلہ ﴿یعنی جب یہ حقیقت روز
روشن کی طرح ثابت ہے کہ نبی کریم ﷺ اپنی قبر اطہر میں زندہ ہیں تو پھر آپ کے
وصال کے بعد بھی آپ کی طرف حاضر ہونا ایسا ہی ہے جیسا وصال سے قبل حاضر ہونا
تھا۔ (نیل الاوطار صفحہ ۱۰۱ جلد ۵)

قارئین کرام۔ معلوم ہوا کہ مخالفین کے مسلمہ بزرگ محدث نے بھی ثابت کر دیا کہ
زیارت قبر انور کے لئے سفر کر کے جانا جائز ہے ممانعت کی احادیث منسوخ ہیں۔

مدعی لاکھ پہ بھاری ہے گواہی تیری

محدث ابن حجر۔ امت کے معروف محدث و محقق علامہ ابن حجر فرماتے ہیں حدیث
ممانعت کئی امور سے منسوخ ہے جو نص حدیث سے ثابت ہے یعنی حدیث بریدہ
سے جو مسلم میں ہے (ابوداؤد صفحہ ۱۰۵ جلد ۲، مشکوٰۃ صفحہ ۱۵۴، ترمذی صفحہ ۱۲۵ جلد ۱) اور
حدیث مسجد قباء صفحہ ۱۸۹ جلد ۱ جو بخاری میں ہے۔ (نخبہ الفکر مع شرح) مقیاس خفیت
صفحہ ۵۵۵ علامہ محمد عمر رضی اللہ عنہ۔

معلوم ہوا جو مقصد و مطالب مخالفین بیان کرتے ہیں وہ ہرگز صحیح نہیں ہیں۔
حقیقت چھپ نہیں سکتی بناوٹ کے اصولوں سے

محدث دہلوی۔ فرماتے ہیں پہلی حدیث نبوی والی بذریعہ الفاظ حدیث فزور وھا
سے منسوخ ہے۔ (جذب القلوب صفحہ ۲۲۴ شیخ عبدالحق دہلوی)

حدیث نمبر ۱۱۔ عن انس بن مالک ان رسول اللہ ﷺ قال

اتیت لیلۃ اسری بی علی موسی علیہ سلام عند الکثیف
الاحمر وهو قائم یصلی فی قبرہ (نسائی شریف صفحہ ۲۴۲ جلد ۱)

﴿حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا
کہ معراج کی رات مجھے ایک سرخ ٹیلے کے پاس حضرت موسی علیہ سلام کی قبر پر لایا گیا
اس وقت وہ اپنی قبر میں نماز ادا فرما رہے تھے۔

حدیث نمبر 12۔ مَنْ زَارَهُمْ أَوْسَلَّمَ عَلَيْهِمْ إِلَى يَوْمِ الْقِيَمَةِ رَدُّو
عَلَيْهِ ﴿نبی کریم ﷺ نے فرمایا شہدائے احد قیامت تک ہر زائر کے سلام کا جواب
دیتے رہیں گے۔ (خلاصۃ الوفاء، وفاء الوفا صفحہ ۳۳ جلد ۳، جذب القلوب صفحہ ۱۹۹
عبدالحق شیخ محدث دہلوی)، شرح صدور عربی صفحہ ۲۰۲ طبع بروت، معارج النبوت)
قارئین کرام۔ ان تمام احادیث سے جہاں یہ ثابت ہوا کہ قبور کی زیارت کے لئے
سفر کرنا جائز ہے ساتھ یہ بھی معلوم ہوا کہ اہل قبور زندہ ہیں اور وہ نمازیں پڑھتے ہیں
زائرین کے سلام کا جواب دیتے ہیں۔

امام الوہابیہ ابن تیمیہ نے لکھا ہے کہ صالحین کی قبور سے سلام کا جواب آنا صحیح ہے۔
حضرت سعید بن مسیب نے ایام حرہ میں قبر نبوی سے اذان کی آواز سنی۔
(اقتضاء الصراط المستقیم)

معلوم ہوا نبی اکرم ﷺ زندہ ہیں قبر میں اذان کے ساتھ نماز پڑھتے ہیں۔

حدیث 13۔ فرمایا جو شخص صرف میری زیارت کے لئے حاضر ہوا اور کوئی مقصد
نہ ہوا تو مجھ پر حق ہے کہ میں اس کی شفاعت کروں قیامت کے دن
(صفحہ نمبر ۵۳ اور ۴۷ پر ملاحظہ فرمائیے)

حدیث 13۔ فرمایا آپ ﷺ نے جس نے حج کیا پھر قصداً مجھے ملنے میری مسجد میں آیا اس کے لئے دو حج لکھ دئے جاتے ہیں۔ (صفحہ نمبر ۵۶ پر ملاحظہ فرمائیں)

حدیث 13۔ ستر ہزار فرشتے صبح و شام حاضر ہوتے ہیں۔
حوالہ حدیث صفحہ نمبر ۶۳ پر ملاحظہ فرمائیں۔

حدیث نمبر 14۔ فرمایا جس نے ارادۃً میری زیارت کی وہ امن والوں سے اٹھایا جائے گا۔ (تفصیلی حوالہ صفحہ نمبر ۵۲ پر ملاحظہ کریں)

نوٹ۔ مذکورہ تمام حوالہ جات سے تین مساجد کے علاوہ سفر کرنا ثابت ہوا۔

حدیث نمبر 15۔ حضرت بلال رضی اللہ عنہ کو فرمایا اے بلال مجھے ملنے کیوں نہیں آتے؟ (تفصیلی حوالہ صفحہ نمبر ۶۸ پر ملاحظہ کریں)

اس سے حضرت بلال کا سفر کرنا ثابت ہوا۔

حدیث نمبر 16۔ فرشتہ درود شریف کا عمل لے کر اللہ رحمن کی بارگاہ میں جاتا ہے اللہ عز و جل اسے فرماتا ہے اے فرشتے اس تحفہ درود شریف کو میرے محبوب نبی محمد ﷺ کی قبر انور پر لے جا۔ (تفصیل صفحہ نمبر ۶۴ پر ملاحظہ فرمائیے)

حدیث نمبر 17۔ حدیث کا متن مع ترجمہ گذشتہ حدیث نمبر ۳۰ میں پڑھئے ان احادیث مقدسہ سے بھی ملائکہ کرام کا قبر انور کی طرف سفر کرنا ثابت ہوا۔

حدیث نمبر 18۔ من فصل فی سبیل اللہ فرمایا۔ جو بھی اللہ تعالیٰ کے راستہ میں سفر

کریں۔ یہ سفر بھی تین مساجد کے علاوہ ثابت ہوا۔ (مشکوٰۃ)

حدیث نمبر 19۔ فرمایا جو بھی علم کے لئے سفر کرتا ہے (سَلَّكَ طَرِيقًا) اللہ تعالیٰ

اسے جنت کے راستوں میں ایک راستہ پر چلاتا ہے۔ (مشکوٰۃ)

یہ سفر علم بھی تین مساجد کے سفر کے علاوہ ہوا جو جائز ہے۔

حدیث نمبر 20۔ فرمایا جماعات کے لئے پیدل سفر کرنا۔ الخ (مشکوٰۃ صفحہ ۷۰)

یہ سفر بھی تین مساجد کے علاوہ ہوا۔

حدیث نمبر 21۔ حضرات صحابہ کبار رضی اللہ عنہم قبور شہداء کی زیارت کے ارادہ

سے سفر کر کے جاتے تھے۔ (جو تین مساجد کے علاوہ سفر تھا)۔ حوالہ جات۔ وفاء الوفاء

صفحہ ۹۳۲ جلد ۳، شرح صدور عربی، جذب القلوب صفحہ ۲۰۰، معارج النبوت صفحہ ۱۸۵

جلد ۳) اردو

حدیث نمبر 22۔ حضرت سیدہ فاطمہ رضی اللہ عنہا ہر جمعہ کو قبر حضرت امیر حمزہ رضی

اللہ عنہ (جو جبل احد کے پاس ہے) پر جاتی تھیں۔ (وفاء الوفاء صفحہ ۹۳۲ جلد ۳)

حدیث نمبر 23۔ قال رسول اللہ صلی اللہ علیہ وسلم لَا تَرْكَبُ الْبَحْرَ إِلَّا

حَاجًّا أَوْ مُعْتَمِرًا أَوْ غَازِيًا فِي سَبِيلِ اللَّهِ تَعَالَى (مشکوٰۃ)

نہ سفر کرے کوئی سمندر کا مگر حاجی یا عمرہ کرنے والا یا غازی قارئین کرام دیگر مسائل و

نکات کے علاوہ اس حدیث سے تین مساجد کے علاوہ سفر کرنا ثابت ہوا۔

صلی اللہ علیہ حبیبہ محمد والہ وصحبہ وسلم

بِسْمِ اللّٰهِ الرَّحْمٰنِ الرَّحِیْمِ

(باب ہفتم)

حج و عمرہ کا آسان طریقہ

نَحْمَدُہٗ وَنُصَلِّیْ وَنُسَلِّمُ عَلٰی رَسُوْلِہِ الْکَرِیْمِ

اے اللہ میں حاضر ہوں

قلبیہ

لَیْسَ لَكَ اللّٰهُمَّ لَیْسَ لَكَ لَیْسَ لَكَ لَا شَرِیْكَ لَكَ لَیْسَ لَكَ
اِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِیْكَ لَكَ

وَاتِمُّوا الْحَجَّ وَالْعُمْرَةَ لِلّٰهِ (البقرة آیت نمبر ۱۹۶)

﴿اور حج و عمرہ اللہ کے لئے پورا کرو﴾

☆ مکہ معظمہ - سے تقریباً ۲۳ کلومیٹر پہلے پولیس کی چوکی آتی ہے سڑک کے
اوپر بورڈ پر جلی حروف میں للمسلمین فقط لکھا ہے۔ یعنی صرف مسلمانوں کے
لئے۔ انگریزی حروف میں بھی لکھا ہے مسلمانز اونلی (Muslims Only) ساتھ
ہی بیرشمس یعنی حدیبیہ کا مقام آتا ہے۔

☆ لیسک و درود - آپ حدود حرم میں احرام کے ساتھ داخل ہوتے ہوئے سر
جھکائے آنکھیں شرم گناہ سے نیچی کئے خشوع و خضوع کے ساتھ داخل ہوں ذکر و درود
اور لبیک کی خوب کثرت کریں۔

☆ کعبہ پر پہلی نظر۔ جو نہی کعبہ معظمہ پر نظر پڑے تین بار لا الہ الا اللہ واللہ اکبر اور درود شریف پڑھ کر دعا مانگیں کہ کعبۃ اللہ شریف پر پہلی نظر جب پڑتی ہے اس وقت مانگی ہوئی دعا ضرور قبول ہوتی ہے۔ بہتر ہے کہ یہ دعا مانگ لیں۔ یا اللہ عزوجل میں جب بھی دعا مانگوں اسے قبول فرمانا۔ بحرمت نبی الامین ﷺ

عمرہ شریف ادا کرنے کا آسان طریقہ

باب السلام یا کسی بھی دروازہ سے بسم اللہ والصلوة والسلام علی رسول اللہ اللہم افتح لی ابواب رحمتک پڑھتے ہوئے داخل مسجد حرم ہو جائیں۔ نیت کریں

﴿یا اللہ کعبہ معظمہ کے طواف کے ساتھ چکروں کی نیت کرتا ہوں یا اللہ اسے قبول فرما اور اسے میرے لئے آسان فرما﴾۔

☆ طواف شروع کرنے سے قبل مرد اضطباع کر لیں یعنی چادر سیدھے ہاتھ کی بغل سے نکال کر اس کے دونوں پلے الٹے (بائیں) کندھے پر ڈال لیں کہ سیدھا کندھا کھلا رہے۔

پھر **حجرِ اسود** کے قریب ہو جائیں اور اس کا بوسہ لیں اگر ریش کی وجہ سے یہ نہ ہو سکے تو جہاں پاؤں کے نیچے مطاف (صحن مسجد) میں سیاہ لائن لگی ہے اس لائن پر کھڑے ہو کر استلام کریں یعنی دونوں ہاتھوں کو کندھوں تک اٹھا کر اشارہ کریں اور تین بار پڑھیں بسم اللہ اللہ اکبر اور اپنے ہاتھ چوم لیں۔

ہر پنکر میں حجر اسود کو چومنا اور استلام کرنا ہے اگر ریش ہو تو صرف استلام کر لیں خیال

رہے طواف کی نیت ضروری ہے ہر چکر کی دعائیں ضروری نہیں ہاں اگر پڑھ لیں تو بہت بہتر ہے مگر خشوع و خضوع میں فرق نہ آنے پائے۔

☆ **رَمَلَ**۔ مرد ابتدائی تین پھیروں میں رمل کرتے ہوئے چلیں یعنی جلد جلد چھوٹے قدم رکھتے، شانے ہلاتے چلیں مگر اس سے دوسرے لوگوں کو تکلیف نہ ہو۔ اگر ایسا ہوتا محسوس کریں تو رمل ترک کر دیں طواف جاری رکھیں اور چوتھے کونے

☆ **رُكْنِ يَمَانِي**۔ کو دائیں ہاتھ سے چھونا سنت ہے۔ رکن یمانی سے رکن اسود تک کی درمیانی دیوار کو مستجاب کہتے ہیں یہاں یہ دعا پڑھیں۔

☆ رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ وَأَدْخِلْنَا الْجَنَّةَ مَعَ الْأَبْرَارِ يَا عَزِيزُ يَا غَفَّارُ يَا رَبَّ الْعَالَمِينَ۔

☆ باقی طواف کے درمیان اپنی مرضی سے دعائیں درود و سلام پڑھیں۔

☆ اب آپ کا حجر اسود تک پہنچ کر ایک چکر مکمل ہو گیا۔

☆ اس طرح سات چکر پورے کریں۔

(خیال رہے جب بھی طواف کریں اس میں سات پھیرے اور آٹھ بار استلام ہوگا۔

اب آپ اپنا سیدھا کندھا ڈھانپ لیجئے اور

☆ **مقام ابراہیم علیہ السلام** پر آ کر دو رکعت نماز — پڑھیں یہ واجب ہیں۔

☆ **مَقَامِ مُلْتَزِم**۔ نماز و دعا سے فارغ ہو کر ملتزم پر آ جائیے یہ حجر اسود اور خانہ

کعبہ کے دروازہ کے درمیان ۵۔۶ فٹ کی جگہ ہے یہ بڑا اعلیٰ مقام ہے یہاں دعا

قبول ہوتی ہے ملتزم سے کبھی سینہ لگائے اور کبھی پیٹ و خوب رو رو کر نہایت عاجزی کے ساتھ گڑ گڑا کر اپنے لئے و تمام امت مسلمہ کے لئے مالک کعبہ شریف سے دعا مانگئے دعا کے اول و آخر درود شریف پڑھ لیں۔

(خیال رہے ملتزم پر آنا صرف اس طواف و نفل کے بعد ہے جس کے بعد سعی کرنی ہو)

☆ **زَمَّ زَمَّ**۔ اب زم زم شریف (کنواں) جو حرم شریف کے صحن میں نیچے تہ خانہ

میں ہے۔ وہاں جا کر قبلہ رخ کھڑے ہو کر بسم اللہ الرحمن الرحیم پڑھ کر تین سانسوں

میں خوب پیٹ بھر کر پیئیں کچھ پانی منہ۔ سر اور جسم پر ڈالیں مگر پانی کے قطرات ضائع نہ

کریں۔ زم زم کی دعا

اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا وَسَعًا وَشِفَاءً مِنْ كُلِّ دَاءٍ

☆ **سعی صفا و مروہ**۔ اب سعی کے لئے صفا و مروہ کی طرف آئیں۔ (جو

کعبۃ اللہ کے دروازہ کے سامنے صحن حرم کے ساتھ ہی ہے)۔

اور پہلے سیدھے صفا کی پہاڑی سے کعبہ شریف کی طرف منہ کر کے نیت کریں ﴿یا اللہ

میں صفا و مروہ کے ساتھ چکروں کی نیت کرتا ہوں اسے قبول فرما اور اس میں آسانی

فرما﴾۔ دونوں ہاتھ اٹھا کر یہ دعا پڑھیں۔

بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ وَالسَّلَامُ عَلَى رَسُولِ اللَّهِ

صفا سے مروہ کو روانہ ہوں راستے میں چند قدم تیز چلیں۔

☆ **دوسبز نشان**۔ ہر عمرہ کرنے والے یا حاجی کو دوسبز ستونوں (جو سبز رنگ

لاٹوں) کے درمیان تیز تیز چل کر گزرنا ہوتا ہے یہ وہی جگہ ہے۔

جہاں اماں جی ہاجرہ رضی اللہ عنہا پانی کی تلاش میں تیز قدموں سے چلی تھیں۔ صفا سے مروہ تک ایک چکر پورا ہو گیا اب مروہ کی پہاڑی سے دوسری سائیڈ پر چلتے ہوئے صفا تک اسی طرح آئیں یہ دوسرا چکر مکمل ہوا اسی طرح ساتواں چکر مروہ پر پورا ہو گا۔ اس کے بعد عمرہ کا آخری رکن حلق ہے۔

☆ **حلق**۔ یعنی سر منڈانا۔ یا قصر یعنی تقصیر کم از کم سر کے تمام بال انگلی کے پورے کے برابر کٹوانا ہے مگر تمام سر منڈانا افضل ہے۔ عورتیں صرف تقصیر ہی کرائیں۔ سر منڈانا حرام ہے۔ اس کا طریقہ یہ ہے کہ اپنی چٹیا (بالوں کے آخر) کے سرے کو انگلی کے ایک پورے سے کچھ زیادہ کاٹ لیں۔ ☆ حلق یا تقصیر کرنا یہ واجب ہے۔

الحمد للہ تعالیٰ آپ کا عمرہ شریف مکمل ہو گیا اب اگر مکروہ وقت نہ ہو۔ تو نماز سعی کے دو نفل صحن مسجد میں ادا کر لیں۔ اب آپ فارغ ہو کر (رہائش گاہ وغیرہ پر) احرام کھول دیں اور (اگر ہو سکے تو غسل کر کے) معمول کے مطابق کپڑے پہن لیں۔

کچھ نہ تھا میرے پاس ان کی عطا سے پہلے
ہر طلب پوری ہوئی میری دعا سے پہلے

خیال رہے عورتوں پر اضطباع۔ زل حلق وغیرہ کرنا نہیں ہے نیز ایام حیض و نفاس میں وہ نہ طواف کر سکتی ہیں نہ ہی نماز پڑھ سکتی ہیں۔ بعد میں صرف طواف ادا کرے گی۔ مخصوص احرام کی حالت میں سر ڈھانپ کے رکھے گی اور چہرہ کے اوپر نقاب نہ کرے ہاں غیر محرم سے پردہ کی کوئی صورت کر سکتی ہے۔ جب کہ پردہ کو چہرہ سے مس نہ کرے۔

حج کا آسان طریقہ

تلبیہ

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ
 إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ
 وَلِلَّهِ عَلَى النَّاسِ حِجُّ الْبَيْتِ مَنْ اسْتَطَاعَ إِلَيْهِ سَبِيلًا
 ﴿اور اللہ کے لئے لوگوں پر اس گھر کا حج کرنا ہے جو اس تک چل سکے﴾

(ترجمہ کنز الایمان (سورۃ ال عمران آیت نمبر ۹۷))

☆ **حج کا احرام** - زبان سے حج کی نیت کر کے حج کا احرام باندھنا ہے
 احرام کے دو نفل حرم شریف میں ادا کر لیں آسانی کے لئے آپ ایک نفلی طواف
 کریں کہ اس سے احرام کے اضطباع رمل اور سعی سے فارغ ہو لیں اس طرح
 (طواف الزیارة) میں اب ان کی ضرورت نہیں ہے۔

☆ **پہلا دن** - حج کا پہلا دن ۸ ذوالحجہ کو احرام باندھ کر مکہ مکرمہ سے منیٰ کو روانہ
 ہوں۔ (یہ ۵ کلومیٹر سفر ہے)

☆ **منیٰ** میں آپ نے آج ظہر، عصر، مغرب اور عشاء کی نمازیں پڑھنی ہیں۔
 باقی اوقات ذکر و درود میں گزاریں۔

☆ **دوسرا دن** - ۹ ذوالحجہ کو نماز فجر کے بعد آفتاب کے طلوع ہونے کے بعد

میدان عرفات کو روانہ ہوں۔ (یہ منیٰ سے تقریباً ۱۰ کلومیٹر ہے) آج ظہر کی نماز
 عرفات میں وقت پر پڑھنی ہے عصر کی نماز بھی وقت پر ادا کریں نیز ملا کر بھی پڑھ سکتے

ہیں مگر کچھ شرائط ہیں۔ (مسجد نمبرہ اسی جگہ ہے)

☆ **وقوف عرفات**۔ یعنی میدان عرفات میں قیام کرنا خواہ تھوڑی دیر کے لئے

ہو وہ حج کا رکن اعظم ہے۔ اصل حج یہی ہے عرفات میں جس قدر ذکر و دعا ہو سکے پورے خشوع و خضوع کے ساتھ کریں ایسے وقت قسمت سے ہی ہاتھ آتے ہیں۔

☆ **مزدلفہ روانگی**۔ آج غروب آفتاب کے بعد عرفات سے مزدلفہ روانہ

ہوں نماز مغرب پڑھے بغیر ہی چلیں آج مغرب اور عشاء کی نمازیں عشاء کے وقت مزدلفہ میں اکٹھی ادا کرنی ہیں۔ اس طرح کہ عشاء کے وقت ایک اذان و اقامت کے بعد پہلے مغرب کے فرض ادا کر لیں سلام پھرتے ہی فوراً عشاء کے فرض پڑھئے پھر مغرب کی سنتیں و نوافل اس کے بعد عشاء کی سنتیں اور وتر و نوافل ادا کر لیجئے۔

یہاں بھی خوب ذکر و دعا میں رات گزاریں۔ آرام بھی کر سکتے ہیں رات ہی کو شیطانوں کو مارنے کے لئے 70 ستر کنکریاں چن لیں (مسجد مشعر الحرام اسی میدان میں ہے)

☆ **تیسرا دن**۔ بعد نماز فجر مزدلفہ سے پھر منی کو روانہ ہوں۔ خیال رہے وادی

محسر مزدلفہ کے ساتھ ہے مگر حدود الگ ہے۔ یہ وہی جگہ ہے جہاں ابرہہ کے لشکر کو ابابیل کے ذریعہ ہلاک کر دیا گیا تھا۔

اس کے قریب سے گزرتے ہوئے اللہ کے غضب سے پناہ مانگے۔

• اذوالحجہ کو آج منی پہنچ کر سیدھے بڑے شیطان (جمرة العقبہ) کو سات کنکریاں مارنا

ہے۔ خیال رہے پہلی کنکری مارتے ہی لبیک کہنا موقوف کر دیں رمی سے فارغ ہو کر

قربانی کرنا ہے۔ یہ قربانی حج قرآن و تمتع کرنے والے پر ہے حج افراد والے پر

واجب نہیں ہے۔ نہ ہی یہ عید کی قربانی ہے بلکہ شکرانہ کی ہے۔ پھر سر کے بال منڈوانا یا کتر وانا ہیں (تفصیل صفحہ پر پڑھئے) اب آپ مکمل حاجی تو ہو گئے۔ احرام کھول کر عام لباس پہن لیں مگر ابھی ایک حج کارکن باقی ہے وہ ہے۔

☆ **طواف زیارت**۔ آج ۱۰ اذوالحجہ کو وہ بھی کر لیں۔

☆ **چوتھا دن**۔ ۱۱ اذوالحجہ کو منی میں تینوں شیطانوں کو سات سات کنکریاں مارنی

ہیں۔ اس کا وقت زوال کے بعد غروب آفتاب تک ہے رات کو مکروہ ہے مگر معذور مجبور ہے آج پہلے چھوٹے شیطان۔ پھر درمیانے کو پھر بڑے شیطان کو مارنی ہیں۔

☆ **حج کا پانچواں دن**۔ ۱۲ اذوالحجہ شریف کو بھی تینوں شیطانوں کی رمی کرنی ہے۔

خیال رہے آج کی رمی کے بعد آپ کو اختیار ہے کہ غروب آفتاب سے قبل مکہ معظمہ روانہ ہو جائیں اگر منی کی حدود میں ہی سورج غروب ہو گیا تو اب جانا مکروہ ہے اب منی ہی میں قیام کریں۔

۱۳ اذوالحجہ کو زوال کے بعد رمی کرنے کے بعد مکہ مکرمہ جائیں۔ اگر کسی دن کی رمی رہ گئی

تو دوسرے دن قضا کر سکتے ہیں اور دم بھی دینا ہوگا (میدان منی میں مسجد خیف ہے)

☆ **مبارک ہو**۔ ۱۲ اذوالحجہ کو یا ۱۳ کو رمی سے فارغ ہو کر اپنی رہائش گاہ آجائیں

مبارک ہو۔ آپ کا ماشاء اللہ تعالیٰ حج مکمل ہو گیا آپ حاجی صاحب ہو گئے ہیں۔

اب آپ مکہ مکرمہ میں طواف کرتے رہیں کہ یہ فرض نماز کے بعد سب سے اعلیٰ عبادت ہے اگر وقت ملے تو بے شک عمرے بھی ادا کریں۔

اللہ کریم اپنے کرم سے قبول فرمائے۔ (آمین)

فضل تیرے دی آس کریمیاں تے ہور غرور نہ کوئی
صدقہ اپنے پاک نبی دا بخش خطا جو ہوئی

آمین ثم آمین بحق طہ ویا سین ﷺ

حوالہ جات

حج و عمرہ کا آسان طریقہ جن کتب سے لکھا گیا مندرجہ ذیل ہیں۔

۱۔ بہار شریعت حصہ ششم علامہ امجد علی رحمۃ اللہ علیہ

۲۔ انوار حریم۔ طبع وزارت مذہبی امور حکومت پاکستان۔

۳۔ سوئے حرم مع تصدیق صدر پاکستان ضیاء الحق و وزیر مملکت برائے امور حج زکریا کا مدار

۴۔ رفیق الحرمین۔ علامہ ابوالبلال محمد الیاس عطار قادری (امیر دعوت اسلامی پاکستان)

۵۔ ہدایات برائے حج۔ الحاج عبدالحفیظ نیازمی ایڈیٹر ماہنامہ رضائے مصطفیٰ پاکستان گوجرانوالہ

(صلی اللہ تعالیٰ علیٰ حبیبہ محمد و علی آلہ واصحابہ وسلم)



بِسْمِ اللّٰهِ الرَّحْمٰنِ الرَّحِیْمِ

سفر نامہ مع زیارات مقدسہ

الصلاة والسلام عليك يا حبيب الله
اسئلك الشفاعة يا رسول الله
ہر سو ہے اظہار مدینے والے کا صلی اللہ علیہ وسلم
نورانی ہے دربار مدینے والے کا
لے کے چلو مجھے اب مدینے لے کے چلو
میں تو ہوں بیمار مدینے والے کا
میرے بھی دل کی یہ ایک تمنا ہے
کہ ہو جائے دیدار مدینے والے کا
محسن اک دن جائیں ہم بھی طیبہ میں
پھر دیکھیں گے دربار مدینے والے کا



صلی اللہ تعالیٰ علی حبیبہ

محمد وعلی الہ وصحبہ وسلم

آج تک نہیں بھولا

آج تک نہیں بھولا وہ کیا ہی سہانہ وقت تھا کہ فضیلۃ الشیخ مجاہد ملت اسلامیہ نباض قوم سرمایہ اہل سنت و جماعت بقیۃ السلف حجۃ الخلف مرشدی علامہ الحاج ابو داؤد محمد صادق دامت برکاتہم والقدسیہ کی زیارت کے لئے حاضر تھا مجسمہ فیض و کرم قبلہ حاجی صاحب نے محبت بھرے انداز میں فرمایا۔

﴿محمد سرور مدینے شریف جانے عمرہ شریف کرنے کا خیال ہے﴾ کیا ہی وہ سہانہ وقت تھا سبحان اللہ سچ فرمایا عارف رومی علیہ الرحمۃ نے۔

یک زمانہ صحبت باولیاء بہتر از صد سالہ اطاعت بے ریا

حضرت صاحب کے یہ الفاظ قلب میں وجد کرنے لگے بلکہ پورے جسم پر ایک کیفیت طاری کر دی۔ کیونکہ سراپا مجرم پہ سراپا کرم کا کرم ہو چکا تھا۔

نگاہ مرد مومن سے بدل جاتی ہیں تقدیریں

آنکھوں سے آنسو جاری تھے چند ہی لمحے بعد حضرت جی مدظلہ العالی کے لب مبارک سے محبت سے لبریز یہ الفاظ نکلے ﴿محمد سرور مکمل نام پتہ لکھ دے﴾

واللہ کبھی کانوں نے یہ آواز محافل میں سنی تھی آج وہ دلہن کی طرح نکھر چکی تھی۔

اس آس پہ جیتا ہوں کہ کہے کوئی یہ آ کر

چل تجھ کو مدینے میں سرکار بلا تے ہیں ﷺ

سولہ (۱۶) رمضان المبارک ۱۴۱۵ھ جنوری ۱۹۹۵ء کو قبلہ صاحب نے فرمایا

مبارک ہو الحمد للہ کا غذات مکمل ہو چکے ہیں اسی دن محترم المقام عزت مآب جناب حاجی لیاقت علی صاحب کے مکان پر (واقع گھر جا کھی دروازہ) پر مسرت دعوت افطار تھی۔

حاجی لیاقت علی صاحب وہی خوش نصیب عاشق حبیب ﷺ ہیں جنہوں نے صرف رضائے خدا و شفاعت مصطفیٰ ﷺ کے لئے راقم الحروف (مع سائیں محمد حنیف مستانہ) کے اس سفر مبارک کا مکمل خرچ ادا کیا آج وہ مدینہ المنورہ کے مسافروں کو ٹکٹ دیتے ہوئے خلوص کے آنسو بہا رہے تھے حضرت صاحب ان کو اپنی مقبول دعاؤں سے نوازا رہے تھے اور عشق رسول اکرم ﷺ و محبت مدینہ منورہ کا نعروں کے ساتھ اظہار کر رہے تھے۔

المدینہ چل مدینہ آج نہیں توکل مدینہ

فیضان مدینہ جاری رہے گا۔ کے نعرے لگا رہے تھے۔

عشق نبی کا جب سے حاصل ہوا قرینہ
اک آنکھ میں ہے مکہ اک آنکھ میں مدینہ

اللہ تعالیٰ حاجی لیاقت علی صاحب کو حرمین شریفین کی بار بار حاضری نصیب کرے اور ان کے والدین کو محبوب کریم ﷺ کی شفاعت نصیب فرمائے۔

بندہ احقر کی حاضری حرمین شریفین کا موصوف کو مکمل ثواب دارین نصیب فرمائے کہ فرمان عالیشان ہے کہ جو بھلائی پر رہبری و مدد کرے اسے کرنے والے کی

طرح ثواب ملتا ہے۔ (ترجمۃ الحدیث۔ مشکوٰۃ)

چل مدینہ 18 رمضان المبارک ۱۴۱۵ھ کو عصر سے قبل ہی پیر خانہ میں

حاضر ہو گیا۔ آج افطاری کا کھانا قبلہ شیخ کامل دامت برکاتہم کی محفل میں ایک ہی برتن میں متبرک کھانا کھانے کی سعادت نصیب ہوئی نماز مغرب کے بعد مرکز اہل سنت مرکزی جامع مسجد زینۃ المساجد سے چل مدینہ کا قافلہ روانہ ہوا حضرت صاحب نے انتہائی شفیقانہ و کریمانہ شان سے راقم محمد سرور کے گلے میں گلاب کے پھولوں کے ہار ڈالے۔

اور اپنے سینہ فیض گنجینہ سے لگایا اور دعائیں دیتے ہوئے سفینہ مدینہ گاڑی پر سوار فرمایا جبکہ پرودہ نگاہ ولایت صاحبزادہ علامہ الحاج محمد داؤد صاحب رضوی، صاحبزادہ مولانا محمد رؤف صاحب رضوی کو خصوصی شفقت فرماتے ہوئے لاہور ایئر پورٹ تک سفر فرمانے کا حکم دیا۔

شالا میرے پیر دی سدا خیر ہووے

لے حاشیہ۔ قافلہ سفر مدینہ منورہ صاحبزادگان کے علامہ عبد المجید صاحب، مدرس جامع سراج العلوم، حضرت مولانا حافظ عبدالشکور صاحب رضوی گوندلوی، مولانا حاجی احمد علی سلطانی، صوفی محمد یوسف رضوی، عزیزم محمد سلیم رضوی، محترم بھائی محمد عارف، افتخار احمد، عزیزم سعید احمد رضوی، عزیزم محمد ریاض صاحب دوکاندار، عبداللہ خاں صاحبان نے لاہور ایئر پورٹ تک سفری شفقت فرمائی اللہ تعالیٰ تمام حضرات کو حرمین شریفین کی بار بار حاضری نصیب فرمائے۔ آمین

مدینے کا سفر ہے اور میں غم دیدہ غم دیدہ
جبیں افسردہ افسردہ قدم لغزیدہ لغزیدہ
کسی کے ہاتھ نے مجھ کو سہارا دے دیا ورنہ
کہاں میں اور کہاں یہ راستے پیچیدہ پیچیدہ
چلا ہوں ایک مجرم کی طرح جانب طیبہ
نظر شرمندہ شرمندہ بدن لرزیدہ لرزیدہ

اعلیٰ حضرت امام عاشقاں شاہ احمد رضا خاں رحمۃ اللہ علیہ کی زبان عشق سے
حاضری کا روح پرور منظر۔

| | |
|------------------------------------|--|
| شکر خدا کا کہ آج گھڑی اس سفر کی ہے | جس پر نثار جاں فلاح و ظفر کی ہے |
| مجرم بلائے آئے ہیں جاؤک ہے گواہ | پھر رد ہو کب یہ شان کریموں کے در کی ہے |
| من زارا قبری وجبت لہ شفاعتی | ان پر درود جن سے نوید ان بشر کی ہے |

حاشیہ الحمد للہ حاضری کی یہ نعمت عظمہ بھی شیخ کامل کی نظر کا فیضان ہے۔

جد نظر کسے دی ہو جاوے رنگ لگ جانے تدبیراں نوں
کامل دا جد لڑ پھڑیے رب بدل دینداں تقدیراں نوں

وجہ تسمیہ۔ انعام خالق فی پیغام صادق حفظ اربعین کی فضیلت کے پیش نظر اربعین زیارت (چالیس احادیث جمع کرنے کا ارادہ کر لیا الحمد للہ خلاصہ تکمیل بھی مدینہ منورہ میں ہوئی) پھر موضوع کے حوالہ سے در رسول کریم ﷺ کی حاضری کے نام سے موسوم کیا مگر واپسی پر جب اس نام کی چند کتب نظر سے گزریں تو احباب کے مشورہ سے معروف بہ۔

شہنشاہ کا روضہ دیکھو (صلی اللہ علیہ وسلم) نام رکھا

لاہور - ایئر پورٹ کے اندر داخل ہونا تھا۔ ادھر ہر ساتھی فراقِ مدینہ میں و سفرِ مدینہ کے لئے تڑپ رہا تھا۔ جسم سے روح نکل کر گنبدِ خضریٰ کا طواف کر رہی تھی۔

مدت سے پریشان ہیں جیتے ہیں نہ مرتے ہیں
یادوں میں تمہاری ہم سرکار تڑپتے ہیں صلی اللہ علیہ وسلم

کوئی کہہ رہا تھا

محسنؐ ایک دن جائیں گے ہم بھی طیبہ میں
پھر دیکھیں گے دربارِ مدینہ والے کا صلی اللہ علیہ وسلم

پھر یک باریہ آواز اٹھی۔

مسافرِ مدینہ شہز جانے والے میرا مصطفیٰؐ نوں سلام عرض کرنا
چم چم کے روضے مقدس دی جالی تے رورو کے میرا پیغام عرض

اب اذانِ عشاء ہو چکی تھی بندہ اور سائیں محمد حنیف صاحب ایئر پورٹ کے حال
میں داخل ہو گئے۔ نمازِ عشاء ادا کی۔

رشتے تمام توڑ کے سارے جہاں سے ہم
وابستہ ہو گئے ہیں تیرے آستان سے ہم

فلاسٹ کی روانگی ٹھیک بارہ بجے ہوئی۔ (جو کہ کسی وجہ سے لیٹ چلی)۔

کراچی - کراچی ایئر پورٹ پر دو (۲) بجے پہنچی کچھ ٹھہرنے کے بعد سحری کا

کھانا کھایا نماز فجر ادا کی پھر کاغذات کی ضروری کارروائی کے بعد ہم **طیران**

الخلیج نمبر ۶۹ طیارہ پر سوار ہو گئے۔ پھر سفینہ مدینہ روانہ ہو گیا۔

مسقط۔ تھوڑی دیر مسقط ایئر پورٹ پر کھڑے ہونے کے بعد۔

بحرین۔ بحرین پہنچ گئے وہاں نماز ظہر ادا کی اور غسل کے بعد احرام باندھ لیا

گیا یہاں لباس بدلنے کے ساتھ طیارہ بھی بدل گیا تھوڑی دیر کے بعد طیارہ ہوا

سے باتیں کرتا ہوا بوقت عصر **جدہ**۔ ایئر پورٹ پر پہنچ چکا تھا۔

ادب کی ہے جگہ خاک عرب اے قافلے والو
ساحل جدہ پہ لو اپنا سفینہ آ گیا
جھوم جاؤ عاشقو میٹھا مدینہ آ گیا
نظروں نے جلدی سے زمین بوسی کی
دل کوئے یار میں سجدہ ریز ہو گیا

آج عرب شریف کی قمری اکیس ۲۱ تاریخ تھی

حاشیہ نمبر ۱۔ طیارہ میں نیم برہنہ ایئر ہوسٹس لڑکیاں فحاشی کا منظر پیش کرتی ہیں اللہ

تعالیٰ ایسی جہالت سے پناہ دے اور ان کو ہدایت نصیب فرمائے۔ آمین

مکہ المکرّمہ حجاز مقدس کی قمری تاریخ کے لحاظ سے آج بائیس
رمضان المبارک شب منگل بوقت دس بجے مکہ المکرّمہ پہنچے وہاں مقیم پاکستانی
محترم باباجی کالو سے محلّہ شعب عامر میں کرایہ پر مکان حاصل کیا سامان وغیرہ
کمرہ میں رکھنے کے بعد فوراً

پہلی نظر حاضری کے لیے حرم شریف میں حاضر ہوئے کعبۃ اللہ پر پہلی
نظر کے روح پرور منظر میں جو کیف و سرور و روحانی و قلبی سکون ملا۔ اور جو کیفیت
نصیب ہوئی تحریر میں نہیں لاسکتا (الحمد للہ تعالیٰ) اپنی خوش قسمتی پر نازاں ہوں
اس پر جتنا بھی شکر ادا کروں کم ہے۔ پھر اسی کیف و مستی کے عالم میں عمرہ شریف
ادا کرنے کی سعادت نصیب ہوئی۔ (الحمد لله تعالى على ذلك)

زیارات۔ ۲۳ رمضان کو بروز بدھ کو باباجی محترم کی وساطت سے گاڑی کرایہ
پر حاصل کی اور جبل نور۔ مسجد خیف میدان عرفات جبل رحمت۔ جمرات مزدلفہ
وغیرہ مقامات مقدسہ کی زیارات کا شرف نصیب ہوا (زیارات کا تفصیلی بیان
آگے آئے گا انشاء اللہ)

مدینہ روانگی

۲۳۔ رمضان المبارک کو نماز عصر حرم شریف باب المدینہ کے سامنے صحن میں ادا
کی۔ خیال رہے باب مدینہ کے سامنے مدینہ منورہ روڈ ہے یہاں سے ہی سفر
مدینہ کا سفینہ پر سکیں روانہ ہوتا ہے۔

شکر خدا کہ آج گھڑی اُس سفر کی ہے

(کلام اعلیٰ حضرت احمد رضا بریلوی رحمۃ اللہ علیہ)

شکر خدا کہ آج گھڑی اُس سفر کی ہے جس پر نثار جان فلاح و ظفر کی ہے
 کعبہ کا نام تک نہ لیا طیبہ ہی کہا پوچھا تھا ہم سے جس نے کہ نہضت کدھر کی ہے
 ہاں ہاں مدینہ ہے غافل ذرا تو جاگ اوپاؤں رکھنے والے یہ جاچشم و سر کی ہے
 اس کے طفیل حج بھی خدا نے کرا دیئے اصل مراد حاضری اس پاک در کی ہے
 اللہ اکبر اپنے قدم اور یہ خاک پاک حسرت ملائکہ کو جہاں وضع سر کی ہے
 معراج کا سماں ہے کہاں پہنچے زائر و کرسی سے اونچی کرسی اسی پاک گھر کی ہے
 محبوب رب عرش ہے اس سبز قبہ میں پہلو میں جلوہ گاہ عتیق و عمر کی ہے
 کعبہ دلہن ہے تربت اٹھر نئی دلہن یہ رشک آفتاب و غیرت قمر کی ہے
 دونو بنیں سجیلی انیلی بنی مگر جو پی کے پاس ہے وہ سہاگن کنور کی ہے
 سرسبز وصل یہ ہے سیسہ پوش ہجر وہ چکی دوپٹوں سے ہے جو حالت جلر کی ہے
 اتنا عجب بلندی جنتی پہ کس لئے دیکھا نہیں کہ بھیک یہ کس اونچے گھر کی ہے
 عرش بریں پہ کیوں نہ ہو فردوس کا دماغ اتری ہوئی شبیہ ترے بام و در کی ہے

لب واپیں آنکھیں بند ہیں پھیلی ہیں جھولیاں
 کتنے مزے کی بھیک ترے پاک گھر کی ہے

الحضرت امام احمد رضا خاں رحمۃ اللہ علیہ فرماتے ہیں

حاجیو آؤ شہنشاہ کا روضہ دیکھو
کعبہ تو دیکھ چکے اب کعبہ کا کعبہ دیکھو
اب زم زم تو پیا خوب بجھائیں پیاسیں
آؤ جود شہ کوثر کا بھی دریا دیکھو

صدائے مدینہ۔ سفر زیارت کے لئے جب حرم شریف سے نکل کر
موقف گاڑی (وینکوں) کے اڈے شریف پر آئے تو ہر طرف سے یہ صدائیں
سنائی دینے لگیں مدینہ مدینہ مدینہ شریف یہ آوازیں گاڑی کے ڈرائیور صاحب
محترم کی تھیں

پاکستان میں یہ صدائے مدینہ جلسوں میں سنی تھی یعنی المدینہ چل مدینہ آج نہیں تو
کل مدینہ۔ مگر آج کی اس پر کیف صدائے مدینہ میں جو سکون ملا بیان سے باہر
ہے۔ اب نماز مغرب مکہ مکرمہ کے ایک ہوٹل کے پاس ادا کرنے کے بعد گاڑی
مختلف مقامات پر ٹھہرتی رہی اور پھر مدینہ منورہ کے لئے روانہ ہوئی۔

مدینے کا سفر ہے اور میں نم دیدہ نم دیدہ
 جبیں افسردہ افسردہ قدم لغزیدہ لغزیدہ
 کسی کے ہاتھ نے مجھ کو سہارا دے دیا ورنہ
 کہاں میں اور کہاں یہ راستے پیچیدہ پیچیدہ
 چلا ہوں ایک مجرم کی طرح جانب طیبہ
 نظر شرمندہ شرمندہ بدن لرزیدہ لرزیدہ

تصور مدینہ میں آنکھیں بند تھیں ہوائے مدینہ سے دل و دماغ معطر ہو رہے تھے
 روح میں تازگی تھی۔ کیفیت کچھ ایسی تھی کہ خدا کی قسم سوائے گنبد خضرا کے کوئی
 خیال ہی نہ تھا۔ لبوں پر صلوٰۃ و سلام کے نعمات تھے۔

جوں جوں مدینہ قریب آ رہا تھا۔ دلوں کو مزید چین آ رہا تھا۔ تصور میں ایک وسیع
 منظر تھا اس منظر میں عجیب سا کیف تھا پس اس راہ گزر کو سلام جو سرور کو نین
 کے دربار گوہر بارکار راستہ بتاتی ہے۔

اب تقریباً ساڑھے چار سو ۴۵۰ کلومیٹر کا سفر طے کرنے کے بعد ایک بار پھر
 ڈرائیور نے یہ صدا بلند کی مدینہ مدینہ۔ پھر سفینہ مدینہ گنبد خضریٰ کے پر نور
 نظاروں و احاطہ مسجد نبوی شریف کے کناروں پہ آ کے رک گیا۔

جوتے اتار لو چلو باہوش با ادب
 دیکھو سامنے مدینے کا حسین گلزار آ گیا

بصد عجز و نیاز سے سر جھکائے عاصی سیاہ کار بیچارہ نے جوتی کو گاڑی میں چھوڑ

دیا۔ ننگے پاؤں روتے روتے بارگاہ سرور کو نبین ﷺ کی طرف چل پڑا۔ قسم بخدا قدم نہ ہوتے تو کیا اچھا ہوتا۔ سر کے بل چلتے مگر کیا کروں مجرم تھا یہ جرم بھی ہو گیا۔

حرم کی زمیں اور قدم رکھ کے چلنا ارے سر کا موقعہ ہے او جانے والے اب وضو خانہ کی طرف بڑھے اور تازہ وضو کیا مگر یہ قلم حقیقت رقم ہے کہ کچھ معلوم نہ تھا کیا کر رہا ہوں، کیا ہو رہا ہے اسی وجدانی کیفیت میں چلتے چلتے جنت البقیع کی طرف سے باب البقیع کی طرف کے صحن حرم میں قدم رکھتے ہوئے جو نظر اٹھی تو

گنبد خضریٰ تھا میرے سامنے

پس سر جھکائے، ہاتھ باندھے ایک مجرم کی طرح شفیع المذنبین اپنے لچپال باکمال آقا و مولیٰ ﷺ کے حضور حاضر۔

الصلاة والسلام عليك يا رسول الله
الصلاة والسلام عليك يا حبيب الله
الصلاة والسلام عليك يا سيدى يا نبى الله
الصلاة والسلام عليك يا رحمة العلماء
اسئلك الشفاعة يا شفيع المذنبين

اشکوں کے موتی اب نچھاور زارو کرو
وہ سبز گنبد منبع انوار آ گیا
سر کو جھکائے باادب پڑھتے درود و سلام
روتے ہوئے آگے بڑھو دربار آ گیا

(زحاشیہ) درود صحابہ کرام رضی اللہ عنہم المعروف مکی مدنی درود و سلام

رسول اللہ ﷺ پر درود و سلام پڑھنا اہل سنت کی نشانی ہے (فرمان زین العابدین)
مسلمک اہلحدیث کا علمبردار۔ ماہنامہ نے لکھا ہے۔ حضرت ابن عمر رضی اللہ عنہما
آپ ﷺ کے وصال کے بعد پڑھتے۔

الصلوة والسلام عليك يا رسول الله

(ماہنامہ تحفظ حریم صفحہ ۲۸ جہلم، جنوری ۱۹۹۲ء)

دیوبندیوں کی گواہی۔ صحابہ کرام سے جو مختصر درود و سلام مروی ہے۔

وہ یہی ہے

الصلوة والسلام عليك يا رسول الله

(حزب الصلوۃ والسلام، مولوی محمد ہاشم دیوبندی، معارف القرآن صفحہ ۳۲۳ جلد ۷ از مفتی

محمد شفیع دیوبندی، برکات درود شریف ابوالمظفر ظفر احمد دیوبندی)

سعودی وہابیوں نے تسلیم کر لیا۔ یوں تو مناسک حج و زیارت

پر لکھی جانے والی ہر کتاب میں یہ حقیقت موجود ہے لیکن یہاں خاص طور پر برصغیر

کے نجدی، وہابی، دیوبندی مکتب فکر کے لوگوں کی تسلی کے لئے ان کے مسلک کے

موجد نجدی تحریک و حکمرانوں کی مملکت کی مطبوعات کے چند حوالہ جات نقل کیے

جاتے ہیں۔

الصلوة والسلام عليك يا رسول الله

حوالہ نمبر ۱۔ (عربی کتاب) مناسک الحج والعمرة علی المذاہب الاربعہ و زیارة المدینۃ المنورہ

صفحہ ۸۳ (طبع مکتبہ طیبہ المدینۃ المنورہ) حوالہ نمبر ۲ مناسک الحج والعمرة (طبع الرياض البصرۃ)
 حوالہ نمبر ۳ الحج والعمرة والزيارة على ضوء الكتاب والسنة صفحہ ۱۰۱-۱۰۲ (الشیخ عبدالعزیز بن عبداللہ
 بن باز، طابع وناشر بحوث علمیہ افتاء ریاض سعودیہ) حوالہ نمبر ۴ حج و زیارت مسجد نبوی صفحہ ۱۱۰-
 طبع مکتبہ الکوثرباب المجید المدینۃ المنورہ۔ حوالہ نمبر ۵ رہنمائے عمرۃ و زیارۃ طبع المکتبہ الامدادیہ
 باب العمرہ مکۃ المکرمۃ۔ حوالہ نمبر ۶ حج و عمرۃ معہ زیارۃ مدینۃ منورہ (از شیخ عارف الہادی)
 شرکت مکہ لطباعۃ مکہ مکرمہ طریق المجموم)

بلفظ۔ السلام علیک یا رسول اللہ وعلى الک واصحابک اجمعین
 حوالہ نمبر ۷۔ الصلوۃ والسلام علیک یا رسول اللہ پڑھنے کو ہمارے اسلاف
 جائز قرار دیتے ہیں

(اسی رسالت صفحہ ۴ از شیخ عبدالحمید نجدی مدرس مسجد حرام مکۃ المکرمۃ، رکن مجلس شوری سعودیہ
 عربیہ، (ماخوذ سفرنامہ اویسی، شام و عراق صفحہ ۳۹۲ علامہ فیض احمد اویسی صاحب) آف بہاولپور
 تفصیل کے لئے پڑھئے مصنف کی دوسری کتاب اہل محبت کی نشانی و اشتہار درود صحابہ
 ملنے کا پتہ۔ مسجد حنفیہ رضویہ اہل سنت گوند لانوالہ
 (حاشیہ ختم ہوا)

بڑا ہے یہ احسان رب العالی کا
 دکھایا ہے گھر بار ہمیں مصطفیٰ کا ﷺ
 میری چشم بینا نے دیکھا یہ منظر
 کھلا باب تھا ہر سو لطف و عطا کا
 ہاں ہاں جب شافع محشر کا دربار نظر آیا
 راحت کا ہر اک - عاصی طلبگار نظر آیا
 تسکین ملی روح کو آنکھوں نے ضیاء پائی
 محفل میں جو جلوہ سرکار نظر آیا

اس وقت مسجد نبوی کے اندر باجماعت قرآن خوانی ہو رہی تھی یہ رکعتیں نماز تراویح کی تھیں یا کہ شبینہ کچھ معلوم نہیں ہوا ہم سب ساتھی مع سائیں محمد حنیف مستانہ باب بقیع کے سامنے گنبد خضریٰ کے رحمت بھرے سائے تلے ایک ستون کے پاس ستون بنے سب جی بھر کے آنسو بہا رہے تھے کہ ایک خادم نے آواز دی کہ اب ایک طرف ہو کر آرام سے حاضری دو اب سب ساتھی خادم کے حکم پر باب عبدالعزیز کی طرف بڑھے مگر۔

عشاق روضہ سجدہ میں سوئے حرم جھکے اللہ جانتا ہے نیت کدھر کی ہے۔

معراج کا سماں ہے کہاں پہنچے زائر و
 کرسی سے اونچی کرسی اسی پاک گھر کی ہے

مدنی رات گزرتی جا رہی تھی وقت تہجد ہونے کو ہے۔ بقول ظہوری علیہ الرحمۃ

وہ دن بھی تو آئے گا وہ رات بھی آئے گی
دن گزرے گا مکے میں اور رات مدینے میں

۲۴ رمضان المبارک بروز جمعرات کی نماز فجر مسجد نبوی شریف میں پہلی بار ادا کرنے کی سعادت نصیب ہوئی۔ (الحمد للہ علی ذالک)

جب مسجد نبوی کے مینار نظر آئے
اللہ کی رحمت کے آثار نظر آئے
منظر ہو بیان کیسے الفاظ نہیں ملتے
جس وقت آقا کا دربار نظر آئے
الصلاة والسلام عليك يا رسول الله

پھر بارگاہ رسالت مآب محبوب کریم ﷺ کے حضور حاضری نصیب ہوئی۔
سلام اے سیدہ آمنہ کے لال اے محبوب سبحانی
سلام اے فخر موجودات فخر نوع انسانی
الصلاة والسلام عليك يا رسول الله

بعد میں بقیع شریف کے قبرستان میں حاضری ہوئی (تفصیل آئندہ صفحات میں آ رہی ہے۔) (انشاء اللہ تعالیٰ)

۲۴ رمضان شریف کی سحری کے تمام انتظام سرکار مدینہ فیض گنجینہ ﷺ کے کرم سے ہوا کہ دونوں دن سحری کے وقت بازار مدینہ شریف کے ایک بازار میں دیوار سے تکیہ لگائے حاضر تھے کھانا کے ہوٹل کا پتہ نہ دوکان کی خبر۔ پس زبان حال سے عرض کر رہے تھے۔

نگاہ لطف کے امیدوار ہم بھی ہیں
لئے ہوئے دل بے قرار ہم بھی ہیں

ایک مدنی شخصیت اعلیٰ قسم کا کھانا لے کر تشریف لائیں اور فرمانے لگے سحری کرو۔
بقول محمد علی ظہوری۔

ہر لحظہ ہے رحمت کی برسات مدینے میں
فیضان محمد ﷺ ہے دن رات مدینے میں
دربار سے کوئی بھی ناکام نہیں پھرتا
سنتے ہیں وہ سائل کی ہر بات مدینے میں
صلی اللہ تعالیٰ علی حبیبہ محمد والہ وسلم

۲۵۔ رمضان المبارک بروز جمعہ شریف ہے حاضری پاک سے فارغ ہو کر جنت
البقیع قبرستان کی زیارات کے لئے حاضر ہوا وہ حدیث پاک یاد آگئی۔ کہ فرمایا
جو والدین کی قبرین کی زیارت کرے ہر جمعہ کے دن اس کی مغفرت کر دی جاتی
ہے۔ (مشکوٰۃ) اب قلب میں مسرت کی لہر دوڑ گئی کہ یہ حاضری ضرور مغفرت کا
سامان ہے کہ جہاں امت کی عظیم الشان مائیں رضی اللہ عنہن کے علاوہ ہزاروں
اصحاب رسول ﷺ آرام فرما ہیں۔ (تفصیلی زیارات صفحہ ۱۴۱ پر ملاحظہ کریں)

حرم نبوی سے نخلستانِ مدینہ تک

۲۶۔ رمضان شریف ہے زیارات و نمازوں کی حاضری کے ساتھ ساتھ

آج تایازاد بھائی کے بیٹے بھائی محمد اشرف (لاہور والے) سے ملاقات ہوئی۔

میرے کہنے پر انہوں نے محترم حاجی عبدالعزیز بیٹ قادری صاحب سے فون پر رابطہ کیا حاجی صاحب موصوف سے نماز مغرب کے وقت مسجد نبوی کے باہر باب عبدالعزیز کی طرف پہلی ملاقات ہوئی۔ گلے ملے اور خوب خوشی کا اظہار کرتے ہوئے تاخیر سے پہنچنے کی معذرت کرنے لگے۔ یہ ان کے خلوص و عجز و انکساری کی علامت ہے۔ جو ایک نیک سیرت انسان میں ہوتی ہے پھر نماز ادا کرنے کے بعد موصوف کی مدنی رہائش گاہ پر پہنچے۔

مسجد نبوی سے نکل کر باہر شارع ابوذر پر آئے ٹیکسی وغیرہ پر چلتے ہوئے محطہ (پٹرول پمپ) آتا ہے۔ یہاں سے شارع احد کی طرف چلتے ہوئے مستودہ زغبی سے چند قدم پہلے جانب شمال سڑک ہے مکان کا بیرونی دروازہ اسی سڑک پر ہے ساتھ ہی دلکش وسیع نخلستان (کھجوروں کا باغ) ہے۔ جسے ہر بار دیکھ کر دل باغ باغ ہوتا ہے۔

عجب رنگ پر ہے بہار مدینہ کہ سب جنتیں ہیں شمار مدینہ

کمرہ رہائش۔ دروازہ جانب جنوب سمت قبلہ، جانب شمال سڑک ساتھ نہرے

زبیدہ (برساتی نالہ شریف) کچھ فاصلہ پر سامنے جبل احد شریف ہے۔ یہ رہائشی علاقہ

حرہ پاکستانیہ کے نام سے مشہور ہے۔ تقریباً ڈھائی ماہ وہاں رہنے کا شرف نصیب ہوا۔

شب قدر۔ ۲۷ رمضان المبارک الحمد للہ تعالیٰ آج کی شب قدر اپنی تمام تر قدرو

ن کے ساتھ دیکھنی نصیب ہوئی۔

ہو فکر شفاعت کیونکر دو کریموں کا سایہ مجھ پر
اک طرف رحمت مصطفیٰ ہے اک طرف لطف رب جلی ہے

۲۸۔ رمضان شریف بروز پیر کی سحری کرنے کے بعد رہائش سے نماز فجر
کے لئے نکلا۔ کیا ہی مدنی میٹھا ماحول ہے ٹھنڈی ٹھنڈی ہوائیں چل رہی ہیں۔
پیارے پیارے دلوں کے سہارے گنبد خضریٰ کو چوم چوم کر جھوم جھوم کر آ رہی
ہیں دل و جاں کو معطر کر رہی ہیں۔ سچ ہے کہ

جنت سے بڑھ کر مدینے کی گلیاں
معطر معطر مدینے کی گلیاں
جہاں ہر طرف نقش پا ہیں نبی کے (ﷺ)
وہ بخشش کا مظہر مدینے کی گلیاں
تصور کی آنکھوں سے دیکھا جو ہمد
ہوئیں نقش دل پر مدینے کی گلیاں

ابھی چند قدم ہی چلا تھا جب کہ ابھی تین کلومیٹر حرم نبوی ہے کہ اچانک
ایک محترم نے بندہ کے پاس گاڑی کھڑی کر کے آواز دی ﴿حرم حرم﴾ ساتھ ہی
دروازہ کھول دیا ساتھ بٹھایا مفت میں حرم شریف تک پہنچایا۔

ادھر بھی نظر ہو بے سہاروں کے والی

صدر پاکستان و وزیراعظم پاکستان کا استغاثہ و نعرہ حق

آج رات میاں محمد نواز شریف وزیراعظم پاکستان نے روضہ اقدس پر حاضری دی
قارئین میاں صاحب کی ایک اور حاضری کا حوالہ بھی پڑھ لیجئے۔

۲۲ جولائی کے اخبارات کی رپورٹ کے مطابق وزیراعظم محمد نواز شریف صاحب
نے منگل (۲۰ جولائی) کی شب مسجد نبوی میں گزاری اور سرور کائنات کے حضور
ہدیہ سلام عرض کرنے کے لئے سعودی حکومت نے محمد نواز شریف کے لئے
روضہ رسول ﷺ خاص طور پر کھولا تھا۔ ہدیہ سلام پیش کرنے کے بعد مولانا
عبدالرحمن اشرفی نے روضہ اقدس پر اور ریاض الجنۃ میں دعا کرائی کہ

﴿یا نبی اللہ (اے اللہ کے نبی) پاکستان میں شریعت اسلامی کے نفاذ کے لئے
راستے کی تمام رکاوٹیں دور کر دے۔ قومی اسمبلی نے بل پاس کر دیا ہے سینٹ سے
یہ بل پاس کرادے۔ اہل پاکستان و اہل کشمیر پر نظر کرم فرمادے۔ (پریس نوٹ)

میں اس گلی کا گدا ہوں جس میں
مانگتے تاجدار پھرتے ہیں

بشکریہ (ماہنامہ رضائے مصطفیٰ گوجرانوالہ جلد ۴۱ - ش ۸ ماہ جمادی الاولیٰ ۱۴۲۰ھ)

۱۲۔ اگست ۱۹۸۲ء کو ایوان صدر راولپنڈی میں صدر پاکستان ضیاء الحق کی تقریر
سے قبل درجہ ذیل نعت پڑھی گئی۔

ادھر بھی کوئی ابر رحمت کا چھینٹا ادھر بھی نظر بے سہاروں کے والی
نگاہوں میں ہے تیری بخشش کا عالم کھڑے ہیں تیرے در پہ تیرے سوا
ہمیں پھر عطا ہو جلال ابوذر ہمیں پھر عنایت ہو شان بلائی
دکتے رہیں تیرے گنبد کے جلوے سلامت رہے تیرے روضے کی جالی

بعد ازاں صدر پاکستان محمد ضیاء الحق صاحب نے خطاب کرتے ہوئے کہا کہ آج
ہم سرور کونین ﷺ سے التجا کرتے ہیں کہ یا رسول اللہ۔

ادھر بھی کوئی ابر رحمت کا چھینٹا ادھر بھی نظر بے سہاروں کے والی

بشکریہ! ماہنامہ رضائے مصطفیٰ گوجرانوالہ (پاکستان) (جلد ۲۴- شمارہ نمبر ۹- ستمبر ۱۹۸۲ء)

۲۹- رمضان المبارک ہے آج کی حرم نبوی کی نمازوں کے علاوہ نماز تراویح کے
بعد مقام اصحاب صفہ پر نوافل ادا کرنے کی سعادت نصیب ہوئی۔

پھر قدیم شریفین کی طرف حاضری میں روضہ اقدس کے اندرونی غلاف مبارک
کی خوب جی بھر کر زیارت نصیب ہوئی۔ صلوٰۃ و سلام و دعا کے بعد ساڑھے گیارہ
بجے حاجی عبدالعزیز کے ساتھ شہر محبوب کی گلیوں کی زیارت کرتے ہوئے رہائش
گاہ پر پہنچے۔ مگر گنبد خضریٰ ہے میرے سامنے۔

واللہ - خسروی اچھی لگی نہ سروری اچھی لگی
ہم فقیروں کو مدینے کی گلی اچھی لگی
دور تھے تو زندگی بے رنگ تھی بے کیف تھی
ان کے کوچے میں گئے تو زندگی اچھی لگی

حاشیہ۔ موصوف مدنی حاجی صاحب عبدالعزیز چہرے پر مسنون داڑھی شریف پھیلائے سر پر عمامہ سجائے صوم و صلوٰۃ کے پابند سچے عاشق مصطفیٰ ﷺ و عاشق مدینہ اخلاق کا گنجینہ مدینہ منورہ میں آٹھ سال سے حاضر ہیں۔ موصوف راقم کے پیر بھائی اور عظیم محسن و اسقدر مشفق ہیں۔ کہ حاضری مدینہ کے اڑھائی ماہ ناچیز کی خاطر قلبی کی وجہ سے چار پائی پر نہ سوئے بلکہ فرش پر بستر لگا لیا مجھے محبت سے حکماً فرمایا آپ اس (چار پائی) تخت پر آرام کیا کریں بندہ حقیر موصوف کی خدمات کا حق ادا کرنا تو بڑی بات ہے میرے پاس تو حق شکریہ ادا کرنے کے الفاظ بھی نہیں ہیں۔ نہ ہی ان محبتوں کو کبھی بھلا سکتا ہوں۔ مولیٰ تعالیٰ دونوں جہانوں میں اپنی برکت و نعمت سے نوازے۔

(بقیہ حاشیہ ص ۱۲۲)

۳۰۔ رمضان المبارک ہوگی صبح جانفزا کے وقت جب بارگاہ رسالت میں حاضری و باجماعت نماز ادا کرنے کے لئے باہر نکلا سٹرک پر قدم رکھا تھا کہ ایک ٹیکسی والے محترم نے قریب لا کر کھڑی کر دی اور ہاتھ پکڑ کر ساتھ بٹھایا اور مفت حرم نبوی میں پہنچایا اور دعا کی اپیل کرتے ہوئے موقف کی طرف بڑھے۔

جزاہ اللہ تعالیٰ

زندہ رہنا ہے تو انسان مدینے میں رہے

اس کرم کا شکر ہو کیسے ادا۔ کہ موجہ الکریمہ کی طرف حاضر تھا۔ قریب ہی ایک اشق کی صدا نے میرے ذوق کو اور جلا بخشی اور حاضری کو مزید پرسکون کر دیا۔

ہمارے دوسرے مدنی دوست محترم المقام حاجی محمد نذیر صاحب ہیں جو مدینہ منورہ
 حرہ عربیہ میں حاضر ہیں خوش خلق صوفی منش قدردان ہیں۔ ۱۸ شوال المکرم کو
 مدینہ شریف میں پہلی ملاقات ہوئی موصوف نے بڑی شفقت فرمائی پر تکلف
 دعوت و خدمت سے حوصلہ افزائی فرمائی اور واپسی پر کوشش بسیار سے سنن ابوداؤد
 چار جلدات کا نسخہ خرید کر تحفہ عنایت فرمایا۔ اللہ تعالیٰ نبی کریم ﷺ کے صدقہ
 سے ان کو جزائے خیر عطا فرمائے اور ان کے مرحوم بیٹے۔۔۔۔۔ کو جنت
 الفردوس میں جگہ نصیب فرمائے۔ (آمین)

۲ ذوالقعدہ ۱۴۱۵ھ کو محبت رسول ﷺ عاشق مدینہ فاضل نگینہ علامہ القاری
 الحافظ غلام جیلانی قادری اویسی مدظلہ العالی کی زیارت ہوئی حضرت قبلہ حافظ
 صاحب تقریباً تیس ۳۰ سال کے زائد عرصہ سے مدینہ منورہ میں بمع اہل و اعیال
 مقیم ہیں اور مسجد عبداللہ بن زبیر میں دس ۱۰ سال امامت کا شرف بھی حاصل کر
 چکے ہیں۔ حضرت موصوف نے بھی بڑی شفقتوں سے نوازا۔ ایک دن بندہ کو
 اپنی رہائش گاہ پر ساتھ لے گئے دعوت و نصیحت سے نوازا و دیگر ملفوظات کے
 علاوہ بہار شریعت کا حصہ اول عنایت فرمایا۔ اور ۱۱ شوال المکرم کی ملاقات میں
 ایک نعتیہ کلام عنایت فرماتے ہوئے فرمایا یہ خصوصاً تمہارے لئے لکھ کر لایا ہوں
 اس کو بار بار پڑھئے اور پاکستان جا کر پڑھتے و سناتے رہئے۔
 نعت آئندہ صفحہ پر ملاحظہ فرمائیں۔

اوپنی بھیک اونچے آستانے کی

صبا لا دے ذرا سی خاک ان کے آستانے کی
 یہ ایک تدبیر سوچھی ہے مجھے بگڑی بنانے کی
 کفن پہناؤ تو خاک منہ پر مل دینا
 یہی بس ایک صورت ہے خدا کو منہ دیکھانے کی
 تو جا ساحل کی جانب ناخدا تیرا خدا حافظ
 مجھے تو ڈوبنے دے ہے تمنا ڈوب جانے کی
 میرا دست طلب جامی کبھی نیچا نہ دیکھے گا
 بٹا کرتی ہے اوپنی بھیک اونچے آستانے کی

صلی اللہ تعالیٰ علیٰ حبیبہ محمد وآلہ وسلم

(حاشیہ ختم)

☆☆☆☆☆☆

☆☆☆☆

یعنی اس کی میٹھی زبان سے یہ نعتیہ مصراسنائی دیا کہ ﴿زندہ رہنا ہے تو انسان مدینے میں رہے﴾ یہ سنتے ہی عزیزم ناصر محمود صاحب یاد آ گئے کیونکہ پاکستان میں ان کی زبان سے یہ نعتیہ کلام سنا تھا آج لکھنے والے و پڑھنے کے ذوق کی داد دیتا ہوں کہ تو نے سچ کہا ہے۔ واللہ حقیقت یہی ہے۔ کہ

زندہ رہنا ہے تو انسان مدینے میں رہے

مولنا حسن رضا خان نے بھی خوب فرمایا ہے۔

مر کے جیتے ہیں جو آتے ہیں مدینے کو حسن
جی کے مرتے ہیں جو آتے ہیں مدینہ چھوڑ کر

دفعۃً محترم المقام مولانا عبدالشکور رضوی صاحب کا خوب محبت سے یہ کلام پڑھنا یاد آ گیا۔

تصور باندھ کر دل میں تمہارا یا رسول اللہ
کر لیا ہم نے خدا کا نظارہ یا رسول اللہ ﷺ

لمحہ بھر میں عبداللہ خاں و دیگر متعدد یادیں تازہ ہو گئیں پھر سب غلامانِ مصطفیٰ ﷺ کے لئے سبز سبز گنبد شریف کے رحمت بھرے سائے کی حاضری میں تمام احباب کی حاضری کے لئے دعائیں کیں۔

ہجر و فراق میں جو یا رب تڑپ رہے ہیں
ان سب کو دیکھا دے میٹھے نبی کا روضہ
عرشِ علی سے اعلیٰ میٹھے نبی کا روضہ
ہر مکاں سے بالا میٹھے نبی کا روضہ

واپسی پر گھر کے در و دیوار کے ساتھ والے روح پرور کھجوروں کے پیارے
پیارے باغِ مدینہ میں دیر تک حاضر رہا۔ سچ ہے

صدقے ہونے کو چلے آتے ہیں لاکھوں گلزار
کچھ عجب رنگ سے پھولا ہے گلستانِ عرب

الحمد للہ تعالیٰ ماہِ رمضان المبارک مکمل ہوا۔ آج یکم شوال المکرم ۱۴۱۵ھ -
اور ۲ مارچ ۱۹۹۵ء کو مدنی عید الفطر کی حاضری نصیب ہوئی۔

المختصر - محترم قارئین - ۱۸ رمضان المبارک ۱۴۱۵ھ کو پاکستان سے
روانگی حجاز مقدس کی تاریخ کے مطابق ۲۲ رمضان شریف مکہ مکرمہ حاضری - ۲۴ کی
سحر کو مدینہ منورہ حاضری اور یکم شوال المکرم ۱۴، ۱۵ھ کو مدنی عید الفطر کی ادائیگی
تک - (طوالت کے خوف کے پیش نظر) مختصراً سفر نامہ حرمین ہدیہ قارئین کر دیا
ہے۔ بقیہ واپسی ۲۸ ذوالحجہ ۱۴، ۱۵ ہجری ۱۹۹۵ - ۵ - ۲۸ تک کے حالات و
واقعات سفری ڈائری میں محفوظ ہیں۔ دوسرے ایڈیشن میں شامل اشاعت کر
دیئے جائیں گے۔ انشاء اللہ

نگاہوں میں میری وہی منظر ہے
اک بار جو دیکھ آیا - گلزارِ مدینے کا

بسم اللہ الرحمن الرحیم

زیارات مکہ و مدینہ

آیت کریمہ۔ انما یعمر مسجد اللہ من امن باللہ والیوم الآخر
ترجمہ۔ اللہ کی مسجدیں وہی آباد کرتے ہیں جو اللہ تعالیٰ اور روز قیامت پر ایمان
لاتے ہیں۔ (سورۃ توبہ آیت نمبر ۱۸)

مسجد نبوی

مسجد نبوی مدینۃ الرسول کی پہلی وہ مسجد ہے جس کی عمارت و امامت خود نبی اکرم
سرور کائنات امام الانبیاء ﷺ نے فرمائی ہے۔

یہی مسجد یہی کعبہ یہی گلزار جنت ہے چلے آؤ مسلمانوں یہی تخت محمد ﷺ ہے
مسجد کا لغوی معنی تو جائے سجدہ ہے نیز عام اصطلاح میں مسلمانوں کی عبادت گاہ کو
کہتے ہیں مسلمانوں کی باقاعدہ (مدنی تہذیب) جس کی عظیم تعمیر بموجب وحی
الہی شروع فرمائی گئی اور محسن انسانیت رحمت عالم (تعمیراتی امور میں شامل)
تمام کے حق میں یہ دعائیہ کلمات (اشعار) پڑھتے ہوئے تعمیرات کی نگرانی کے
ساتھ ساتھ خود بنفس نفیس شامل تھے۔

اللہم لا عیش الا عیش الاخرہ

فانصرحم الانصار والہمہاجرہ

حاشیہ۔ اے اللہ آخرت کی بھلائی کے سوا کوئی بھلائی ہی نہیں ہے اے اللہ
انصار و مہاجرین پر اپنی رحمت نازل فرما۔

حدیث اول - حضور سید عالم ﷺ نے فرمایا جو شخص میری مسجد میں بہتری
 سیکھنے و سکھانے اور ذکر اللہ کے لئے حاضر ہوا اس کا درجہ مساجد فی سبیل اللہ کا درجہ
 ہے۔ (وفاء الوفاء اول عربی)

حدیث دوم - رسول اللہ ﷺ نے فرمایا جو پاک ہو کر میری مسجد میں
 صرف نماز کے ارادہ سے آیا تو اس کا ثواب دو حج کے برابر ہے۔ (وفاء الوفاء)
حدیث سوم - حضور سرور کونین ﷺ نے فرمایا جس نے میری اس مسجد
 میں چالیس نمازیں متواتر ادا کیں۔ اس کے لئے جہنم کے عذاب اور نفاق سے
 نجات لکھ دی جاتی ہے۔ (وفاء الوفاء)

حدیث چہارم - بخاری کے مطابق مسجد نبوی کی ایک نماز ہزار (دیگر
 مساجد کی) نماز سے افضل ہے۔

نیز فرمایا کہ میری مسجد کی ہزار چاس ہزار نمازوں سے افضل ہے (مشکوٰۃ)
حدیث پنجم - ایک شخص کو فرمایا میری مسجد کی نماز مسجد اقصیٰ کی نماز سے
 ہزار درجہ افضل ہے۔ (الحديث)

مسجد نبوی کے تمام تر فضائل و کمالات کی وجہ حضور سید عالم امام الانبیاء
 امام الحرمین تاجدار مدینہ ﷺ کا اس مسجد میں اب تک تمام مقامات و مساجد
 سے زیادہ امامت، عبادت و سجدہ ریزی فرمانا ہے۔ بلکہ اگر آپ کی رضا ہوتی۔ تو

الافات الیومیہ صفحہ ۳۹ جلد ۵ مولوی اشرف علی تھانوی دیوبندی،

سچ فرمایا میرے اعلیٰ حضرت امام احمد رضا رحمۃ اللہ علیہ

سہ خدا کی رضا ہاتھ ہیں دو عالم خدا چاہتا ہے رضائے محمد ﷺ

امت کا قبلہ بھی یہی ہوتا۔ کیونکہ کائنات کی ہر چیز کو جو بھی فضیلت حاصل ہے وہ آپ کے دم قدم و نسبت سے ہے۔ اور خاص مسجد نبوی کے الفاظ بھی اسی کی ترجمانی کرتے ہیں۔

صد غیرت فردوس مدینے کی زمیں ہے
باعث ہے یہی اس کا کہ تو اس میں مکین ہے

مزید مسجد قبلتین کے عنوان کے تحت پڑھئے۔ ۱۲

اسلام کی اولین مسجد قباء

یہ مسجد عہد نبوی کی پہلی مسجد ہے۔ جو تعمیر کی گئی یعنی اعلان نبوت کے بعد اسلام کی اولین مسجد کہلائی۔

یہ مقدس مسجد مدینہ منورہ کے جانب مغرب تین کلومیٹر کے فاصلے پر ہے (زیارت نصیب ہے الحمد للہ علی ذالک مزید فضائل کی احادیث صفحہ پر ملاحظہ فرمائیے۔

مسجد جمعہ۔ اسلام کا اولین جمعہ

اس مقام پر تاجدار مدینہ ﷺ نے ہجرت مدینہ کے بعد سب سے پہلا جمعہ ادا فرمایا اسی جگہ مسجد بنادی گئی۔ جو مسجد جمعہ و مسجد وادی کے نام سے مشہور ہوئی۔ قباء شریف سے واپسی پر ایک میل پر سیدھے ہاتھ کی طرف واقع ہے۔

مسجد السبق۔ یہ وہ مقام ہے جہاں حضور سید ولد آدم ﷺ تشریف فرما ہوا کرتے تھے۔

مسجد استراحة۔ جبل اُحد کی طرف جاتے ہوئے بائیں جانب برب سڑک واقع ہے۔ نبی اکرم ﷺ قبور شہدائے اُحد پر تشریف لے جاتے ہوئے یہاں آرام فرمایا کرتے تھے۔ اب حکومت نے وسیع خوبصورت مسجد بنادی ہے۔

مسجد حمزہ۔ احاطہ شہدائے اُحد رضی اللہ عنہم جبل اُحد کے دائیں جانب چند قدموں کے فاصلہ پر ہے۔ خیال رہے یہ شہدائے اسلام ہجرت کے تیسرے سال شہید ہوئے تھے۔ شہر مدینہ منورہ سے تقریباً ۴ چار میل کے فاصلہ پر ہے۔

جبل سلع و مساجد خمسہ

مدینہ منورہ کے شمال مغرب جبل خندق (سلع) کے دامن میں مسجد الفتح ہے یہ وہ مقام ہے جہاں تاجدار کونین ﷺ نے تین روز سجدہ فرمایا اور سجدہ میں فتح کی دعا کرتے رہے۔ اسی کے قریب قریب چار پانچ مساجد ہیں وہ اسلام کے عظیم جرنیلوں کے لگائے ہوئے خیموں کی جگہ کی وجہ سے ان کے نام سے مشہور ہیں۔ نام یہ ہیں (مسجد ابوبکر صدیق، مسجد عمر فاروق، مسجد علی، مسجد سلیمان فارسی جنہوں نے خندق کھودنے کا مشہورہ دیا تھا، مسجد فاطمہ رضی اللہ عنہم اب یہ جگہ مدینہ منورہ کی آبادی میں شامل ہو گئی ہے۔ (زیارت نصیب ہے)

غار سجدہ۔ مساجد خمسہ کے پچھلے حصہ میں تین فرلانگ کے فاصلہ پر پہاڑ

کی چوٹی پر وہ مقام ہے جہاں رسول اکرم ﷺ طویل سجدہ شکر ادا فرمایا تھا اور اسی جگہ آپ کا خیمہ بھی تھا۔ وہاں بھی زیارت کے لئے حاضری دیں۔

مسجد قبلتین - یہ مبارک مسجد وادی عقیق میں ہے۔ اس کے دائیں جانب سامنے مدینہ یونیورسٹی ہے۔ یہ وہ مسجد ہے جہاں تحویل قبلہ کا واقع ہوا یعنی امام الانبیاء ﷺ نے نماز کی حالت میں بیت المقدس کی جانب (قبلہ اول) سے بیت اللہ شریف کی طرف رخ پھیر دیا تھا۔ اس وجہ سے اس کا نام قبلتین یعنی دو قبلوں کی جانب پڑھی جانے والی نماز کی مسجد۔ یہ مسجد پیرومہ کے راستہ میں بائیں جانب ہے۔

مسجد غمامہ - یہ مسجد نبوی شریف کے قریب ہے یہ وہ مقام ہے جہاں آپ نے نماز عید و استسقاء ادا فرمائی و بارش کی خصوصی دعا فرمائی تو اسی وقت بادلوں نے آپ پر سایہ کیا اور خوب بارش برسنی شروع ہوئی۔ بادل کو عربی میں (غمامہ) کہتے ہیں اسی وجہ سے اس کو مسجد غمامہ کہتے ہیں۔

مسجد اجابہ - یہ وہ جگہ ہے جہاں ایک بار پیارے آقا مدینے والے مصطفیٰ ﷺ نے نماز ادا فرمائی اور تین دعائیں فرمائیں۔ (۱) یا اللہ میری امت قحط سالی سے ہلاک نہ ہو۔ قبول ہوئی۔ (۲) یا اللہ میری امت غرق نہ ہو۔ قبول ہوئی۔ (۳) یا اللہ میری امت آپس میں نہ لڑے۔ (ظہور قبولیت کی بجائے محفوظ کر لی)

مسجد صدیق - مسجد غمامہ کے بائیں جانب سڑک شریف سے کچھ
قدرے دور ہے۔

مسجد عمر - ٹیلی فون ایکسچینج کے سامنے قباء والی سڑک کے بائیں جانب
ہے مسجد قبا جانے والے آسانی سے حاضری دے سکتے ہیں۔

مسجد سقیا - پرانے احاطہ ریلوے اسٹیشن میں قدیم طرز کی مسجد ہے
یہاں میرے پیارے آقا ﷺ نے چند دن قیام فرمایا۔

مسجد شمس - (مسجد فصیح) مسجد قباء کے شمال جانب سڑک پر جاتے
ہوئے بلاچھت و محراب کے موجود ہے یہ وہ مقام ہے جہاں سرور عالم نے ایک
موقع پر چھ روز قیام فرمایا نمازیں و دعائیں فرماتے رہے۔

مسجد ابوذر - مسجد ابوذر غفاری رضی اللہ عنہ شارع ابوذر ہوائی اڈہ کو
جانے والی بڑی سڑک سے جہاں ملتی ہے۔ وہیں چوک (سہ راہہ) پر واقع ہے۔
اسی جگہ حضرت ابوذر غفاری مقیم تھے۔ نیز یہ وہ مقام ہے جہاں جبرائیل علیہ
السلام درود و سلام پڑھنے والوں پر اللہ کریم کی طرف سے رحمت و سلامتی نازل
ہونے کی خوشخبری لے کر حاضر ہوئے۔ اس نعمت و کرم پر محبوب خدا غم خوار امت
نے طویل سجدہ شکر ادا فرمایا۔ (حاشیہ - بنی نضیر کے محاصرہ کے وقت)

خاک شفا - اسی علاقہ میں میدان خاک شفا ہے جس کا متعدد احاثیت میں
ذکر ہے۔ راقم نے حاضری دی اور خاک شفا بھی حاصل کی ہے۔

مساجد مکہ مکرمہ

مسجد الحرام کی فضیلت تو ہر مسلمان بلکہ بچہ بچہ جانتا ہے۔ حرم کی زیارت و نماز جو لاکھ نمازوں کے برابر ہے ادا کرنے کی سعادت دارین مولا کریم سب کو بار بار نصیب کرے۔ آمین

مسجد خیف - یہ میدان منیٰ میں واقع رحمت عالم ﷺ نے یہاں نماز پڑھی ہے اور ستر انبیاء علیہم السلام مدفون ہیں اس کی زیارت کریں نماز ادا کریں۔ مزید فضیلت صفحہ ۸۶ پر پڑھئے۔

مسجد جن - یہ جنت المعلیٰ (قبرستان) کے قریب سڑک پر ہے یہ وہی جگہ ہے جہاں والی مکہ حضور ﷺ سے نماز فجر میں قرآن کریم سن کر جنات مسلمان ہوئے تھے۔

مسجد الراية - مسجد فتح بھی مشہور ہے یہ وہی مقدس مقام ہے جہاں رسول پاک ﷺ نے فتح مکہ کے موقع پر جھنڈا نصب فرمایا تھا عربی میں الراية جھنڈے کو کہتے ہیں یہ مسجد - مسجد جن کے قریب ہے۔

دیگر مساجد مدینہ - مدینہ منورہ میں کم و بیش تائیس ۲۳ مساجد ایسی ہیں جو سرور عالم تاجدار مدینہ ﷺ کی طرف منسوب ہیں و متعدد مکہ شریف میں ہیں چند ایک کے علاوہ یہاں ۲۳ کا ذکر کر دیا ہے۔

علاوہ ازیں کئی مقامات پر مساجد مکہ، مدینہ کی زیارات نصیب ہوتی ہے جو عظمت

کے ساتھ ساتھ خوبصورتی و دلکشی اور بناوٹ کے لحاظ سے بہت ہی دیدہ زیب اور عالی شان ہیں۔

نہر زبیدہ۔ راقم الحروف کی حرہ پاکستانیہ نزد جبل اُحد برب سٹرک نہر

زبیدہ موجودہ برساتی نالہ شریف پر رہائش گاہ تھی (دوران حاضری ڈھائی مہینے مدینے کے یہاں ہی حاضر رہا) نالہ کے دوسری طرف

مسجد عبداللہ بن زبیر رضی اللہ عنہ ہے جس میں راقم (محمد سرور) کو ہر روز

ایمان افروز نماز ادا کرنے کا شرف حاصل ہوتا ایک دن اذان ظہر و اقامت

پڑھنے کا شرف بھی نصیب ہوا۔ اسی مسجد میں حافظ غلام جیلانی قادری 10 سال

امامت کروانے کا شرف حاصل کر چکے ہیں۔

مسجد عتاق الردادی۔ اسی حرہ شریف میں یہ مسجد موجود ہیں۔ جو

جبل اُحد کے قریب ہے۔ محلہ کی قدیم عمارات ہیں اس مسجد میں بھی متعدد بار

نمازیں ادا کرنے کا موقع ملا بلکہ ایک دن تو ایسا کرم ہوا کہ (اہل مدینہ نے مجھ کو اپنا

غلام بنالیا یعنی) نماز کا وقت تھا حاضرین نے ﴿صلی﴾ فرماتے ہوئے ہاتھ پکڑ

کر جائے نماز پر کھڑا کر دیا اور نماز کی امامت کرانے کا اشارہ فرمایا بندہ میں ایسی

ہمت تو نہ تھی مگر اس شفقت پر ناز آیا اور الحکم فوق الادب کے پیش نظر کہ آج مدنی

نمازیوں نے تجھ کو حکم فرمایا ہے اس طرح نماز مغرب پڑھنے پڑھانے کا شرف

نصیب ہوا۔ (الحمد لله على ذلك)

حسین مدنی مسجد - اسی محلہ میں ایک اور خوبصورت جازب نظر عمارت (کول عمارت) کی حسین مسجد ہے جس کا نام معلوم نہیں یہاں بھی بندہ کو چند نمازیں ادا کرنے کا شرف نصیب ہوا۔

الحمد لله والصلوة والسلام على رسول الله

ہر قدم پر ہے رحمتوں کا نزول

محترم قارئین - حضور سید عالم تاجدار مدینہ سرور قلب و سینہ ﷺ کی تائیس ۲۳ سالہ ظاہری عمر تبلیغ کے اعداد کی نسبت سے تائیس عدد مساجد الحرمین کا ذکر خیر کرنے پر اکتفا کرتا ہوں۔

گر قبول افتد زہے عزو شرف

ورنہ

| | |
|--------------------------|------------------------------|
| رحمتوں کا نشانہ مدینہ ہے | ہر قدم پر ہے رحمتوں کا نزول |
| وہ حسیں گلستاں مدینہ ہے | ذرہ ذرہ ہے جس کا رشک سحر |
| میرادل میری جان مدینہ ہے | کیوں نہ ہر آن ہو تصور میں |
| حاصل دو جہاں مدینہ ہے | ہم سے پوچھو تو ہم سمجھتے ہیں |

پروفیسر حسین سحر

مسجد نبوی کے مقدس ستون

یوں تو مسجد نبوی کا ہر ستون بابرکت ہے تاہم چند استوان مقدسہ کا بیان کرتا ہوں

۱۔ **ستونِ حنائہ** (یہ محراب نبوی کے ساتھ ہے۔ اس کو اسطوانہ مخلقہ کہتے ہیں۔ اسی جگہ ستون کے ساتھ آپ ﷺ تکیہ بنا کر خطبہ ارشاد فرماتے تھے۔

۲۔ **ستونِ توبہ** (اس جگہ آپ تشریف فرما ہو کر احکام کی تبلیغ فرماتے تھے اس کا دوسرا نام (ستونِ ابولبابہ) ہے کہ حضرت ابولبابہ کی توبہ کی جگہ

۳۔ **ستونِ عائشہ** (یہاں آپ اکثر عبادت نوافل ادا کرتے تھے۔

۴۔ **ستونِ سریر** (اس جگہ آپ ﷺ چار پائی بچھاتے تھے۔

۵۔ **ستونِ خرس** (حضرت علی مولارضی اللہ عنہ اکثر یہاں نفل پڑھتے اور پہریداری کی خدمات انجام دیتے۔

۶۔ **ستونِ وفود** (مختلف لوگوں سے ملاقات کی جگہ۔

۷۔ **ستونِ جبرائیل** (اکثر یہیں وحی کا نزول ہوا۔

۸۔ **ستونِ تہجد** (یہاں آپ ﷺ نماز تہجد ادا فرماتے تھے۔

جنت کی کیاری۔ اس کو ریاض الجنۃ بھی کہتے ہیں یہ جگہ حقیقت میں جنت کا ٹکڑا

ہے یہ جگہ منبر نبوی سے لے کر روضہ پاک تک ہے۔

جیسا کہ حدیث شریف ہے۔

ما بین بیتى و منبرى روضة من رياض الجنة (مسلم)

اس طرف روضہ کا نور اس سمت منبر کی بہار
بیچ میں جنت کی پیاری پیاری کیاری واہ واہ
صدقے اس انعام کے قربان اس اکرام کے
ہو رہی ہے دونوں عالم میں تمہاری واہ واہ

جائے نماز۔ امام الانبیاء ﷺ اس جگہ امامت فرمایا کرتے تھے۔ اب قدم
مبارک کے حصہ کو چھوڑ کر سارے مصلے کی جگہ دیوار بنادی گئی ہے اب یہاں نماز
پڑھنے والے کا سجدہ قدم رسول اکرم ﷺ پر ہوگا۔

تیری معراج کہ نہ جانے تو کہا تک پہنچا
پہری معراج کے میں تیرے قدم تک پہنچا

مواجهة الشریف۔ تمام عبادات کی جان آپ کی زیارت بابرکت ہے اسی
حوالہ سے تمام اوراق لکھ کر بندہ اپنے گناہوں کا کفارہ کرنے کی معمولی سے بات
کی ہے۔ ورنہ آپ ﷺ کا مقام بہت بلند تر ہے۔ یہاں صرف زیارت
مواجهة شریف (چہرہ اقدس) کے بارے امام اہل سنت اعلیٰ حضرت کا حوالہ پیش
کرتا ہوں کہ آپ فرماتے ہیں زیارت مواجهة شریف زیر قندیل اس چاندی کی
کیل کے سامنے ہے جو سنہری جالیوں کے دروازہ مبارک میں اوپر کی جانب
(مشرق کی جانب) لگی ہوئی ہے۔ مزید کامل تاریخ مدینہ منورہ کا حوالہ پیش

خدمت ہے۔ جو حاضرین و زائرین کے لئے ایمان افروز معلومات ہے وہ یہ کہ

اس حصہ کی چھت سونے اور چاندی کے چھاڑوں سے ڈھکی ہوئی ہے۔

☆ اسی طرف یا قوت زمرہ ہیروں سے مرصع تقریباً ۳۱ فانوس ہیں۔

☆ یہاں ۱۱۰۶ اعلیٰ قسم کے چراغ قمقے روشن کئے جاتے ہیں۔

☆ چہرہ اقدس کے سامنے کبوتر کے انڈے کے برابر ہیرا لگا ہوا ہے جو سنہری

تاروں سے آراستہ ہے اس کی عدیم النظر چمک گویا کہ کوکب الدری ہے۔ جس

کی قیمت تقریباً آٹھ لاکھ گنی ہے۔ (راج الوقت سکھ کا نام)

یہ ہیرا سونے کی تختی پر جڑا ہوا ہے جس کے چاروں طرف بیش بہا قیمتی جواہرات

کے ۲۲ ٹکڑے روح پرور منظر پیش کرتے ہیں۔

☆ یہ تحفہ عاشق رسول ﷺ سلطان احمد خاں اول نے ۱۱۰۰ھ 1689ء میں

بارگاہ رسالت میں نذر کیا تھا۔

☆ اسی طرف ایک سونے کا کف پھول ہے جو مکمل طور پر جواہرات سے آراستہ

ہے۔ اس مقام پر سنہری تختی پر ہیرے کے ٹکڑوں سے نہایت نفاست کے ساتھ

لا الہ الا اللہ محمد رسول اللہ لکھا ہے۔ جو سلطان محمود کی

صاحبزادی نے ہد یہ نذر کیا تھا۔ اس کے علاوہ کئی جواہرات کے تحائف ہیں۔

یہ سب کچھ پیش کرنے کے باوجود ہر ایک زبان حال سے کہتا رہا۔

کروں تیرے نام پہ جاں فدا نہ بس ایک جہاں فدا دو جہاں فدا
دو جہاں سے بھی نہیں جی بھرا کروں کیا کروڑوں جہاں نہیں

صلی اللہ تعالیٰ علیٰ حبیبہ محمد وآلہ و صحبہ وسلم

چبوترہ اصحاب صفہ۔ باب جبرائیل سے داخل ہوتے دائیں ہاتھ

تقریباً دو فٹ اونچی (پیتل کی جالی کا حصار کی) جگہ ہے علوم اسلامیہ کے شائقین
طلباء کرام یہیں قیام پذیر تھے۔ جنہیں اصحاب صفہ کہتے ہیں۔

جبل اُحد۔ مدینہ منورہ سے جانب شمال واقع ہے (تقریباً ۴ کلومیٹر فاصلہ

ہے) شہدائے اُحد و مزار سیدنا امیر حمزہ رضی اللہ عنہم اُحد کے قریب ہے۔ اس پر

نشان سراقدس (پہاڑ کے دامن میں) موجود ہے زیارت کریں۔

حیدر آباد۔ مدینہ منورہ سے ایک سو پچاس ۱۵۰ کلومیٹر پر ہے جہاں مجاہدین

اسلام نے پہلی جنگ لڑی تھی مزارات شہدائے بدر وہیں ہیں۔

خاک شفاء و بستان فارسی۔ جانب شمال ایک میل کے فاصلے پر بستان فارسی

کے راستہ پر ہے۔ (راقم نے زیارت کی ہے)

کھجور پانی خاک۔ یہ تمام اچھے تبرکات ہیں ان سے خوب فائدے

حاصل کریں۔ گلاب کا پھول۔ بہت اعلیٰ تبرک ہے ضرور حاصل کریں۔

فضائل مدفون جنت البقیع - تاجدار مدینہ سرور قلب و سینہ باقرینہ

صاحب معطر پسینہ باعث نزول سیکنہ فیض گنجینہ میرے پیارے آقا کے یہ مدینہ

الرسول ﷺ کا مقدس قبرستان ہے۔ اس میں دس ہزار جلیل القدر صحابہ کرام کے

علاوہ امہات المومنین رضی اللہ عنہن تاجدار مدینہ راحت قلب و سینہ باعث نزول

سیکنہ (ﷺ) کی صاحبزادیاں، محترم پھوپھیاں، آپ ﷺ کے صاحبزادہ

سیدنا حضرت ابراہیم، امیر المومنین حضرت عثمان غنی ذوالنورینؓ، لاکھوں اغواث،

اقطاب، اوتاد آرام فرما ہیں۔ (رضی اللہ عنہم)

(۱) رسول کریم ﷺ نے فرمایا۔ جنت البقیع قبرستان سے ستر ۷۰۰۰۰ ہزار

افراد ایسے اٹھیں گے جو جنت میں بلا حساب جائیں گے۔ (۲) دوسری روایت

میں ایک لاکھ افراد کا ذکر آیا ہے۔ (۳) مزید فرمایا رسول اکرم ﷺ نے

قیامت کے دن بقیع (میں دفن ہونے) والے اسی طرح اٹھیں گے کہ ان کے

چہرے چمکدھویں کے چاند کی طرح چمک رہے ہوں گے۔ (۴) پیارے آقا

نے فرمایا جو جہاں دفن ہوگا (حریم میں سے ایک میں) آپ اس کے شفیع اور

شہید ہوں گے اور وہ امن میں ہوگا۔ (جذب القلوب)

(۵) فرمایا۔ اس قبرستان کی روشنی (شان) آسمان پر ایسی ہے جیسے آفتاب و

مہتاب کی روشنی زمین پر ہے۔ (۶) حضرت کعب بن احبار رضی اللہ عنہ سے

روایت ہے۔ فرمایا جنت البقیع شریف پر فرشتے مامور کیے گئے ہیں۔

جنت البقیع کے مشہور مزارات - مبارک ہو حاضری مدینہ

منورہ و بقیع شریف خوش نصیب زائر و - حرم نبوی شریف کی موجودہ ۱۴۱۵ھ
توسیع جنت البقیع تک ہو گئی ہے (صرف درمیان میں راستہ) اب آپ جب مسجد
نبوی کے باب جبرائیل نمبر ۴۰ یا باب بقیع نمبر ۴۱ سے نکلیں گے - تو سامنے بقیع
شریف حرم نبوی باب بقیع کی جانب مشرق ہے - جیسا کہ اوپر نقشہ میں واضح کر
دیا گیا ہے - گویا غلاموں کی طرح ہر روز آفتاب طلوع ہوتے ہی پہلے آفتاب
عالم تاب سیدہ آمنہ رضی اللہ عنہا کے چاند کو سلام نیاز پیش کرتا ہے -

آئیے آپ بھی - عظیم فیوض و برکات کی خاطر جنت البقیع کے درخشندہ ستاروں
محبوب خدا ﷺ کے پیاروں نفوس قدسیہ کی خدمت اقدس میں سلام نیاز مندانہ
پیش کرنے کے لئے عاجزانہ فقیرانہ بلکہ غلامانہ طریقہ سے دروازہ قبرستان سے
گزرتے ہوئے اندر داخل ہو جائیے اور ساکنین بقیع پر سلام عرض کریں -

(۱) السلام علیکم یا اهل القبور یغفر الله لنا ولكم انتم سلفنا

و نحن بالاثار (۲) السلام علیکم اهل الدیار من المومنین

والمسلمین انشاء الله بکم للاحقون نسل الله لنا ولكم

العافیة (۳) السلام علیکم یا اهل البقیع یا اهل الجنات

الرفیع انتم السابقون ونحن انشاء الله بکم لاحقون -

گیٹ سے ننگے پاؤں داخل ہو کر دائیں طرف کچھ فاصلے پر سب سے پہلے ایک

ایک چوکھنڈی مبارک کی زیارت ہوگی۔ یہاں حاضری دیں۔ یہاں چھ زیارات مقدسہ ہیں۔ زائرین کی سہولت و معلومات کے لئے (بغیر حفظ مراتب کے) نمبرز لگا دیئے گئے۔ آپ مندرجہ ذیل نمبر کے ساتھ مندرجہ بالا نقشہ کے نمبر ملاتے درود و سلام پڑھتے زیارتیں کرتے آگے بڑھتے جائیے۔ اسماء مع سن وصال (۱) خاتون جنت حضرت سیدہ فاطمہ الزہراء۔ ۱۱ھ۔ (۲) حضرت امام حسن بن علی ۵۱ھ، (۳) حضرت امام زین العابدین بن امام حسینؑ (۴) حضرت امام باقر ۱۱۴ھ (۵) امام جعفر صادق ۱۲۸ھ، (۶) حضرت عباس ۳۲ھ عم رسول اللہ (ﷺ)۔ ۸ تا ۱۰ صاحبزادیوں کی قبریں ہیں (۷) حضرت اسماعیل بن امام جعفر صادق ۱۳۳ھ (رضی اللہ عنہم) ۱۱ تا ۱۹

امہات المومنین۔ رضی اللہ عنہن کی ۹ قبور ہیں۔ (۱۱) حضرت عائشہ صدیقہ بنت صدیق اکبر (۵۷ھ)، (۱۲) حضرت ام سلمہ ۶۲ھ، (۱۳) حضرت حفصہ بنت فاروق اعظم ۵۴ھ، (۱۴) ام المساکین زینب بنت خزیمہ، (۱۵) حضرت زینب بنت جحش ۲۰ھ، (۱۶) حضرت سودہ ۳۲ھ، (۱۷) حضرت ام حبیبہ ۲۴ھ (۱۸) حضرت صفیہ ۵۰ھ، (۱۹) حضرت جویریہ ۵۶ھ، (۲۰) حضرت عثمان غنی ذوالنورین ۳۵ھ خلیفہ ثالث داماد رسول علیہ السلام و رضی اللہ عنہ، (۲۱) حضرت عقیل بن ابی طالب ۶۰ھ، (۲۲) حضرت عبداللہ بن مسعود ۳۳ھ (۲۳) حضرت رقیہ رضی اللہ عنہا ۳ھ، (۲۴) حضرت سفیان، (۲۵) اول مدفون بقیع حضرت عثمان بن مظعون ۲ھ، (۲۶) حضرت سعد بن ابی وقاصؓ

(۲۷) حضرت اسد بن زرارہ۔ اھ مدینہ منورہ میں سب سے پہلے یہی ایمان

لائے، (۲۸) حضرت جعفر طیار ۸ھ، (۲۹) حضرت امام مالک ۱۶۹ھ،

(۳۰) حضرت امام نافع ۱۱۷ھ (۳۱) عبدالرحمن بن عمر خطاب، (۳۲) شہزادہ

رسول حضرت ابراہیم ۹ھ، (۳۳) حضرت عبدالرحمن بن عوف ۳۲ھ، (۳۴)

حضرت فاطمہ بنت اسد حضرت علی کی والدہ ماجدہ (۳۵) حضرت ابوسعید خدری

(۳۶) حضرت سعد بن معاذ ۳۲ھ (۳۷) حضرت حلیمہ سعدیہ (۳۸) گنج

حضرات شہدائے اُحد دیگر شہداء کے مزارات جبل اُحد کے پاس ہیں (حضور

کی پھوپھیاں (۳۹) حضرت عاتکہ (۴۰) حضرت اُم الفضل (۴۱)

حضرت صفیہ ۲۰ھ، ☆ ام المومنین حضرت ماریہ ۱۶ھ آپ کا مزار بقیع میں ہے

مگر پتہ نہیں چلا۔ آپ کا شمار باندھیوں میں ہوتا ہے) ان کے شکم اطہر سے

حضرت ابراہیم پیدا ہوئے۔ اور دیگر کئی جلیل القدر صحابہ کرام رضی اللہ عنہم مدفون ہیں

رضوان اللہ علیہم (۴۲) حضرت شاہ عبدالعلیم میرٹھی ۱۳۷۵ھ والد ماجد شاہ

احمد نورانی (۴۳) قطب مدینہ حضرت شیخ ضیاء الدین مدنی ۱۴۰۱ھ رحمۃ اللہ علیہ)

دعا سنت ہے۔ ایک دن قبرستان میں مجھے ہاتھ اٹھا کر دعا کرتے دیکھ کر

ایک شرطے (مولوی) نے بدعت کہہ کر منع کیا بندہ نے عرض کیا۔

مولانا ابوسعید محمد سرور قادری رضوی گوندلوی کی تصانیف

پیدائش مولانا کی دھوم

امام الانبیاء کی نماز

عقائد اہل سنت
مفتی مکہ کی نظر میں

اہل محبت کی نشانی
(الصلوة والسلام علیک یا رسول اللہ)
کا ثبوت

خزینہ مغفرت

تحفۃ النساء

قبر سیدہ آمنہ رضی اللہ عنہا کی بے حرمتی دیکھ کر
آنسو نکل گئے

نماز کا سنت طریقہ

المدد یا رسول اللہ

از بعین امام اعظم

نقشہ جنت البقیع (اشتمار)
مع زیارات

درود صحابہ کرام (اشتمار)
دلوں کا چین (با آواز بلند ذکر بعد نماز)

ملنے کا پتہ: فیضانِ رسول لائبریری موضع گوندل لا نوالہ گوجرانوالہ